

ബേൽ പത്രിക

ചെന്നന്നൂർ ഭദ്രാസനത്തിന്റെ മുഖപത്രം



ചരിത്ര സാക്ഷ്യമായി...



ക്രിസ്തുമസ് പുതുവത്സര ആശംസകൾ...

BETHEL PATRIKA
P.B. No. 38, Chengannur
Ph: 0479-2451331

പത്രാധിപസമിതി

മാനേജിംഗ് എഡിറ്റർ
തോമസ് മാർ അത്താനാസിയോസ്
ഫോൺ: 0479 - 2453310, 2451331
ചീഫ് എഡിറ്റർ:
ഫാ. തോമസ് അമയിൽ
ഫോൺ: 0479-2456466, 0468 - 2311473,
എക്സിക്യൂട്ടീവ് എഡിറ്റർ
ഫാ. ഏബ്രഹാം കോശി കുറുപ്പുറത്ത്
ഫോൺ: 0479 - 2450287, 9447431096
എഡിറ്റർ
പി.എം. ജേക്കബ് മെഴുവേലി
ഫോൺ: 0468 - 2286365
അസോസിയേറ്റ് എഡിറ്റർ
ഫാ. ജോൺ പി. ഉമ്മർ
ഫോൺ: 0479 - 2362273, 9447884972
സർക്കുലേഷൻ മാനേജർ
ഫാ. സുനിൽ ജോസഫ് ഡാനാംപടിക്കൽ
ഫോൺ: 0479 - 2454504, 9947429667
ഓഫീസ് മാനേജർ
തോമസ് കുര്യൻ
ഫോൺ: 0468 - 2286145, 9446426235

അംഗങ്ങൾ

റവ. ഫാ. മാത്യു വർഗീസ്
റവ. ഫാ. പി. വി. ജോൺ
റവ. ഫാ. ഐപ്പി. പി. സാം
റവ. ഫാ. വിൽസൺ ശങ്കരത്തിൽ
റവ. ഫാ. സ്റ്റീഫൻ വർഗീസ്
ബിനു മുളക്കുഴ
സജി പട്ടരുമം
പി. എം. സാമുവേൽ
ആനി കെ. തോട്ടുപുറം



മുഖചിത്രം:
കോട്ടയം മഹാസമ്മേളനം

ചിത്രങ്ങൾ
ഫാ. ഏബ്രഹാം കോശി
കുറുപ്പുറത്ത്

ഡിസംബർ - 2008

വാല്യം - 21 ലക്കം - 12

ബഥേൽ പത്രിക

ചെങ്ങന്നൂർ ഭദ്രാസന മുഖപത്രം

താളുകൾ മറിക്കുമ്പോൾ

മുഖമൊഴി	03
ഇടയലേഖനം	04
സമകാലികം	05
ഫാ. ഐപ്പി. പി. സാം	
ആരോഗ്യം	06
ഫാ. ജോണി ജോർജ്ജ്	
മെത്രാസന വാർത്തകൾ	07
വിശ്വാസപഠനം	08
ഫാ. ഡോ. എം. ജോൺ പണിക്കർ	
കാഴ്ചപ്പാട്	10
പി. എം. ജേക്കബ്, മെഴുവേലി	
യുവവേദി	11
എവർഗ്ഗലോയ്യ ധ്യാനം	12
റവ. ഫാ. മാത്യു ഏബ്രഹാം കാരയ്ക്കൽ	
കൗൺസിലിംഗ്	20
ഫാ. പി. കെ. കോശി	
ദശാംശ പദ്ധതി	22
പാതിരികഥകൾ	23
കൃഷ്ണിശാ	
സണ്ടേസ്കൂൾ വാർത്തകൾ	26
ജ്യോതിർഗമയ	27
ഫാ. നൈനാൻ വി. ജോർജ്ജ്	
വേദപരിചയം	28
ജിജി പണിക്കർ കെ. വൈരമൺ	
ബാലപത്രിക	29
ആനി ജേക്കബ്	

വായനക്കാരുടെ ശ്രദ്ധയ്ക്ക്

വർദ്ധിച്ചുവരുന്ന പ്രസിദ്ധീകരണ ചിലവുകൾ മൂലം പത്രികയുടെ വരിസംഖ്യ വർദ്ധിപ്പിക്കുവാൻ ഞങ്ങൾ നിർബന്ധിതരാകുകയാണ്. ദയവായി വായനക്കാർ മുൻകാലങ്ങളിൽ കാണിച്ച സഹകരണം തുടരണമെന്ന് അഭ്യർത്ഥിക്കുന്നു.

പുതുക്കിയ വരിസംഖ്യ

ഒരുവർഷം 80 രൂപ, രണ്ട് വർഷം 150 രൂപ, അഞ്ച് വർഷം 350 രൂപ, ആയുഷ്കാലം 1000 രൂപ വിദേശത്തേക്ക് ഒരുവർഷം 1000 രൂപ

BACK COVER FULL PAGE (COLOUR)	2500/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ, ചരമവാർഷികങ്ങൾ, ഉപകാര സ്മരണകൾ, വിവാഹ വാർഷിക ആശംസകൾ തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.



ഇടയലേഖനം

ജനശക്തി തീവ്രവാദത്തിന് മറുമരുന്ന്

മതതീവ്രവാദ പ്രവണതകൾ ലോകജനതയെ ആശങ്കയുടെ മുൾമുനയിൽ തളച്ചിടുന്ന പശ്ചാത്തലത്തിൽ എന്തുകൊണ്ട് തീവ്രവാദ പ്രവണതകൾ ശക്തിയാർജ്ജിക്കുന്നു എന്ന് നാം ഗൗരവമായി ചിന്തിക്കേണ്ടിയിരിക്കുന്നു. നിരപരാധികളായ അനേകം ആളുകളുടെ ജീവൻ അപഹരിച്ച് തീവ്രവാദ പ്രവണതകൾ ജനജീവിതത്തെ അനുദിനം ദുസ്സഹമാക്കുന്നു.

മാനവരാശിയുടെ വിമോചനം എന്ന മഹത്തായ ആശയം ഉൾക്കൊള്ളുന്ന മതദർശനങ്ങളെ രക്തരൂക്ഷിത പോരാട്ടങ്ങളെ ആധാരമാക്കി അപകടകരമായി വ്യാഖ്യാനിക്കുന്നു എന്നതാണ് തീവ്രവാദത്തിന്റെ ഏറ്റവും അപകടകരമായ ദുഃഖം. ആത്മീയതയെ സംബന്ധിക്കുന്നത് കൂടാതെയുള്ള മറ്റു താൽപ്പര്യങ്ങൾക്ക് മതത്തെ കൂട്ടുപിടിക്കുന്നതും, മറ്റു മതദർശനങ്ങൾ തങ്ങളുടെ മതദർശനങ്ങൾക്ക് എതിരാണെന്നു പഠിപ്പിക്കുന്നതും, മറ്റുമതത്തിന്റെ താൽപ്പര്യങ്ങൾ എന്റെ മതത്തെ ഇല്ലാതെയാക്കുന്ന താൽപ്പര്യങ്ങൾ ആണെന്ന് ചിത്രീകരിക്കുകയും ചെയ്യുമ്പോൾ മത തീവ്രവാദം തീർപ്പാറി നാളും പോലെ നമ്മുടെ സമൂഹത്തിൽ അവശേഷിക്കുന്നു. യഥാർത്ഥ മതദർശനങ്ങളെ പൊരുൾ തെളിയിച്ച് കൊടുക്കുന്ന മതപഠനങ്ങൾ തന്നെയാണ് തീവ്രവാദത്തിന് എതിരെ ശക്തമായ ആയുധം.

ശരിയായ അറിവും, വിജ്ഞാനവും ആപൽക്കരമായ പങ്കുവയ്ക്കൽ പ്രവണതകളെ തുടച്ചുനീക്കാൻ സമൂഹത്തെ സഹായിക്കുന്നു. വിദ്യാഭ്യാസത്തിന്റെ ശരിയായ പങ്ക് വയ്ക്കൽ തീവ്രവാദത്തിന് എതിരെയുള്ള പ്രതിരോധമായി മാറണം. ചെറുപ്പകാലത്ത് ഞാൻ പഠിച്ചിരുന്ന പാഠഭാഗങ്ങളിൽ ഗുണപാഠങ്ങൾ പ്രത്യേകമായി രേഖപ്പെടുത്തിയിരുന്നു. ഇത് എന്നെ ഏറെ സ്വാധീനിച്ചിട്ടുണ്ട്. നമ്മുടെ വിദ്യാഭ്യാസ പ്രക്രിയ അറിവിന്റെ കുത്തിനിറയ്ക്കൽ മാത്രമാകാതെ ദേശീയോദ്ഗ്രഥന മൂല്യങ്ങൾ ഗുണപാഠമായി കൈക്കൊള്ളുവാൻ സമജത്തായി തീരണം. ദേശതാൽപ്പര്യങ്ങൾക്കും ദേശീയതയ്ക്കും, മതസാഹോദര്യങ്ങൾക്കും പ്രാമുഖ്യം കൊടുക്കുന്ന പഠനപ്രക്രിയ നമ്മുടെ വിദ്യാഭ്യാസമേഖലയിൽ കൂടുതൽ ഉൾക്കൊള്ളിക്കേണ്ടിയിരിക്കുന്നു. അന്ധമായ രാഷ്ട്രീയ ചായ്വുകളോട് കൂടി ചില പ്രത്യേക മതങ്ങളെ പുകഴ്ത്തുകയും, ചിലതിനെ ഇകഴ്ത്തുവാനും ഉള്ള ഗൂഢാഭിപ്രായങ്ങൾ കഴിഞ്ഞകാലങ്ങളിൽ വിദ്യാഭ്യാസ മേഖലയിൽ ഉണ്ടായിട്ടുണ്ട്. ഇത് തീവ്രവാദ പ്രവണതകളെ കൂടുതൽ ആളിക്കത്തിക്കുവാൻ മാത്രമേ സഹായിക്കുകയുള്ളൂ. പുത്തൻ സാമ്പത്തിക സമീപനങ്ങൾ മൂലം ഉണ്ടാകുന്ന ദരിദ്ര സമ്പന്ന അന്തരവും തൊഴിലില്ലായ്മയും തീവ്രവാദത്തിലേക്ക് യുവത്വത്തെ നയിക്കുന്ന കാരണങ്ങളാണ്. ആക്രമണ ശ്രമങ്ങൾക്കിടയിൽ കൊല്ലപ്പെടുകയോ, പിടിക്കപ്പെടുകയോ ചെയ്യുന്ന തീവ്രവാദികളുടെ പ്രായം 17നും 24നും ഇടയ്ക്ക് ആണെന്നത് ഈ വാദത്തെ കൂടുതൽ ശക്തിപ്പെടുത്തുന്നു. തൊഴിൽ സാധ്യതകളും തൊഴിൽ സുരക്ഷയും ഉറപ്പാക്കുന്ന പുത്തൻ തൊഴിൽ സംസ്കാരവും ദരിദ്ര സമ്പന്ന അന്തരം കുറയുവാൻ സഹായിക്കുന്ന ബദൽ വിതരണ സമ്പ്രദായവും തീവ്രവാദത്തിന് എതിരെയുള്ള ശക്തമായ പ്രതിരോധങ്ങൾ ആണ്.

നിരപരാധികളുടെ ജീവൻ ഇല്ലാതെയാക്കി ശക്തികാണിക്കുന്നവർക്ക് എതിരെ ലോക മനസാക്ഷി ഉണരണം. സഹിഷ്ണുതയുടെയും, ഉൾക്കൊള്ളലിന്റെയും, പങ്കുചേരലിന്റെയും വിശാലദർശനങ്ങൾ കൂടുതൽ പ്രചരിപ്പിക്കപ്പെടണം. ഗൂഢമായ ലക്ഷ്യങ്ങൾ വച്ച് തീവ്രവാദത്തെ പ്രോത്സാഹിപ്പിക്കുന്നവർ ഒരിക്കൽ തുറന്നു വിടുന്ന ഈ ഭൂതത്തെ തിരിച്ച് കൂട്ടിൽ അടയ്ക്കുവാൻ കഴിയില്ല എന്ന് തിരിച്ചറിയണം.

മതദർശനങ്ങൾ നന്മയുടേത് മാത്രമാണെന്നും, രാഷ്ട്രീയ പ്രവർത്തനങ്ങൾ രാഷ്ട്രവികസനത്തിന്റേയുമാണെന്നുള്ള യഥാർത്ഥ്യ ദർശനത്തിൽ അടിയുറച്ച് തീവ്രവാദത്തിനെതിരെ പോരാടുവാൻ ഓരോ പൗരനും കടപ്പാടുണ്ട്. മുൻപെ ആക്രമണത്തിൽ മരണമടഞ്ഞവർക്ക് ആദരാഞ്ജലികൾ അർപ്പിക്കുകയും, വീരജവാൻമാർക്ക് അഭിവാദനങ്ങൾ അർപ്പിക്കുകയും, ലോകസമാധാനത്തിനുവേണ്ടി പാർത്ഥിക്കുകയും ചെയ്യുന്നു.

ശേഷം പിന്നാലെ, ദൈവം അനുഗ്രഹിക്കട്ടെ.

തോമസ് മാർ അത്താനാസിയോസ് മെത്രാപ്പോലീത്ത

മരണം പതിയിരിക്കുന്ന ഇടനാഴികൾ

മനുഷ്യജീവിതത്തിലെ നാലു പ്രധാന വികാരങ്ങളാണ് കോപം, ഭയം, സന്തോഷം, സന്താപം. ഏതു ഭാവപ്രകടനങ്ങളുടെയും പിറകിൽ അലതല്ലുന്നത് ഇതേ വികാരങ്ങളാണ്. വി. വേദപുസ്തകത്തിന്റെ താളുകളിലും ദൈവിക മനുഷ്യരിലും ഇതേ വികാരങ്ങൾ പ്രകടമാണ്. ദൂതന്റെ വെളിപാടിനു മുമ്പിൽ ഭയപരവശയായ കന്യകമറിയം ഗുരുവിന്റെ അസാന്നിധ്യത്തിൽ വാതിൽ അടച്ചിരിക്കുന്ന ഭയചകിതരായ ശിഷ്യസമൂഹം, കള്ളന്മാരുടെ ഗുഹയായി മാറിയ ദേവാലയത്തിൽ കോപിഷ്ടനായി ചാട്ടവാറെടുക്കുന്ന ക്രിസ്തു, സന്താപതരംഗങ്ങൾ ഘനീഭവിച്ചു നിൽക്കുന്ന ബഥാനു ഭവനം, സന്തോഷം അലയടിക്കുന്ന യഹൂദ്യമലനാട്, പുനരുദ്ധാന സന്തോഷം പങ്കിടുന്ന ശിഷ്യസമൂഹം. ചുരുക്കത്തിൽ ഈ നാല് വികാര പ്രകടനങ്ങളാണ് മനുഷ്യനിൽ മാറിമറിഞ്ഞു വരുന്നത്.

മനുഷ്യ മനസ്സിനെ മമിക്കുന്ന അഞ്ചാമത്തെ വികാരമാണ് മതവികാരം. അവനവനിലെ ദൈവ സങ്കല്പമാണ് മതവികാരത്തിന്റെ ആധാരം. മനുഷ്യനിലെ ഏറ്റവും മൃദുലമായ വികാരവും മതവികാരം തന്നെ. “മതമില്ലാത്ത ജീവനും” അവന്റെ വിശ്വാസം (ഭൗതികവാദം) അവന്റെ മതമാണ്. അയോദ്ധ്യയിലും അക്ഷർഭാമിലും അരങ്ങേറി യത് മതവികാരങ്ങളുടെ ചുട്ടുപൊളളുന്ന രോഷാഗ്നിയാണ്. ഏറ്റവും കൂടുതൽ ചൂഷണവിധേയമാകുന്നതും മതവികാരം തന്നെ. ആരോഗ്യകരമല്ലാത്ത മതപരിശീലനമാണ് ആധുനിക കാലയളവിൽ തീവ്രവാദത്തിലേക്കും ഭീകത്വാഘാതത്തിലേക്കും മനുഷ്യനെ ഗതിയിരിച്ചു വിടുന്നത്.

ഭാരതത്തിന്റെ സാമ്പത്തിക സിരാകേന്ദ്രമായ മുംബൈയുടെ തെരുവുകളിൽ ഭീകരർ റോന്റു ചുറ്റുന്നതും തുറമുഖത്ത് അടുത്ത കപ്പലുകളിൽ നിന്ന് അവർക്ക് അത്യാധുനിക ആയുധങ്ങളെത്തുന്നതും വ്യക്തമായ ആസൂത്രണത്തിന്റെ പിൻബലത്തോടെ അരങ്ങേറിയ നരവേട്ടയും ഭീകരതയുടെ പുതിയ ബീഭത്സ മുഖമാണ്. സുരക്ഷാ സംവിധാനങ്ങളുടെ കണ്ണുവെട്ടിച്ച് ഏറെ നാളുകളായി അതേ ഹോട്ടലുകളിൽ തമ്പടിച്ച ഭീകരന്മാർ ഭാരതത്തിന് നൽകുന്ന ജാഗ്രത സന്ദേശമാണ്.

വളരെ ചെറുപ്പം മുതൽ തന്നെ മതസംഘടനകളുടെ ലേബലിൽ കൊല്ലുവാനും, കൊലയ്ക്ക് നൽകുവാനും ഭീകരർക്ക് ലഭിച്ച പരിശീലനം രോഗഗ്രസ്ഥമായ ഒരു നശീകരണശക്തിയെ രൂപപ്പെടുത്തി രോഗാതുരമായ മതം രോഗ ഗ്രസ്ഥമായ

മനസ്സുകളെ സൃഷ്ടിക്കുന്നു. ജിഹാദ് (വിശുദ്ധയുദ്ധം) എന്ന ആശയത്തിന്റെ മറവിൽ ലോകത്തിൽ നരകം വിതച്ച് സ്വർഗ്ഗത്തിൽ കയറിപ്പറ്റുവാൻ തത്രപ്പെടുന്ന മതഭക്തന്മാർ അന്ധമായ ഭക്തിയുടെ പ്രതീകമാണ്. നശീകരണ-അക്രമണ പ്രവണതകളുടെ വിഷവിത്തുകൾ ഭീകരരിൽ നിക്ഷേപിക്കുന്നത് മാതാപിതാക്കളും സിരാജന്യരോടുകൂടിയ (neurotic) മത നേതാക്കന്മാരാണ്. ന്യൂറോട്ടിക് പ്രകൃതമുള്ള വ്യക്തികൾ സമൂഹത്തിന്റെ തലപ്പത്തും അധികാരസ്ഥാനത്തും വരുവാനിടയാകുമ്പോൾ അവരിലെ സ്വഭാവ വൈകൃതം അവരെ അംഗീകരിക്കുന്ന സമൂഹത്തിന്റെ പൊതുസ്വഭാവമായി പരിണമിക്കും.

കോട്ടയത്ത് നടന്ന മഹാസമ്മേളനത്തിലും റാലിയിലും മലങ്കര ഓർത്തഡോക്സ് സഭ അതിന്റെ ശ്രേഷ്ഠതയും അച്ചടക്കവും ജനപഥങ്ങളിൽ വിളംബരം ചെയ്തപ്പോൾ നമ്മുടെ മറുവിഭാഗം പ്രോത്സാഹിപ്പിക്കുന്നത് ഭീകരവാദത്തിന്റെ മറ്റൊരു മുഖമാണ്. അമ്മയെ മരണാലും അന്ത്യോഖ്യയെ മറക്കില്ല എന്ന പ്രമാണം സണ്ടേസ്കൂൾ ക്ലാസു മുതൽ മസ്തിഷ്കങ്ങളിൽ ആലേഖനം ചെയ്ത് കോഫാ തുടങ്ങിയ പ്രസ്ഥാനങ്ങളിലൂടെ കൊല്ലുവാനും തല്ലുവാനും അപായപ്പെടുത്തുവാനും, ആരാധനാകേന്ദ്രങ്ങൾ തകർക്കുവാനുമുള്ള പരിശീലനം നൽകുന്ന പ്രവണത യഥാർത്ഥ മത ദർശനത്തിനു വിപരീതമാണെന്ന വസ്തുത ഏവരും മനസ്സിലാക്കണം. വ്യാജമായി തങ്ങളുടെ തലവൻ നേടിയ സ്ഥാനങ്ങളും അലങ്കാരങ്ങളും നിലനിർത്തുവാൻ അണികളിൽ രോഷവും വിദ്വേഷവും ജനിപ്പിച്ച് വീണ്ടും വീണ്ടും വെല്ലുവിളിയുടെയും, ഭീഷണിയുടെയും അപസാരങ്ങളെ ഉയർത്തുന്ന പ്രവണത ‘ശ്രേഷ്ഠന്റെ’ ശ്രേഷ്ഠതയായിട്ടല്ല രോഗഗ്രസ്ഥമായ ഒരു സമൂഹത്തിന്റെ ശല്യമായി മനസ്സിലാക്കുന്നു. അസാരം പുളിമാവ് പിണ്ഡത്തെ മുഴുവൻ പുളിപ്പിക്കുന്നു എന്ന തിരുവചനം ഗൗരവത്തോടെ കാണണം. മതവികാരങ്ങളെ ഗുണ (സൃഷ്ടി)പരമായും, ദോഷ (വിനാശ)കരമായും വഴിതിരിച്ച് വിടാനാവും. വിനാശത്തിന്റെ പാതയിൽ ചരിക്കുന്നത് സംഘടിത ശക്തികൂടിയാണെങ്കിൽ വിസ്ഫോടനത്തിന്റെ ശക്തി ബീഭത്സമായി പരിണമിക്കും. സ്വർഗ്ഗ സാധ്യതകളെ ക്രിയാത്മകമായി പരിപോഷിപ്പിക്കുന്ന ദർശനമുള്ള ആത്മീയതയ്ക്കു മാത്രമേ അന്ധകാര ശക്തികളെ തുരുത്താനാവൂ. □

പോസ്റ്റ്ജേതകരാനുമുഖമാണ് നവംബർ ലക്കം ബെൽ പത്രിക എല്ലാ വായനക്കാർക്കും ലഭിക്കാതിരുന്നത്. ആയതിൽ പത്രധിപ സമിതിയുടെ ഖേദം രേഖപ്പെടുത്തുന്നു.

എഡിറ്റർ

എച്ച്. ഐ. വി. / എയ്ഡ്സ് സംബന്ധിച്ച സമീപനം

എച്ച്. ഐ. വി./എയ്ഡ്സ് സംബന്ധിച്ച് ഞാൻ നേരിട്ട് മനസ്സിലാക്കിയിട്ടുള്ളതും ഈ വ്യാധിയെ പറ്റി വിദഗ്ദ്ധർ പകർന്നു തന്നിട്ടുള്ളതുമായ അറിവിനെ ആധാരമാക്കിയാണ് ഈ ലേഖനം എഴുതുന്നത്. 'എയ്ഡ്സ്' എന്ന മഹാവ്യാധി അമേരിക്കയിൽ പരക്കാൻ തുടങ്ങിയത് 1980 കളിലായിരുന്നു. ഇതേപ്പറ്റി പഠനങ്ങൾ നടത്തിക്കൊണ്ടിരുന്ന കാലമായിരുന്നു അത്. രോഗ കാരണങ്ങളെപ്പറ്റിയും പകർന്നാൽ ഉണ്ടാകാവുന്ന പ്രത്യാഘാതങ്ങളെക്കുറിച്ചും വ്യക്തമായ ധാരണ ആർക്കും ഉണ്ടായിരുന്നില്ല. 1984-86 വർഷങ്ങളിൽ അമേരിക്കയിലെ ലൂയിസ്യാന സംസ്ഥാനത്ത് ന്യൂ ഓർലിയൻസിന് സമീപമുള്ള ബാറ്റൺ റൂഷിലെ (Baton Rouge) ഔവർ ലേഡി ഓഫ് ദ ലേക്ക് റീജിയണൽ മെഡിക്കൽ സെന്ററിൽ പാസ്റ്ററൽ കെയർ ആൻഡ് കൗൺസലിംഗിൽ ഞാൻ ഉപരിപഠനം നടത്തുകയായിരുന്നു. ആ അവസരത്തിൽ അവിടെയുള്ളവർ എയ്ഡ്സിനെപ്പറ്റി കേട്ടു തുടങ്ങുന്നതേ ഉണ്ടായിരുന്നുള്ളൂ. ഓരോ ദിവസവും രണ്ട് എയ്ഡ്സ് രോഗികളെ മെഡിക്കൽ സെന്ററിൽ അഡ്മിറ്റ് ചെയ്തു. മെഡിസിൻ ഐ.സി.യു. വിൽ "ചാപ്ലയിൻ ഇന്റേൺ" ആയിരുന്നു ഞാനിവിടെ. ഡ്യൂട്ടിയിലായിരുന്ന ഡോക്ടേഴ്സിനും നേഴ്സിനും ഭയമായിരുന്നു ഈ രോഗികളുടെ അടുത്തു പോകാൻപോലും, ഞാനും വല്ലാതെ ഭയപ്പെട്ടു. രണ്ടു ദിവസം ഞാൻ അവയിൽ തന്നെ എടുത്തു. ഇടയ്ക്ക് ഈ "നികുഷ ഷന്റോളി"കളെ കാണാൻ ഞാൻ എത്തിനോക്കി യത് ഇപ്പോഴും ഓർക്കുന്നു.

ചിന്നീട്, ഒരു വർഷത്തിനുശേഷം ഈ ആശുപത്രിയിൽ വെച്ച് നടന്ന ഒരു സംഭവം സ്മരണയിൽ തങ്ങി നിൽക്കുന്നു. തൊട്ടടുത്തുള്ള "ചൈൽഡ് ആൻഡ് മദർ" ഹോസ്പിറ്റലിൽ നിന്ന് വിദഗ്ദ്ധ ചികിത്സയ്ക്കായി ഗർഭിണിയായ എയ്ഡ്സ് രോഗ ബാധിതയായ ഒരു സ്ത്രീയെ പ്രവേശിപ്പിച്ചു. ഒപ്പം താമസിച്ചിരുന്ന യുവാവിൽ നിന്നായിരുന്നു അവൾ ഗർഭം ധരിച്ചതും രോഗിയായതും. യുവാവ് അത്യാസന്ന നിലയിൽ മെഡിക്കൽ സെന്ററിൽ അഡ്മിറ്റായിരുന്നു. അയാളുടെ മുറിയിൽ തന്നെയായിരുന്നു യുവതിയേയും

അഡ്മിറ്റ് ചെയ്തത്. അയാൾ മരിക്കുന്നതിന് മുമ്പായി തങ്ങളുടെ വിവാഹം നടത്തിക്കിട്ടണമെന്ന് യുവതിക്കൊരാഗ്രഹം. മദർ ആൻഡ് ചൈൽഡ് ഹോസ്പിറ്റലിലെ ചാപ്ലയിനും എന്റെ സുഹൃത്തുമായ റവ. സിൻക്ലിയറായിരുന്നു കാർമ്മികൻ. മുറിയിൽ വെച്ചു നടന്ന ആ ചെറിയ കർമ്മത്തിൽ ഞാനും പങ്കാളിയായി. ഞാനായിരുന്നു തിരി പിടിച്ചത്.

ഡൽഹിയിലെ സി. എം. എ. ഐ യിൽ പ്രവർത്തിക്കുമ്പോൾ 1994-ൽ ഹരിയാനയിലെ സുരജ് കുഞ്ചിൽ വച്ച് സെവന്ത് ഡേ അഡ്വൈവഞ്ചറിസ്റ്റ് (SDA) എയ്ഡ്സ് സംബന്ധിച്ച് ഒരു ഇന്റർനാഷണൽ കോൺഫറൻസ് നടത്തുകയുണ്ടായി. സി. എം. എ. ഐ യ്ക്ക് ആയിരുന്നു സംഘാടക ചുമതല. അതിനുള്ള സ്റ്റാഫിൽ ഞാനും ഒരംഗമായിരുന്നു. ഏതാനും എയ്ഡ്സ് ബാധിതർ ആ കോൺഫറൻസിൽ സംബന്ധിച്ചിരുന്നു. ചിലർ വോളന്റിയേഴ്സായാണ് പങ്കെടുത്തത്. എന്റെ റൂം മേറ്റ് ഒരു HIV/AIDS ബാധിതനായിരുന്നു. ഒരേ ബാത്ത്റൂം ആണ് ഉപയോഗിച്ചിരുന്നത്. 1995-ൽ തായ്‌ലണ്ടിലെ ബാങ്കോക്കിൽ വച്ച് മദ്യവും മയക്കുമരുന്നും സംബന്ധിച്ച് യുണൈറ്റഡ് നേഷൻസിന്റെ ഭാഗമായ UNDP നടത്തിയ ഇന്റർനാഷണൽ കോൺഫറൻസിൽ സംബന്ധിച്ചപ്പോഴും എന്റെ റൂംമേറ്റ് ഒരു HIV/AIDS രോഗിയായിരുന്നു.

ചിന്നീട് പല രോഗികളുമായി ഇടപെടെണ്ടിവന്നിട്ടുണ്ട്. ഏതാനും ചില വർഷങ്ങൾക്കുമുമ്പ് ബാംഗ്ലൂരിലെ HIV/AIDS രോഗികൾക്കുള്ള ഒരു പുനരധിവാസ കേന്ദ്രത്തിൽ ഒരു പകൽ ചെലവഴിക്കുകയുണ്ടായി. അവർ ഉണ്ടാക്കിയ ഭക്ഷണം അവ രോടൊപ്പം ഒരേ ഹാളിലിരുന്നാണ് അവിടുത്തെ സ്റ്റാഫും ഞാനും കഴിച്ചത്. ചന്ദ്രപ്പൂരിലെ ബാബേ ആന്തേയുടെ കുഷ്ഠരോഗികളുടെ പുനരധിവാസ കേന്ദ്രത്തിൽ 5 ദിവസം താമസിച്ച അവരുണ്ടാക്കിയ ഭക്ഷണം അവരോടൊപ്പം കഴിച്ചതും ഓർക്കുന്നു. നാഗാലാൻറിൽ ഒരു ഡോക്ടറുടെ വീട്ടിൽ ചെന്നപ്പോൾ അദ്ദേഹത്തിന്റെ എയ്ഡ്സ് ബാധിച്ചിരുന്ന സഹോദരിയെ അതേ വീട്ടിലെ ഒരേ മുറിയിൽ താമസിപ്പിച്ചിരിക്കുന്നതായി കണ്ടു.



ഞാനിത്രയും എഴുതിയത് HIV/AIDS എന്ന് കേൾക്കുമ്പോൾ നമുക്കുണ്ടാകുന്ന അറപ്പും വെറുപ്പും ഭയവും ആവശ്യമില്ലെന്ന് കാണിക്കാനാണ്. മാത്രവുമല്ല ബോധവൽക്കരണത്തിൽക്കൂടി നമ്മുടെ സമീപനത്തിന് മാറ്റമുണ്ടാകും എന്ന് കാണിക്കാനാണ്. തീർച്ചയായും നമ്മൾ സൂക്ഷിക്കേണ്ടതുണ്ട്. ലോകമെമ്പാടും അംഗീകരിച്ചിരിക്കുന്ന ചില മുൻകരുതലുകൾ ഉണ്ട് (Universal Precautions) അവ പാലിച്ചേ മതിയാകൂ. ഒരേ മുറിയിലെ ബാത്ത്റൂം ഉപയോഗിക്കുന്നതുകൊണ്ടോ, ഒന്നിച്ച് ഭക്ഷണം കഴിക്കുന്നത് മൂലമോ, ഹസ്തദാനം ചെയ്യുന്നതുകൊണ്ടോ ഇത് പകരുകയില്ല. രക്തദാനത്തിൽ കൂടെയും, മയക്കുമരുന്നുകൂത്തി വയ്ക്കുന്നതിന് ഒരേ സൂചി ഉപയോഗിക്കുന്നത് മൂലവും, അമ്മയിൽ നിന്ന് കുഞ്ഞിലേക്കും, ലൈംഗിക ബന്ധത്തിൽക്കൂടിയുമൊക്കെയാണ് ഇത് പകരുന്നത്. ഇക്കാര്യങ്ങളിലാണ് നാം ശ്രദ്ധിക്കേണ്ടത്.

HIV/AIDS സംബന്ധിച്ച് 6 കാര്യങ്ങൾക്ക് ഊന്നൽ നൽകണം.

- 1) ഒരാൾക്ക് എന്തുകൊണ്ടാണ് എങ്ങനെയാണ് അണുബാധയുണ്ടാകുന്നത് എന്ന് നമ്മൾക്കറിഞ്ഞുകൂടാ. അമ്മയിൽ നിന്ന് കുഞ്ഞിലേക്ക് പകർന്നാൽ കുഞ്ഞെന്തുപിഴച്ചു? ജീവിത പങ്കാളിയിൽ നിന്ന് ലഭിച്ചാൽ ഭാര്യ/ഭർത്താവ് എങ്ങനെ ഉത്തരവാദിയാകും? ഇവിടെ നിരപരാധിയെ എന്തിന് പാപിയും കുറ്റക്കാരനും/രിയും ആയി വിധിയെഴുതണം.
- 2) ലൈംഗിക ബന്ധത്തിൽ കൂടിയാണ് പകർന്നതെങ്കിൽക്കൂടി പാപത്തെ വെറുക്കാനല്ലാതെ പാപിയെ വെറുക്കാൻ കർത്താവ് പറഞ്ഞിട്ടില്ലല്ലോ.
- 3) അവരും ദൈവസാദൃശ്യത്തിൽ സൃഷ്ടിക്കപ്പെട്ടവരാണ്. കുറ്റാശങ്കൾ ലഭിക്കാൻ അവകാശപ്പെട്ടവരാണ്.
- 4) രോഗാവസ്ഥയിൽ നല്ല ശുശ്രൂഷയും അവസാനം നല്ല മരണവും ലഭിക്കാൻ രോഗിക്ക് അവകാശമുണ്ട്. അത് നൽകാൻ സഭയും, കുടുംബവും, സമൂഹവും കടപ്പെട്ടിരിക്കുന്നു.
- 5) സഭയും സഭയിലെ ആശുപത്രികളും HIV/AIDS രോഗികളുടെ ചികിത്സയും പുനരധിവാസവും സംബന്ധിച്ച് ഏകീകൃതമായ ഒരു പോളിസി ഉണ്ടാകണം.
- 6) ഓരോ ഇടവകയും ഈ പ്രദേശത്തെ കാര്യഗൗരവമായി കണക്കാക്കുകയും ക്രിയാത്മകമായി പ്രതികരിക്കുകയും വേണം. സണ്ടേസ്കൂൾ, യൂത്ത്ലീഗ്, മർത്തമറിയം സമാജം എന്നിവയിൽക്കൂടി വരും തലമുറകൾക്ക് ധാർമ്മികമൂല്യങ്ങൾ പകർന്നു കൊടുക്കണം. □

മെത്രാസനത്തിൽ നിന്നുള്ള അറിയിപ്പുകൾ

2008-ൽ നമ്മെ ഏവരെയും വഴി നടത്തിയ ദൈവത്തിന് ഒരായിരം നന്ദി കരേറ്റുന്നു. പുതിയ വർഷത്തെ പ്രാർത്ഥനാപൂർവ്വം നമുക്ക് വരവേൽക്കാം. "Know Jesus, Know Peace - That is Christmas, Reflect and live anew". പ്രിയ വായനക്കാർക്കെല്ലാം സമാധാന പൂർണ്ണമായ ക്രിസ്തുമസ് ആശംസകൾ !!!

(1) 2009 ലേക്കുള്ള ഭദ്രാസന ഡയറി തയ്യാറാക്കികഴിഞ്ഞു. വൈദികർ, ആത്മീകസംഘടനാഭാരവാഹികൾ, ഭദ്രാസന പ്രതിനിധികൾ, വൈദിക വിദ്യാർത്ഥികൾ എന്നിവർ ഡിസംബർ 22 മുതൽ ഭദ്രാസന ആഫീസിൽ നിന്നും ഡയറികൾ നേരിട്ടു വാങ്ങാവുന്നതാണ്. വൈദികർക്കുള്ള ക്രിസ്തുമസ് ഗിഫ്റ്റും, പോക്കറ്റ് ഡയറിയും 2008 ഡിസംബർ 30 നു മുൻ ലഭിക്കുന്നതാണ്.

(2) 2009 ജനുവരി 4-ാം തീയതി ഭദ്രാസന ദിനമായി ആഘോഷിക്കുകയാണല്ലോ. അന്നേദിവസം രാവിലെ അഭിവന്ദ്യ ഇടവക മെത്രാപ്പോലീത്താ ബഥേൽ അരമന പള്ളി അങ്കണത്തിൽ സഭാ പതാക ഉയർത്തുന്നതും, തുടർന്ന് അരമനപ്പള്ളിയിൽ വി. കുർബ്ബാന അർപ്പിക്കുന്നതുമാണ്. ഉച്ചകഴിഞ്ഞ് ബാല-യുവജന-വിദ്യാർത്ഥി പ്രസ്ഥാനങ്ങളുടെ നേതൃത്വത്തിൽ ഭദ്രാസനാലിയും പൊതുസമ്മേളനവും നടത്തുന്നതാണ്. ഏവരുടെയും പ്രാർത്ഥനാപൂർവ്വമായ സാന്നിധ്യ സഹകരണങ്ങൾ ഉണ്ടാകണമേ.

(3) ഭദ്രാസന ദിനീയ കൺവൻഷനുവേണ്ടിയുള്ള കമ്മറ്റികൾ രൂപീകരിച്ചു കഴിഞ്ഞു. 2009 ഫെബ്രുവരി 25, 26, 27 തീയതികളിൽ കൺവൻഷൻ യോഗങ്ങൾ, നവ മെത്രാപ്പോലീത്തന്മാർക്കുള്ള അനുമോദന സമ്മേളനം, വൈദിക സമ്മേളനം, ബാലസംഗമം, കുടുംബധ്യാനം, വനിതാസംഗമം എന്നിവ നടക്കുന്നതാണ്.

(4) ഭദ്രാസന കൺവൻഷനുവേണ്ടി ഓരോ ഇടവകയും നൽകേണ്ട വിഹിതം ഭദ്രാസന നോട്ടീസ് ബോർഡിൽ പ്രസിദ്ധം ചെയ്തിട്ടുണ്ട്. 2009 ജനുവരി 15 നു മുമ്പായി ഇടവക വിഹിതം പ്രിയ ട്രസ്റ്റിമാർ ഭദ്രാസന ആഫീസിൽ നൽകേണ്ടമേ.

(5) ബ. സഖരിയാ പന്യക്കാമറ്റം അച്ചന്റെ ഭാര്യാ പിതാവ് ഗീവറുഗീസ് ചാക്കോ (95) 1-12-2008-ൽ നിര്യാതനായി. ശവസംസ്കാരം 3-12-2008-ൽ നടന്നു. പ്രിയ പിതാവിന്റെ ദേഹവിയോഗത്തിൽ ഭദ്രാസനത്തിനുള്ള അനുശോചനം കുടുംബാംഗങ്ങളെ അറിയിക്കുകയും ആത്മാവിന്റെ നിത്യശാന്തിക്കായി പ്രാർത്ഥിക്കുകയും ചെയ്യുന്നു.

സ്നേഹപൂർവ്വം
കർത്തൃശുശ്രൂഷയിൽ
ഫാ. മാത്യു വർഗീസ് പുളിമുട്ടിൽ
(ഭദ്രാസന സെക്രട്ടറി)



ഫാ. ഡോ. എം. ജോൺ പണിക്കർ

വി. കുർബ്ബാനയെന്ന മഹാരഹസ്യം : വി. മദ്ബഹായിലെ വിശിഷ്ട വസ്തുക്കൾ

തുടർച്ച

‘സിംഹാസനം’ എന്നർത്ഥമുള്ള ‘ത്രോണോസ്’ വി. മദ്ബഹായുടെ കിഴക്ക് മദ്ധ്യത്തിലായി സ്ഥാപിച്ചിരിക്കുന്നു. അത് സ്വർഗ്ഗീയ സിംഹാസനത്തിന്റെ പ്രതീകവും വി. ആരാധനയുടെ കേന്ദ്രസ്ഥാനവുമാണ്. പഴയനിയമത്തിലെ യാഗപീഠം, സമാഗമനകുടാരം, കർത്താവിന്റെ കബർ, ഗോശുൽത്താ, ബേതലഹേമിലെ പുൽക്കൂട്, കർത്താവ് സ്വർഗ്ഗാരോഹണം ചെയ്ത മല ഇങ്ങനെ പലതിനെയും ത്രോണോസ് പ്രതീകാത്മകമായി ചിത്രീകരിക്കുന്നു. നമുക്ക് അനശ്വരതയും ദൈവിക ജീവനും പ്രദാനം ചെയ്യുന്ന സ്വർഗ്ഗീയ അപ്പമായ ക്രിസ്തുവി. കുർബ്ബാനയായി അർപ്പിക്കപ്പെടുകയും നൽകപ്പെടുകയും ചെയ്യുന്ന മേശയാകയാൽ ത്രോണോസ് സ്വർഗ്ഗീയ വിരുന്നു മേശകൂടിയാണ്. ത്രോണോസിനു മുകളിൽ മധ്യഭാഗത്തായി ഒരു കുരിശുവെച്ചിരിക്കണമെന്നത് നിർബന്ധമാണ്. കുരിശ് നമ്മുടെ രക്ഷയുടെ അടയാളവും പ്രത്യാശയുടെ കേന്ദ്രവുമാകയാൽ കുരിശു വെക്കാത്ത ത്രോണോസുകൾ ഉണ്ടായിരിയ്ക്കുവാൻ പാടില്ല. കുരിശ് തിന്മയ്ക്കെതിരെ പോരാടുവാൻ നമുക്ക് നൽകപ്പെട്ടിരിയ്ക്കുന്ന ആയുധവും മഹത്വപ്രതാപവാനായ ക്രിസ്തുവിന്റെ വിജയപതാകയുമാണ്. നമ്മുടെ കർത്താവിന്റെ ക്രൂശിലല്ലാതെ നമുക്ക് പ്രശംസിപ്പാൻ മറ്റൊന്നുമില്ലല്ലോ? അതുകൊണ്ട് തന്നെ ക്രിസ്ത്യാനികൾ കുരിശുധാരികളും കുരിശുവാഹികളും ആകണമെന്നുള്ളത് പരമപ്രധാനമാണ്.

‘ഞാൻ ലോകത്തിന്റെ വെളിച്ചമാകുന്നു. എന്നെ അനുഗമിക്കുന്നവൻ ഇരുളിൽ നടക്കാതെ ജീവന്റെ വെളിച്ചം ഉള്ളവനാകും’ (യോഹ. 8:12) എന്ന വേദവാക്യത്തെ അടിസ്ഥാനമാക്കി പ്രകാശസാന്നിദ്ധ്യത്തിന്റെയും ജീവവെളിച്ചത്തിന്റെയും അടയാളമായ മെഴുകുതിരികൾ ത്രോണോസിനു മുകളിൽ കുരിശിനു രണ്ടു വശങ്ങളിലുമായി വെച്ചിട്ടുണ്ട്. കർത്താവിന്റെ പ്രതീകമായി കുരിശ് പന്ത്രണ്ട് അപ്പോസ്തോലന്മാരുടെ സമസ്യയ്ക്കൊത്ത വണ്ണം പന്ത്രണ്ട് മെഴുകുതിരികളുമാണ് സാധാരണ ഗതിയിൽ ത്രോണോസിൽ കാണാറുള്ളത്. പ്രകാശം ജീവന്റെ പ്രതീകമായാൽ പ്രകാശത്തിന് ആരാധനയിൽ പ്രഥമ സ്ഥാനമാണുള്ളത്. പാപാന്ധകാരത്തിലും മരണനിഴലിലും കഴിയുന്നവർ ക്രിസ്തു

വാകുന്ന പ്രകാശത്തിലേക്കുതിരിഞ്ഞു പ്രകാശം പരത്തണമെന്നും സ്വയത്യാഗത്താലും നന്മ പ്രവർത്തികളാലും മെഴുകുതിരി ഉരുകി തീരുന്നതുപോലെ ക്രിസ്തുവിനുവേണ്ടി എരിഞ്ഞു തീരണമെന്നും ഇവിടെ ഓർമ്മപ്പെടുത്തലുണ്ട്. ത്രോണോസിനേലുള്ള കേന്ദ്രബിന്ദുവായ ക്രിസ്തു ബലിപീഠമായ തബേലത്തായെക്കുറിച്ചും തബേലത്താമേലുള്ള ത്രിവർണ്ണ വിരികുട്ടത്തെക്കുറിച്ചും ത്രോണോസിന്റെ വിരിയായ ചിത്തോലയെക്കുറിച്ചും മുന്നമേ വിവരിച്ചിട്ടുള്ളതാകയാൽ ഇവിടെ പ്രത്യേകം പരാമർശിക്കുന്നില്ല.

കാസായും പീലാസായും അപ്പവീഞ്ഞുകൾ വെയ്ക്കുന്നതിന് ഉപയോഗിക്കുന്ന വി. പാത്രങ്ങളാണ്. മന്നാ ഇട്ടുവെച്ച പൊൻചെപ്പിനു സമാനമായി (എബ്ര. 9:4) നാം അവയെ ദർശിക്കുന്നു. നമ്മുടെ കർത്താവിന്റെ കബറായും ദൈവത്വത്തെ മറച്ചുവച്ച മനുഷ്യത്വത്തിന്റെ സൂചനയായും കാസാ പീലാസായെ ദർശിക്കാവുന്നതാണ്. പീലാസായുടെ മുകളിൽ കുരിശാകൃതിയിലുള്ള ഒരു പകരണം വയ്ക്കാറുണ്ട്. പീലാസായ്ക്കു മുകളിൽ വയ്ക്കുന്ന തുണി (കബലാനാ/ശോശപ്പ) വി. കുർബ്ബാനയിൽ സ്പർശിക്കാതിരിക്കാൻ വേണ്ടിയാണിത്. ഇതു കർത്താവിന്റെ ജനനസമയത്ത് പുൽക്കൂടിനു മുകളിൽ വന്നുനിന്ന നക്ഷത്രത്തെ സൂചിപ്പിക്കുന്നതാകയാൽ ഇതിന് കൗക്ക്ബോ (നക്ഷത്രം) എന്ന് പേരിട്ടിരിക്കുന്നു. വി. കുർബ്ബാന അനുഭവിക്കുന്നതിനുവേണ്ടിയും നൽകുന്നതിനുവേണ്ടിയും ഉപയോഗിക്കുന്ന സ്പൂണിന് തർവോദോ എന്നാണ് പറയുന്നത്. യേശു പ്രവാചകൻ കണ്ട ദർശനത്തിലെ കൊടിലിനു സമാനമാണിത് (യെശു 6:6-7). കാസായും പീലാസായും മുടുവാനായി മേൽത്തരമായ തുണികൊണ്ട് തുന്നിയുണ്ടാക്കിയ ആവരണത്തിന് കബിലാനാ എന്നു പറയുന്നു. ദേവാലയത്തിനു മുകളിൽ ആവസിച്ച് മേഘമായിട്ടും (1 രാജ. 8:10-11). സീനായ് മലയിൽ പ്രത്യക്ഷമായ മേഘമായിട്ടുമൊക്കെ ഇതിനെ ചിത്രീകരിക്കാറുണ്ട്. അപ്പവീഞ്ഞുകൾ ഒരുക്കിയശേഷം കാസായും പീലാസായും മുടുന്നത് വെള്ള നിറത്തിലുള്ള ശോശപ്പാ കൊണ്ടാണ്. “മഹത്വമുള്ളവന്റെ തേജസ്സുകൊണ്ട് ആകാശം മുടിയിരിക്കുന്നു; അവന്റെ മഹത്വം സൃഷ്ടിമുഴുവനും നിറഞ്ഞിരിക്കുന്നു” എന്ന പ്രാർത്ഥന ചൊല്ലി കാസായും

പീലാസായും കൂടുന്ന ശോശപ്പാ പൂൽക്കുട്ടിൽ കിടന്ന യേശുക്കുഞ്ഞിനെ പൊതിഞ്ഞ ലിനനായും കല്ലറയ്ക്കു മുന്നിൽ ഉരുട്ടിവച്ച കല്ലായും മറുപ സമയത്ത് പ്രത്യക്ഷമായ മേഘമായും വ്യാഖ്യാനിക്കപ്പെടുന്നുണ്ട്. തബലൈത്തായുടെ ഇടതു വശത്ത് സ്പുൺ ചാരി വച്ചിരിക്കുന്നത് ഒരു ചെറിയ കുപ്പൻ മേലാണ്. യേശുതാവിന്റെ ദർശനത്തിൽ കണ്ട അധരത്തെ സ്പർശിച്ച തീക്കട്ടയുടെ പ്രതീകമായി കരുതുന്നതുകൊണ്ട് അതിനെ ഗ്ലമൂർത്തോ (തീക്കട്ട) എന്നാണ് വിളിക്കുന്നത്. ഇത് വി. കുർബ്ബാന കുഞ്ഞുങ്ങൾക്ക് നൽകുമ്പോൾ അവരുടെ അധരം തുടയ്ക്കുന്നതിനാണ് ഇപ്പോൾ സാധാരണയായി ഉപയോഗിക്കുന്നത്. വി. രഹസ്യങ്ങളിൽ സ്പർശിച്ച ശേഷം കൈ കഴുകുന്നതിനുവേണ്ടി വെള്ളം വച്ചിരിക്കുന്ന പാത്രത്തിന് മ്ശംശോ നിസോ (ശെമ്മാശിനി) എന്നാണ് വിളിക്കുന്നത്. ദൈവവചനം പ്രകാശവും സ്വർഗ്ഗീയവും മാധുര്യമേറിയതുമായാൽ അരുളിച്ചെയ്യപ്പെട്ട വചനമായ ഏവൻഗേലിയോൻ (സുവിശേഷം) ക്രിസ്തുവിന്റെ പ്രതീകമെന്ന നിലയിൽ വി. മദ്ബഹായിൽ സ്ഥാപിച്ചിട്ടുണ്ട്. വി. ട്രോണോസിന്റെ വലതുവശത്ത് ഏവൻഗേലിയോൻ മേശമേലാണ് സുവിശേഷം പ്രതിഷ്ഠിക്കപ്പെട്ടിരിക്കുന്നത്. വി. മദ്ബഹായിൽ പ്രവേശിക്കുന്നവർ ഏവൻഗേലിയോൻ മുത്തിയതിനു ശേഷമേ ട്രോണോസ് മുത്താവൂ എന്നതാണ് പ്രമാണം. കർത്താവിന്റെ സുവിശേഷം നമ്മുടെ ഹൃദയത്തിനു പ്രകാശം നൽകുന്നതും കർതൃമേശയിലേക്കു നമ്മെ നയിക്കുന്നതുമാണെന്നോർക്കണം.

ധൂപക്കുറ്റി പ. സഭയുടെയും പ്രപഞ്ചത്തിന്റെയും പ്രതീകമാണ്. ധൂപക്കുറ്റിയുടെ നാലു ചങ്ങലകൾ വി. ത്രിത്വത്തിന്റെയും മനുഷ്യാവതാരത്തിന്റെയും പ്രതീകങ്ങളാണ്. സഭയുടെ പ്രതീകമായി നിൽക്കുന്ന ധൂപക്കുറ്റിയുടെ നാലു ചങ്ങലകൾ അതിനെ വഹിക്കുന്നതുപോലെ പ. ത്രിത്വമാണ് സഭയെ വഹിക്കുന്നത്. ദൈവത്വവും മനുഷ്യത്വവും ഉള്ള കർത്താവിന്റെ സ്ഥാനത്ത് രണ്ടു ചങ്ങലകൾ ഒരുമിച്ചാണ് സൂചിപ്പിക്കുന്നത്. വി. സഭയിലെ അപ്പോസ്തോലന്മാരെ സൂചിപ്പിച്ചുകൊണ്ട് പന്ത്രണ്ട് മണികളും ഓരോ ചങ്ങലയ്ക്കും എഴുപത്തിരണ്ട് അറിയിപ്പുകാരുടെ സംഖ്യയ്ക്കൊത്ത വണ്ണം എഴുപത്തിരണ്ട് കണ്ണികളും ഉണ്ട്. പ്രപഞ്ചത്തിന്റെ പ്രതീകമായ ധൂപക്കുറ്റിയുടെ മുകൾ തട്ട് സ്വർഗ്ഗത്തെയും (ആകാശം) കീഴ്ത്തട്ട് ഭൂമിയെയും ചിത്രീകരിക്കുന്നു. കീഴ്ത്തട്ടിനെ പ. കന്യകയുടെ ഗർഭപാത്രമായും ചിത്രീകരിക്കാറുണ്ട്. അതിൽ കാണുന്ന തീയ് കന്യകയുടെ ഗർഭത്തിൽ ഇറങ്ങിവസിച്ച വചനമാം ദൈവത്തെയാണ് സൂ

ചിപ്പിക്കുന്നത്. ധൂപക്കുറ്റിയിലെ കരി പാപം നിറഞ്ഞ മനുഷ്യസമൂഹത്തെയും അഗ്നി പരിശുദ്ധസമൂഹത്തെയും സൂചിപ്പിക്കുന്നു. ഓരോ മനുഷ്യനും പരിശുദ്ധാത്മ ശക്തിയാൽ രൂപാന്തരപ്പെടണം. ധൂപക്കുറ്റിയിൽ നിന്നുയരുന്ന ധൂപം ദൈവസാന്നിധ്യത്തിൽ മധുരസൗരഭ്യമായി ഉയർന്നെത്തുന്ന വിശ്വാസികളുടെ ജീവിതവും പ്രാർത്ഥനയുമാണ്.

മാലാഖമാരുടെ ചിത്രം ഉള്ളതും ചുറ്റും മണികൾ ഘടിപ്പിച്ചിട്ടുള്ളതുമായ മറുബഹ്സാ കിലുക്കുന്നത് മാലാഖമാരുടെ സാന്നിധ്യവും ചിറകടിയും അനുസ്മരിക്കുന്നതിനു വേണ്ടിയാണ്. ആരാധനയുടെ സുപ്രധാന സമയങ്ങളിൽ നമ്മുടെ ശ്രദ്ധ കേന്ദ്രീകരിക്കുവാൻ തക്കവണ്ണം ചെറിയ മണികൾ അടിക്കുന്നതും സാധാരണയാണ്.

ദേവാലയങ്ങളിൽ വി. മദ്ബഹായേയും ഹൈക്കലയേയും തമ്മിൽ വേർതിരിക്കുന്നത് തിരശ്ശീല കൊണ്ടാണ്. തിരശ്ശീല സ്വർഗ്ഗത്തിന്റെ കവാടവും സ്വർഗ്ഗത്തെ ഭൂമിയിൽ നിന്ന് വേർതിരിച്ചു നിർത്തുന്ന ആകാശമണ്ഡലത്തിന്റെ പ്രതീകവുമാണ് (ഉല്പ. 1:8). ദൈവത്തിന്റെ അധിവാസ സ്ഥലമായ വി. സ്ഥലത്തെ ഭൗമിക ദൃഷ്ടിയിൽ നിന്ന് മറച്ചു സൂക്ഷിക്കുന്നതിനാണ് തിരശ്ശീല ഉപയോഗിക്കുന്നത്. തിരശ്ശീല നീക്കി ആരാധന നടത്തുന്ന സമയം സ്വർഗ്ഗവും ഭൂമിയും സംയോജിപ്പിച്ച് ആരാധന നടത്തപ്പെടുന്നു എന്നാണ് നാം വിശ്വസിക്കുന്നത്. തിരശ്ശീല മാറ്റി തുറക്കപ്പെടുന്ന മദ്ബഹാ സ്വർഗ്ഗത്തിന്റെ പ്രതീകമായി നിലകൊള്ളുന്നു.

വി. മദ്ബഹായ്ക്കു താഴെയുള്ള ഭാഗം വിശുദ്ധ സ്ഥലത്തെ സൂചിപ്പിക്കുന്നതാണ് “അഴിക്കകം” എന്നു പേരുള്ള ഇവിടെയാണ് നമസ്കാരമേശ ഇട്ടിരിക്കുന്നതും നമസ്കാരങ്ങൾ നടത്തപ്പെടുന്നവരും. പഴയകാലത്ത് പള്ളിയിലെ പ്രസംഗപീഠമായ ‘ബീമാ’ ഇവിടെയാണ് പ്രതിഷ്ഠിക്കപ്പെട്ടിരിക്കുന്നത്. അഴിക്കകം കഴിഞ്ഞാൽ പിന്നെയുള്ളത് വിശ്വാസികൾ നിൽക്കുന്നിടമായ ഹൈക്കലയാണ്. ഹൈക്കല എന്ന സുറിയാനി പദത്തിന് ആരാധനാ സ്ഥലം എന്നർത്ഥം. ഇത് പ്രപഞ്ചത്തിന്റെയും സഭയുടെയും പ്രതീകമാണ്. ഇവിടെ വിശ്വാസികളുടെ സമൂഹം മുഴുവനും ആരാധനയ്ക്കായി നിൽക്കുന്നു. ഹൈക്കലായ്ക്കുശേഷം പൂമുഖമാണ്. മാമോദീസാ സ്വീകരിച്ചിട്ടില്ലാത്തവർ വേദാഭ്യാസനം നടത്തുന്നവർ, അനുതാപികൾ, ശിക്ഷിക്കപ്പെട്ടവർ മുതലായവർക്ക് നമസ്കാരങ്ങളിലും വി. കുർബ്ബാനയുടെ ആദ്യഭാഗമായ വചനശുശ്രൂഷയിലും പങ്കുകൊള്ളാൻ വേണ്ടി പൂമുഖം ക്രമീകരിച്ചിരിക്കുന്നു. □



പി. എം. ജേക്കബ്, മെഴുവേലി

ആഗോള ഭീകരതയുടെ കാണാപുറങ്ങൾ

മുംബൈയിലെ ഭീകരാക്രമണത്തിന്റെ നടുക്കും ലോകത്തിന്റെ എല്ലാ ഭാഗത്തും എത്തിയിരിക്കുന്നു. ലോകത്തെ നേരിടുന്ന ഏറ്റവും വലിയ പ്രതിസന്ധി ഇന്ന് ഭീകരാക്രമണമായി മാറിയിരിക്കുന്നു. ലോക സാമ്പത്തിക ഘടന തകിടം മറിഞ്ഞപ്പോഴും സാമ്പത്തിക മാദ്ധ്യമങ്ങളെക്കാളും രാഷ്ട്രങ്ങൾ ഭീകരതയെ ഭയക്കുന്നു. മുംബൈയിലെ ഭീകരാക്രമണത്തിന് പിന്നിൽ ഇനിയും പുറത്തുവരാത്ത ഒരു പാട് വസ്തുതകളുണ്ട്. ഇന്ത്യൻ മണ്ണിൽ ആയുധ സന്നാഹങ്ങളുമായി നുഴഞ്ഞ് കയറി ആക്രമണം അഴിച്ചുവിട്ടതിന് പിന്നിൽ പ്രവർത്തിച്ചത് ആരെന്ന് ലോകം അറിയണം. പാകിസ്ഥാനിൽ നടന്ന നിരവധി സ്ഫോടനങ്ങളുമായി മുംബൈ ആക്രമണത്തിന് സാമ്യം ഉണ്ട്. സാധാരണ ജനങ്ങൾ സദാ തടിച്ചുകൂടുന്ന കമ്പോളങ്ങളിലല്ല റെയിൽവേ സ്റ്റേഷനുകളിലും മറ്റുമാണ് ഭീകരർ ബോംബ് വയ്ക്കാറുള്ളതും ചാവേറുകൾ നുഴഞ്ഞ് കയറാറുള്ളതും. പാർലമെന്റ് ആക്രമണവും മുംബൈ ആക്രമണവും ഇന്ത്യൻ ദേശീയതയുടെ മർമ്മത്ത് പ്രഹരിക്കാനുള്ള ശത്രുക്കളുടെ വ്യാമോഹത്തിന്റെ പ്രതീകമാണെന്ന് കരുതേണ്ടിയിരിക്കുന്നു. രാജ്യത്തിനുള്ളിൽ തന്നെ പോർമുഖങ്ങൾ തുറന്ന് ആക്രമിക്കുകയാണ് ശത്രുവിന്റെ പുതിയ യുദ്ധതന്ത്രം. അതുകൊണ്ട് തന്നെ പാകിസ്ഥാനുള്ള പങ്കിനെപ്പറ്റി ഇന്ത്യയ്ക്ക് സംശയമില്ല.

കാശ്മീർ താഴ്വരയിൽ അഴിഞ്ഞാടിയിരുന്ന ഭീകരപ്രവർത്തകർ താഴ്വര ഉപേക്ഷിച്ച് ഇന്ത്യയുടെ ഇതര ഭാഗങ്ങളിലേക്ക് അക്രമോത്സുകരായി നുഴഞ്ഞുകയറുന്നതാണ് ഇപ്പോൾ നാം കാണുന്നത്. എങ്ങനെയും ഇന്ത്യയിൽ അരാജകത്വം സൃഷ്ടിക്കുവാൻ ശത്രുരാജ്യങ്ങൾ ശ്രമിക്കുന്നതിന്റെ കാരണം കണ്ടെത്തുവാൻ പ്രയാസമില്ല. സാവകാശമെങ്കിലും ഇന്ത്യ പുരോഗതിയിലേക്ക് മുന്നേറിക്കൊണ്ടിരിക്കുന്ന രാജ്യമാണ്. ബ്രിട്ടീഷുകാർ അടിച്ചമർത്തി ഭരിച്ചശേഷം ഉപേക്ഷിച്ച് പോയ ഏഷ്യയിലെ മറ്റ് രാജ്യങ്ങൾക്കൊന്നും അവകാശപ്പെടാനാവാത്തവിധം ഇന്ത്യ ഒരു സാമ്പത്തിക ശക്തിയായി വളരുന്നു. അതിന്റെ അസഹിഷ്ണത പലരിലും പ്രകടമാണ്. അസൂയയും അമർഷവും മുള്ള രാജ്യതലവന്മാരുമുണ്ട്. അയൽ നാട്ടിലെ പട്ടാളമേധാവികൾ പരിശീലിപ്പിച്ച് ഇന്ത്യയിലേക്ക് ഭീകരന്മാരെ വിട്ടുകൊണ്ടിരുന്നതും ഇന്ത്യയെ നാനരത്തിൽ തകർക്കുക എന്ന ലക്ഷ്യത്തോടെയാണ്. പല വിദേശരാജ്യങ്ങൾ വഴിയും ഇന്ത്യയുടെ സമ്പദ്ഘടനയെ അട്ടിമറിക്കാനും ശാന്തമായ ജനജീവിതം തകർക്കാനും ശത്രുക്കൾ ശ്രമിച്ച് പരാജയപ്പെട്ടിരിക്കുന്നു. യുദ്ധത്തിലൂടെയോ ഒളി

പ്രവർത്തനത്തിലൂടെയോ 112 കോടി ജനങ്ങളുടെ ഇച്ഛാശക്തിയുടെ പ്രതീകമായ ഇന്ത്യയെ തകർക്കാൻ കഴിയില്ലെന്ന് ലോകം മനസ്സിലാക്കിക്കൊണ്ടിരിക്കുകയാണ്. സമാധാന ജീവിതത്തിന് ഇന്ത്യയുടെ പ്രഖ്യാപിത നയം ഇന്ത്യയിൽ ഭീകരപ്രവർത്തനം നടത്തിയവരെക്കുറിച്ച് വ്യക്തമായ തെളിവുകളുള്ള ഇരുപത് പേരുടെ ഒരു പട്ടിക വിദേശകാര്യവകുപ്പ് പാകിസ്ഥാന് കൈമാറിയിരിക്കുകയാണ്. അവർ പാകിസ്ഥാനിൽ ഒളിച്ച് കഴിയുന്നവരാണ്. ആ ഇരുപത് കൊടുംഭീകരരെ ഇന്ത്യക്ക് വിട്ട് കിട്ടണം എന്നത് ന്യായമായ ആവശ്യമാണ്.

എന്തായാലും അമേരിക്ക ഉൾപ്പെടെയുള്ള രാജ്യങ്ങൾ മുംബൈ ആക്രമണത്തോടുകൂടി കൂടുതൽ ഭീതിയിലായിരിക്കുന്നു എന്ന വസ്തുതയും നിലനിൽക്കുന്നു. അമേരിക്കയ്ക്ക് നേരേ ഇനിയൊരു ആക്രമണം ഉണ്ടായാൽ അത് പാകിസ്ഥാനിൽ നിന്നായിരിക്കുമെന്നാണ് വിനാശകരമായ ആയുധങ്ങളെക്കുറിച്ച് പഠനം നടത്തുന്ന കമ്മീഷൻ കഴിഞ്ഞ ദിവസം വെളിപ്പെടുത്തിയത്. പാകിസ്ഥാന്റെ വടക്ക്-പടിഞ്ഞാറൻ പ്രവിശ്യയിലെ ഗോത്രവർഗ മേഖലകളെയാണ് അമേരിക്ക സംശയത്തോടെ നോക്കുന്നത്. ഈ മേഖലയിൽ പാക് സർക്കാർ വെറും നോക്കുകുത്തികളാണ്. ഭീകരതയെ അനുകൂലിക്കുന്ന ജനം തൊട്ടടുത്താകട്ടെ അഫ്ഗാൻ അതിർത്തിയും. ഭീകരർക്ക് സുഗമമായി സഞ്ചരിക്കാനുള്ള വഴിയാണ് ഈ അതിർത്തി പ്രദേശം. ഇന്ത്യയ്ക്കും ഇവിടെനിന്നും ഭീഷണിയുണ്ടാകാം. ആണവ ഭീഷണിയും വളരുന്നതായി അമേരിക്കൻ റിപ്പോർട്ട് ചൂണ്ടിക്കാണിക്കുന്നു. കാരണം കൂടുതൽ രാഷ്ട്രങ്ങൾ ആണവായുധങ്ങൾ വികസിപ്പിച്ചുകൊണ്ടിരിക്കുന്നു. ആണവ ഭീകര ഭീഷണി ഉണ്ടായാൽ അമേരിക്കയ്ക്ക് മാത്രമല്ല ഭൂമിക്ക് തന്നെ അത് വിനാശകരമാകുമെന്നതിൽ സംശയമില്ല. അടുത്ത അഞ്ച് വർഷത്തിനകം ലോകത്തെവിടെയെങ്കിലും വിനാശകരമായ ആയുധം ഭീകരർ ഉപയോഗിക്കാൻ സാദ്ധ്യതയുണ്ടെന്ന് കമ്മീഷൻ ചെയർമാനും മുൻസെനറ്ററുമായ ബോബ് ഗ്രഹാം കഴിഞ്ഞ ദിവസം വാർത്താ ചാനലിനോട് വെളിപ്പെടുത്തിയിരിക്കുന്നു. ആണവായുധത്തെക്കാളേറെ ജൈവായുധമായിരിക്കും ഉപയോഗിക്കപ്പെടാൻ സാദ്ധ്യത. അതിനാൽ ഫലം ഭീകരമായിരിക്കും. വർണ്ണനാതീതമായ രീതിയിലുള്ള നാശനഷ്ടങ്ങൾ ജൈവാക്രമണത്തിൽ സംഭവിക്കാമെന്ന് ശാസ്ത്രജ്ഞർ നേരത്തെ തന്നെ അറയിച്ചിട്ടുള്ളതാണ്. ഒരുപക്ഷേ സെപ്റ്റംബർ 11 ന് നടന്ന വേൾഡ് ട്രേഡ് സെന്റർ ആക്രമണത്തിൽ

കൊല്ലപ്പെട്ടതിന്റെ പത്തിരട്ടിയോ നൂറിരട്ടിയോ പേർ അതുവഴി കൊല്ലപ്പെട്ടേക്കാം. 1918-ൽ ഫ്ലൂ വൈറസ് കോടാനുകോടി ജനങ്ങളെ കൊലപ്പെടുത്തിയതു തന്നെ ഉദാഹരണം അതിന്റെ പുതിയ പതിപ്പായിരിക്കാം ജൈവാക്രമണത്തിൽ കൂടെ സംഭവിക്കുക.

ഇത്തരം ഭീതികളെല്ലാം മുംബൈ ആക്രമണത്തോടെ പതിനുമുപ്പ് വർദ്ധിച്ചിരിക്കുന്നു. ആഗോള ഭീകരതയെ ചെറുത്തു തോല്പിക്കാൻ രാജ്യങ്ങൾ പൊതു നയം രൂപീകരിക്കേണ്ടിയിരിക്കുന്നു. മുംബൈ ആക്രമണം നൽകുന്ന പാഠം അതാണ്. ഭീകരതയ്ക്കെതിരെ ഒന്നിച്ച് പോരാടാനുള്ള ഇന്ത്യയുടെ ആഹ്വാനത്തെ അംഗീകരിച്ചുകൊണ്ട് പാകിസ്ഥാൻ പ്രത്യക്ഷത്തിൽ ഭീകരവിരുദ്ധ നിലപാട് സ്വീകരിച്ചത് കാപട്യമായിരുന്നുവെന്ന് ഇപ്പോൾ

തെളിഞ്ഞതും ഇവിടെ കുട്ടിവായിക്കേണ്ടതാണ്.

ഭീകരതയ്ക്കെതിരെയുള്ള പോരാട്ടങ്ങളിൽ മധുരം പൊതിഞ്ഞ സ്നേഹപ്രകടനവും തിരിഞ്ഞ് നിന്നാൽ ചതിപ്രയോഗവും ഇന്ത്യ ഇനി സഹിക്കില്ല. അകത്തു കത്തിയും പുറത്ത് പഞ്ഞിയുമുള്ള പാകിസ്ഥാന്റെ ഇരട്ടമുഖം നമുക്ക് പൊറുക്കാനാവില്ല. ഏതാനും ചാവേറുകളെ ആയുധമണിയിച്ച് കപ്പൽ കയറ്റിവിട്ടാൽ മുട്ട് വിറക്കുന്ന രാഷ്ട്രമല്ല ഇന്ത്യ എന്ന് നാം തെളിയിച്ച് കഴിഞ്ഞു. ആ അഭിമാനം നമുക്ക് വെച്ചുനീട്ടാൻ വേണ്ടി ജീവത്യാഗം ചെയ്ത മേജർ സന്ദീപ് ഉണ്ണികൃഷ്ണനെയും, ഹേമന്ത് കർക്കരെയും, വിജയ് സലാസ്ക്കരെയും, അശോക് കാംപ്തെയും മറ്റനേകരെയും നമുക്ക് നെഞ്ചിലേറ്റാം. അവരുടെ വീരമൃത്യു നമുക്ക് വിജയത്തിന്റെ തിലകക്കുറിയാകട്ടെ. □

യുവവേദി

പ്രിയ സുഹൃത്തുക്കളേ,

നമ്മുടെ ഭദ്രാസനത്തിന്റെ 24-ാമത് ഭദ്രാസന ദിനാഘോഷം യുവജനപ്രസ്ഥാനം, ബാലസമാജം, M.G.O.C.S.M എന്നീ പ്രസ്ഥാനങ്ങളുടെ നേതൃത്വത്തിൽ ജനുവരി 4-ാം തീയതി 3 മണിക്ക് ബഥേൽ അരമനയിൽ വെച്ച് നടത്തപ്പെടുന്നു. ഈ സമ്മേളനത്തിന്റെ അനുഗ്രഹത്തിനായി എല്ലാ വൈദികരുടെയും പ്രസ്ഥാനാംഗങ്ങളുടെയും ആത്മാർത്ഥമായ പ്രാർത്ഥനയും സാന്നിധ്യ സഹകരണവും പ്രതീക്ഷിച്ചുകൊള്ളുന്നു.

ഭദ്രാസനതല കലാമത്സരം ഡിസംബർ 8-ാം തീയതി രാവിലെ 9.30 ന് സെന്റ് ഇഗ്നേഷ്യസ് കത്തീഡ്രൽ പള്ളിയിൽ വെച്ച് നടന്നു. റവ. ഫാ. രാജൻ വർഗ്ഗീസ് ഉദ്ഘാടനം നിർവ്വഹിക്കുകയും ശ്രീ. സജി പട്ടാമം, ശ്രീ. ബാബു ചാന്നാരയത്തിൽ, ശ്രീ. ബൈജു കെ. മാത്യു എന്നിവർ നേതൃത്വം നൽകുകയും ചെയ്തു. കലാമത്സരത്തിൽ വിജയികളായവരുടെ പേരുകൾ താഴെ ചേർക്കുന്നു.

ലളിതഗാനം (ആൺകുട്ടികൾ) 1. റോബിൻ സാമുവേൽ (സെന്റ് മേരീസ് ഉള്ളൂർ) 2. ലെസ്ലി വി. പ്രസാദ് (സെന്റ് മേരീസ് ഉള്ളൂർ)
ലളിതഗാനം (പെൺകുട്ടികൾ) 1. ജിനു ജോൺ (സെന്റ് ഏലിയാസ്, ബുധനൂർ) 2. റോസലിൻ ആനി (സെന്റ് മേരീസ് വെണ്മണി)

പ്രസംഗം (ആൺകുട്ടികൾ) 1. പ്രവീൺ പി. മാത്യു (സെന്റ് ഇഗ്നേഷ്യസ്, ചെങ്ങന്നൂർ) 2. ഷാനു വി. എ. (സെന്റ് ഏലിയാസ്, ബുധനൂർ)

പ്രസംഗം (പെൺകുട്ടികൾ) 1. ലിൻസി വർഗ്ഗീസ് (സെന്റ് ഏലിയാസ്, ബുധനൂർ) 2. അഞ്ജു റ്റി. രാജു (സെന്റ് സ്റ്റീഫൻസ് പള്ളിഭാഗം, കൂടശ്ശുനാട്)

സമൂഹഗാനം 1. റിയാ മെർലിൻ & പാർട്ടി (സെന്റ് ഏലിയാസ്, ബുധനൂർ) 2. സോണി എലിസ ബേത്ത് & പാർട്ടി (സെന്റ് ഇഗ്നേഷ്യസ്, ചെങ്ങന്നൂർ)

സോപകരണ സമൂഹഗാനം 1. ജിം ജോസഫ് & പാർട്ടി (സെന്റ് മേരീസ്, ഇടനാട്) 2. ലിജോ കോശി & പാർട്ടി (സെന്റ് സ്റ്റീഫൻസ്, കൂടശ്ശുനാട്-വെസ്റ്റ്)

സ്ക്വിംഗ് ഇൻസ്ട്രുമെന്റ് 1. റ്റിജോ എബ്രഹാം (സെന്റ് മേരീസ്, ഇടനാട്)

കീ ബോർഡ് 1. ഒബിൻ ജോസഫ് (സെന്റ് ഇഗ്നേഷ്യസ്, ചെങ്ങന്നൂർ) 2. അരുൺ ജോർജ്ജ് (സെന്റ് സ്റ്റീഫൻസ് പള്ളിഭാഗം, കൂടശ്ശുനാട്)

കഥാ രചന 1. സിജി വർഗീസ് (മാർ ഗ്രീഗോറിയോസ്, പഴകുളം) 2. ജിതിൻ കെ. സാമുവേൽ (സെന്റ് മേരീസ്, ആറാട്ടുപുഴ)

കവിതാ രചന 1. സീമോൻ (സെന്റ് ജോർജ്ജ്, മാന്തളിർ) 2. സിജി വർഗീസ് (മാർ ഗ്രീഗോറിയോസ്, പഴകുളം)

ചിത്ര രചന 1. അലക്സാണ്ടർ ജോർജ്ജ് (സെന്റ് ഇഗ്നേഷ്യസ്, ചെങ്ങന്നൂർ) 2. അജീഷ് റ്റി. ബാബു (സെന്റ് സ്റ്റീഫൻസ്, കൂടശ്ശുനാട്-വെസ്റ്റ്)

ഉപന്യാസം 1. ലിൻസി വർഗ്ഗീസ് (സെന്റ് ഏലിയാസ്, ബുധനൂർ) 2. ലീനാ തോമസ് (സെന്റ് സ്റ്റീഫൻസ്, കൂടശ്ശുനാട്-വെസ്റ്റ്)

കിസസ് 1. ബ്ലസ്സ് മാത്യു, ജോർലി എം. ജേക്കബ് (സെന്റ് മേരീസ്, ഇടനാട്) 2. ബിനു വർഗ്ഗീസ്, ജിബിൻ ജോൺ ചെറിയാൻ (സെന്റ് ഇഗ്നേഷ്യസ്, ചെങ്ങന്നൂർ)

വിജയികൾക്ക് ആശംസകൾ നേരുന്നതോടൊപ്പം ജനുവരി 10-ാം തീയതി രാവിലെ 9.30 മുതൽ കോട്ടയം ബസ്സേലിയോസ് കോളേജ് ഓഡിറ്റോറിയത്തിൽ വെച്ച് നടക്കുന്ന കേന്ദ്ര കലാമത്സരത്തിൽ പങ്കെടുക്കുവാൻ താല്പര്യപ്പെടുന്നു. നിരന്തരം പ്രസ്ഥാനത്തിനു വേണ്ടി പ്രാർത്ഥിക്കണമെന്ന് അപേക്ഷിച്ചുകൊണ്ട് നിർത്തുന്നു.

എന്ന് സ്നേഹപൂർവ്വം
സിബി മത്തായി

(യുവജനപ്രസ്ഥാനം ഭദ്രാസന സെക്രട്ടറി)



സുവിശേഷ ദർപ്പണം

ദനഹായ്ക്കുശേഷം ഒന്നാം ഞായറാഴ്ച ജനുവരി -11 വേദഭാഗം വി. മത്തായി 4:12-22

ഗലീലയിൽ ആരംഭിക്കുന്ന യേശുവിന്റെ ശുശ്രൂഷയാണ് പ്രതിപാദനവിഷയം. ഗ്രന്ഥകാരൻ ഗലീലയിലുള്ള മ്ശിഹായുടെ ശുശ്രൂഷയെപ്പറ്റി യുള്ള യേശുപ്രവാചകന്റെ പ്രവചനം രേഖപ്പെടുത്തിയിരിക്കുന്നു (4:15). യേശു പത്രോസ്, അന്ത്രയോസ്, യാക്കോബ്, യോഹന്നാൻ എന്നീ നാല് ശിഷ്യന്മാരെ മനുഷ്യരെ പിടിക്കുന്നതിനായി ക്ഷണിക്കുന്നു (4:19). തിരമുാവ് 16:16-ൽ ദൈവം യഹൂദ പ്രവാസികളെ ബാബിലോണിൽ നിന്ന് മടക്കിക്കൊണ്ടുവരുന്നതിനെപ്പറ്റിയുള്ള ചിന്തയാണിവിടെ പ്രകടമാക്കുന്നത്. രോഗശാന്തിയുമായി ബന്ധപ്പെട്ടിരിക്കുന്ന യേശുവിന്റെ സുവിശേഷ പ്രഖ്യാപനമാണിവിടെ രേഖപ്പെടുത്തിയിരിക്കുന്നത്. യേശുവാ് ഈ യുഗത്തെപ്പറ്റി മുൻകൂട്ടി പ്രവചിച്ചിട്ടുണ്ട് (യെശ. 35:5-6).

1. ആന്തരിക-ബാഹ്യ വ്യത്യാസമില്ലാത്ത യേശുവിന്റെ പരിവർത്തനപരിപാടി

ക്രിസ്തുവിന്റെ സുവിശേഷ പ്രവർത്തനങ്ങളിൽ ആന്തരിക-ബാഹ്യ വ്യത്യാസമില്ലാത്ത പരിവർത്തനമാണ് സുവിശേഷം വ്യക്തമാക്കുന്നത്. “ജനത്തിലുള്ള സകല ദീനത്തെയും വ്യാധിയെയും സൗഖ്യമാക്കുകയും ചെയ്തു” (4:23). എന്നതുകൊണ്ട് അർത്ഥമാക്കുന്നത് കേവലം ബാഹ്യമായ ജഡികരോഗശാന്തി നൽകി എന്നു മാത്രമല്ല. മനുഷ്യന് ആന്തരിക-ബാഹ്യവ്യത്യാസമില്ലാതെ പരിപൂർണ്ണ രോഗശാന്തിയാണ് ക്രിസ്തുവിന്റെ ശുശ്രൂഷയുടെ പ്രത്യേകത. യേശുവിന്റെ സുവിശേഷ പ്രവർത്തനം പരിശോധിക്കുമ്പോൾ ജഡികരോഗ സൗഖ്യത്തേക്കാൾ ആത്മാവിന്റെ രോഗസൗഖ്യത്തിന് (ആന്തരികസൗഖ്യം) ക്രിസ്തു പ്രാധാന്യം നൽകിയിരിക്കുന്നതായി കാണാം. ആന്തരിക രോഗമായ പാപം (വിദ്വേഷം, വെറുപ്പ്, പക, അസുയ etc) ആന്തരിക മുറിവുകൾ സൃഷ്ടിക്കുകയും അവ പ്രണങ്ങളായി മാറുകയും ചെയ്യുന്നതാണ് കാലാനുരൂപമായി ലോകതിന്മയായി മാറുന്നത്. ക്രിസ്തു ഇതു മനസ്സിലാക്കിയാണ് മനുഷ്യനിലുള്ള ആന്തരിക മുറിവുകൾക്ക് രോഗസൗഖ്യം നൽകിയത്. മഗ്ദലന മറിയത്തിനും, ചുങ്കക്കാരനായ സക്കാരിയും, ശമര്യാസ്ത്രീയ്ക്കും etc യേശു ഈ ആന്തരിക സൗഖ്യമാണ് നൽകിയത്. ആയിരത്തിന്റെ വാക്യോരണികളായും ധനസമ്പാദനത്തിന്റെ വേദിയായും മാത്രം സുവിശേഷ പ്രസംഗങ്ങളും സുവിശേഷ പ്രവർത്തനങ്ങളും മാറുമ്പോൾ ആത്മാവിന്റെ രൂപാന്തരത്തിന് പ്രസക്തിയാല്ലാതായി മാറുന്നതാണ് സുവിശേഷ പ്രവർത്തനത്തിലെ ഇന്നിന്റെ ദുഃഖം. ജഡികരോഗശാന്തിയെ ഒരു അത്ഭുതമായി

കാണുന്നവർ ആദ്യം മനസ്സിലാക്കേണ്ടത്. അടിസ്ഥാന അത്ഭുതം ആന്തരിക സൗഖ്യമാണെന്നുള്ളതാണ്. ശാരീരിക രോഗം അലോരസപ്പെടുത്തിയ പൗലോസിനോട് ദൈവം കല്പിച്ചത്. “എന്റെ കൃപ നിനക്കു മതി എന്റെ ശക്തി ബലഹീനതയിൽ തികഞ്ഞു വരും” (2 കോരി. 12:9) എന്നതായിരുന്നു. ശാരീരികമായി ബലഹീനനായിരിക്കുമ്പോൾ തന്നെ ആന്തരികമായി താൻ ശക്തനായിരുന്നുവെന്ന് അതുകൊണ്ടാണ് പൗലോസ് സ്ത്രീഹാ പറയുന്നത് (2 കോരി. 12:10). ആന്തരിക സൗഖ്യം നേടി ക്രിസ്തുവിലായവർക്കു ശാരീരിക വേദന ഒരു ഭാരമല്ല. ക്രിസ്തുവിനോടുള്ള അദൃശ്യമായ ഇഷ്ടത്തിലേക്ക് പ്രവേശിച്ചാൽ പിന്നെ കഷ്ടതയെ ഗൗരവമായി കാണുകയില്ല. രാവിലെ മുതൽ വൈകുന്നേരം വരെ കഠിനാധ്വാനം ചെയ്ത് ക്ഷീണിച്ചവശമായി വീട്ടിലെത്തുന്ന മാതാപിതാക്കൾ തങ്ങളുടെ കുഞ്ഞിനെ തോളിലേറ്റി ആശുപത്രിയിലേക്ക് ഓടുന്നതിന്റെ കാരണം കുഞ്ഞിനോടുള്ള അദൃശ്യമായ ഇഷ്ടമാണ്. ഇഷ്ടമുണ്ടായാൽ പിന്നെ കഷ്ടങ്ങളില്ല എന്ന് പറയുന്നതിന്റെ അടിസ്ഥാനമിതു തന്നെയാണ്. പൗരസ്ത്യ ആദ്ധ്യാത്മികതയിൽ ശാരീരിക രോഗസൗഖ്യത്തേക്കാൾ കൂടുതൽ പ്രാധാന്യം നൽകിയിരിക്കുന്നത് ആന്തരിക രോഗസൗഖ്യത്തിനാണ്. ഓരോ കൗടാശികാനുഭവവും ക്രമീകരിക്കപ്പെട്ടിരിക്കുന്നത് ഈ ആന്തരിക സൗഖ്യം നേടി ക്രിസ്തുവിനോടുള്ള ഇഷ്ടത്തിലേക്ക് പ്രവേശിച്ച് ക്രിസ്തുവിൽ ലഭിക്കുന്നതിനുവേണ്ടിയാണ്.

വേർപെട്ട ജീവിതം - യഥാർത്ഥ ശിഷ്യത്വത്തിന്റെ അടിസ്ഥാന മാനദണ്ഡം

ക്രിസ്തുവിന്റെ ശിഷ്യരാകുവാനുള്ള വിളി ബോധ്യമായ 4 പേർ തങ്ങളുടെ വലയും വള്ളവും മാതാപിതാക്കളെയും സഹോദരങ്ങളെയും വിട്ട് യേശുവിനെ അനുഗമിക്കുകയാണ് (വാ. 20, 22). അതുവരെ അവർ ജീവിച്ചു വന്ന സാഹചര്യങ്ങളിൽ നിന്നുള്ള വ്യക്തമായ ഒരു വേർപാട് നമുക്കിവിടെ ദർശിക്കുവാൻ കഴിയും. ദൈവത്തിന്റെ സന്നിധിയിൽ ഉത്തമശുശ്രൂഷ ചെയ്യുന്നതിന് വേർപെട്ട ജീവിതം അനിവാര്യമെന്ന് അവർ മനസ്സിലാക്കിയതുകൊണ്ടാവാം സകലവും ഉപേക്ഷിച്ച് യേശുവിനെ അനുഗമിച്ചത്. ശിഷ്യന്മാർ എല്ലാം ഉപേക്ഷിച്ച് യേശുവിനെ അനുഗമിച്ചപ്പോൾ അവർക്ക് എല്ലാറ്റിനും ശക്തിമത്തായ യേശുവിനെത്തന്നെയാണ് അവരുടെ ഉൾക്കടമ്പിൽ ലഭിച്ചത്. യേശുവിന്റെ വിളി ബോധ്യമാകുന്നവർ അവന്റെ നാമത്തിൽ ഇറങ്ങിത്തിരിക്കുമ്പോൾ വിളിച്ചവനിലുള്ള വിശ്വാസവും, വിശ്വസ്തതയും, ആശ്രയവും ഉണ്ടായിരിക്കണം. ക്രിസ്തുവിനോട് ചേർന്നുള്ള

വേർപെട്ട ജീവിതത്തിന് ഇവ അനിവാര്യമാണ്. തങ്ങളെ വിളിച്ചവന്റെ വിളിക്ക് യോഗ്യമായ പ്രതികരണമാണ് ശിഷ്യന്മാരിൽ നമുക്ക് കാണുവാൻ കഴിയുന്നത്. ഈ വേർപെട്ട ജീവിതം നിലവിലിരിക്കുന്ന ബന്ധങ്ങളുടെ തകർച്ചയല്ല സൂചിപ്പിക്കുന്നത്. മറിച്ച് അതുവരെ അനുവർത്തിച്ച ജീവിതശൈലിയിലുള്ള സമൂലമായ മാറ്റമാണ് ഈ വേർപെട്ട ജീവിതം. അതുകൊണ്ടാണ് പൗലോസ് സ്ലീഹാ പറയുന്നത് “ഒരുവൻ ക്രിസ്തുവിലായാൽ അവൻ പുതിയ സൃഷ്ടിയാകുന്നു. പഴയത് കഴിഞ്ഞുപോയി, ഇതാ, അവൻ പുതുതാക്കപ്പെട്ടിരിക്കുന്നു” (2 കോരി. 5:17). ദൈവവിളി കേട്ട യഥാർത്ഥ ശിഷ്യത്വത്തിലേക്ക് പ്രവേശിച്ച വിശ്വസവീരന്മാരെല്ലാം തന്നെ ഈ പുതിയ ജീവിതത്തിലേക്ക് / വേർപെട്ട ജീവിതത്തിലേക്ക് പ്രവേശിച്ചവരായിരുന്നു. യാക്കോബ് യിസ്രായേലായതും, അബ്രഹാം വിശ്വാസികളുടെ പിതാവായതും, ചുങ്കക്കാൻ സക്കായി അബ്രഹാമിന്റെ പുത്രനായതും, ശൗൽ പൗലോസായതുമെല്ലാം ഈ വേർപെട്ട ജീവിതത്തിലേക്ക് പ്രവേശിച്ചതുകൊണ്ടായിരുന്നു. പരിശുദ്ധ പിതാക്കന്മാരെല്ലാം വിശുദ്ധരായത് ദൈവസന്നിധിയിൽ വേർപെട്ട ജീവിതം അനുഷ്ഠിച്ചതുകൊണ്ടാണ്. നാം പാടുന്നത്.

“ലോകം താതസഹോദരർ ജാതിയതും തറവാടും ആകെയുപേക്ഷിച്ചേശുവിനായ് മരണം സ്നേഹിച്ച സഹദേവരെ സദാകാലം സ്മരണം ചെയ്തതു നന്നേറ്റം”

ക്രിസ്തുവിന്റെ യഥാർത്ഥ ശിഷ്യരായവർ ക്രിസ്തുവിനേക്കാൾ ഉപരിയായി ഒന്നിനേയും സ്നേഹിച്ചില്ല. ക്രിസ്തുവിന്റെ ശിഷ്യത്വം സ്വീകരിച്ച വിശുദ്ധർ തങ്ങളുടെ ജീവനോടുള്ള സ്നേഹം (ബയോഹീലിയ) പോലും നഷ്ടപ്പെടുത്തിയവരായിരുന്നു. ലോകം, താതസഹോദരർ, ജാതി, തറവാട് ഇവ ഉപേക്ഷിച്ചു എന്ന് പറയുമ്പോൾ ഈ ബന്ധങ്ങൾ നഷ്ടപ്പെടുത്തി എന്നല്ല യർത്ഥം മറിച്ച് ക്രിസ്തുവിന്റെ ശിഷ്യത്വത്തിലേക്ക് പ്രവേശിച്ചപ്പോൾ ലോകബന്ധങ്ങളോടുള്ള അതിയായ ആഭിമുഖ്യത്തിന് അറുതി വന്നുവെന്നുവേണം മനസ്സിലാക്കുവാൻ. യഥാർത്ഥ ശിഷ്യത്വത്തെപ്പറ്റി മദർ തെരേസ എഴുതുന്നത്.

“ഞാൻ ഒരു വിശുദ്ധൻ അഥവാ വിശുദ്ധ ആകും എന്നതിന്റെ അർത്ഥം ദൈവത്തിന്റേതല്ലാത്ത സർവ്വതും ഞാൻ ഉപേക്ഷിക്കും എന്നതാണ്.”

യഥാർത്ഥ സുവിശേഷപ്രവർത്തനം ക്രിസ്തു കാണിച്ചു തന്നതുപോലെ ആന്തരിക-ബാഹ്യ വ്യത്യാസമില്ലാത്ത സമൂഹ പരിവർത്തനമായിരിക്കണം. വേർപെട്ട ജീവിതം ഏതെങ്കിലും മത, സഭ, സമൂഹം എന്നിവയിൽ നിന്ന് വേർപെട്ടുള്ള ജീവിതമല്ല. മനുഷ്യാവതാരം ചെയ്ത ക്രിസ്തു ഇഹ ലോകത്തിൽ സകല തിന്മകളുടെയും മദ്ധ്യത്തിൽ ജീവിക്കുകയും ഒരു കുറ്റവും ആരോപിക്കുവാൻ കഴിയാത്തവനായി വേർപെട്ട് ജീവിക്കുന്നതുപോലെ

ജീവിതശൈലികളിൽ തികച്ചും വേർപെട്ട ജീവിതം നയിക്കപ്പെടണം. സ്വയം മറന്ന് ഏതെങ്കിലും നേട്ടങ്ങൾക്ക് മാത്രമായി നിലകൊള്ളുന്നവർ അസ്തിത്വം മറന്ന് ആസ്തികൾ നേടാൻ ശ്രമിക്കുന്നവരാണ്. ഫലമോ യഥാർത്ഥ ശിഷ്യത്വത്തിന്റെ തകർച്ചയും. യാതൊന്നും നമ്മുടെ അസ്തിത്വത്തെ/ഉണ്മയെ മൂടാതെ നമുക്ക് നേടാൻ കഴിയുന്ന ആസ്തികൾ (ധനം, പദവികൾ, ബന്ധങ്ങൾ) ഒക്കെ നമ്മുടെ അസ്തിത്വത്തിന്റെ പോഷകാഹാരങ്ങളാണെന്ന് മനസ്സിലാക്കി പ്രവർത്തിച്ചാൽ യഥാർത്ഥ ശിഷ്യത്വം പുലർത്താൻ നമുക്ക് സാധിക്കും.

ദനഹായ്ക്കുശേഷം രണ്ടാം ഞായറാഴ്ച ജനുവരി -18 - വേദഭാഗം: വി. യോഹന്നാൻ (1:43-51)

ഫീലിപ്പോസ് ക്രിസ്തുവിനെ അനുഗമിക്കുന്നതും, തുടർന്ന് നഥനയേലിനെ ക്രിസ്തുവിലേക്കു ടുപ്പിക്കുതാണ് വേദഭാഗം. നഥനയേലാണ് വേദഭാഗത്തിന്റെ കേന്ദ്രബിന്ദു. നഥനയേൽ എന്ന പേരിന് ‘ദൈവം നൽകുന്നു’ എന്നർത്ഥമാണ്. യഹൂദന്മാരുടെ സൃഷ്ടിയിൽ ഗലീലയിലെ നസ്രത്ത് ദൈവാനുഗ്രഹം നിറഞ്ഞ ഒരു പ്രദേശമായിരുന്നില്ല (യോഹ. 7:52). നസറേത്തിൽ നിന്ന് വല്ല നന്മയും വരുമോ (1:46) എന്നുള്ള നഥനയേലിന്റെ പ്രതികരണം ഈ പശ്ചാത്തലത്തിൽ വേണം വിലയിരുത്തുവാൻ. ഫീലിപ്പോസ് യേശു ‘മശിഹാ’ തന്നെയാണ് എന്ന് വിശ്വസിക്കുന്നവനായിരുന്നു (1:45). നഥനയേൽ ആകട്ടെ മശിഹാ തിരുവെഴുത്തുകളിൽ പ്രകാശം നസറേത്തിൽ നിന്നല്ല ബേത്ലഹേമിൽ നിന്നാണ് ഉയർന്നുവരുന്നത് എന്ന് കരുതുന്നു. നഥനയേലിന്റെ ഈ സംശയം തീർക്കുവാൻ ഫീലിപ്പോസ് അവനോട് പറയുന്ന കാര്യം വളരെ ശ്രദ്ധേയമാണ്.

1. വന്നു കാണുക - യഥാർത്ഥ സത്യാന്വേഷണ മാർഗ്ഗം

യേശു വരുവാനിരിക്കുന്ന മശിഹാ തന്നെയാണോ എന്നുള്ള നഥനയേലിന്റെ സംശയനിവാരണത്തിന് ‘വന്നു കാണുക’ (Come and See) എന്ന പരിഹാരമാണ് ഫീലിപ്പോസ് നിർദ്ദേശിക്കുന്നത്. യേശു ആരാണെന്ന് മനസ്സിലാക്കുന്നത് വന്നു കാണുന്നതിലൂടെയായിരിക്കണം. യേശുക്രിസ്തുവിനെ കുറിച്ചുള്ള കേട്ടറിവിനേക്കാൾ യേശുവിനെ അറിയുവാൻ വന്നു കണ്ട് ബോധ്യപ്പെടുന്നതാണ് അഭികാമ്യമെന്ന് ഫീലിപ്പോസ് നഥനയേലിനോട് പ്രസ്താവിക്കുകയാണ്. കേട്ടറിവുകൾ യഥാർത്ഥ സത്യമാകണമെന്നില്ല എന്നുള്ളതുകൊണ്ടുതന്നെ ഫീലിപ്പോസിന്റെ ഈ കാഴ്ചപ്പാട് ഏറെ ശ്രദ്ധേയമാണ്. ആത്മീയ ജീവിതത്തിൽ ഫീലിപ്പോസിന്റെ ഈ മനോഭാവം ഏറ്റം അനിവാര്യമാണ്. കാരണം, ഈശ്വര ദർശനം കേവലം കേട്ടറിവുകളോ ബൗദ്ധിക വിശകലനങ്ങളോ ഗവേഷണഫലങ്ങളോ ആയിരിക്കരുത്. മറിച്ച് ഈശ്വരദർശനം വന്നുകണ്ട് അനുഭവിച്ചറിയുന്ന സത്യാന്വേഷണ

മാർഗ്ഗമായിരിക്കണം. ദൈവം ഉണ്ടോ? ഉണ്ടെങ്കിൽ എനിക്ക് കാണിച്ചു തരു എന്നുള്ളത് എല്ലാ കാല ഘട്ടങ്ങളിലും ഉയർന്നുവന്നിട്ടുള്ള ഒരു ചോദ്യമാണ്. ഈശ്വരനെ മുൻപറയുന്നതിൽ കാണിച്ചു കൊടുക്കാനും, ഈശ്വരനെ യുക്തികൊണ്ടും ബുദ്ധി കൊണ്ടും വിശകലനം ചെയ്ത് ദൈവശാസ്ത്രങ്ങളിൽ മാത്രം ഒരുക്കി വെളിപ്പെടുത്തി കൊടുക്കാനും കരുതുന്നവർ മടയരാണ്. എനിക്ക് ജീവിതാനുഭവങ്ങളിലൂടെയാണ് ദൈവദർശനം സാധ്യമാകേണ്ടത്. അതീന്ദ്രിയവും അപരിചിതവുമായ ദൈവമെന്ന യാഥാർത്ഥ്യത്തെ പരിമിതികളുള്ളവനും ഇന്ദ്രിയങ്ങൾക്കതീതവുമായ മനുഷ്യൻ അവന്റെ ബുദ്ധികൊണ്ടോ ഗവേഷണം മൂലമോ വിലയിരുത്തുവാൻ സാധ്യമല്ല. അറിവുകൊണ്ടും ബുദ്ധികൊണ്ടും അറിവുകൊണ്ടും വേദപുസ്തകസത്യത്തെ വ്യാഖ്യാനിച്ച് നാം രൂപപ്പെടുത്തിയെടുത്ത ദൈവസങ്കല്പങ്ങൾക്ക് ജീവൻ ലഭിക്കുന്നത് മനുഷ്യന്റെ ജീവിതാനുഭവങ്ങളിൽ അവ അനുഭവിച്ചറിയുമ്പോഴാണ്. പഞ്ചസാരയെക്കുറിച്ച് ഒരു ഗവേഷണപ്രബന്ധം വായിച്ചാൽ നാവിൽ മധുരം കിനിയുമോ? തീർച്ചയായും ഇല്ല. പഞ്ചസാര എന്തെന്നു മനസ്സിലാക്കാൻ അതിൽ ഒരു നുള്ളെടുത്ത് നാവിൽ വയ്ക്കണം അപ്പോൾ പഞ്ചസാരയെ ശരിക്കും മനസ്സിലാക്കുവാൻ കഴിയും. അനുഭവത്തിലൂടെയുള്ള അറിവാണിത്. ഈശ്വരസങ്കല്പങ്ങളും അനുഭവത്തിലൂടെയുള്ള അറിവായിരിക്കണം. ബുദ്ധികൊണ്ടുമാത്രമുള്ള ദൈവസങ്കല്പങ്ങൾ മരീചികയായി അനുഭവപ്പെടും. എന്നാൽ വന്നു കണ്ട് ഈശ്വരചൈതന്യമുൾക്കൊണ്ടവർക്കൊക്കട്ടെ ശാന്തിയും ആനന്ദവും അനുഭവത്തിലൂടെ അറിയാൻ കഴിയും. ചിന്താതലത്തിൽ അയവ്വരികി അനുഭവതലത്തിൽ അരക്കിട്ടുറപ്പിക്കുമ്പോഴാണ് ദൈവസങ്കല്പങ്ങളുടെ പ്രസക്തിയും ദീപ്തിയും വികസനമാകുന്നത്. അതുകൊണ്ട് തന്നെയാണ് പൗരസ്ത്യ പിതാക്കന്മാർ അനുഭവത്തിലുള്ള ദൈവാന്വേഷണത്തിന് എന്നും പ്രാധാന്യം കൊടുത്തിരുന്നത്. ലിഖിത വേദവചനങ്ങൾ അയവിറക്കി. കൗദാശിക ജീവിതാനുഭവങ്ങളിലൂടെ ദൈവത്തെ അനുഭവിച്ചറിയുവാൻ പൗരസ്ത്യ പിതാക്കന്മാർ എന്നു ശ്രദ്ധിച്ചിരുന്നു.

2. ധ്യാനിച്ച് കപടത ഇല്ലാതായവൻ സ്വർഗ്ഗീയ ദർശന വാഗ്ദാനം

നമനയേൽ തന്റെ അടുക്കലേക്ക് വരുന്നതുകണ്ട് യേശു കപടമല്ലാത്ത സാക്ഷാൽ യിസ്രായേലുൻ എന്ന സർട്ടിഫിക്കറ്റ് നമനയേലിന് നൽകുന്നു (വാ. 47). ഇവിടെ യേശു നമനയേലിനെക്കുറിച്ച് കേവലം ഒരു അഭിപ്രായം പ്രകടിപ്പിക്കുകയല്ല. മറിച്ച് അന്ത്യയുടെ കീഴിൽ ഇരുന്ന ധ്യാനിചിത്രക്രിസ്തു കണ്ടിരുന്നു എന്ന് വെളിപ്പെടുത്തുന്നു (വാ. 48). യഹൂദന്മാരുടെ ഇടയിൽ ആത്മീയവ്യക്തിത്വമുള്ളവൻ മരങ്ങളുടെ ചുവട്ടിലും, വിജനസ്ഥലങ്ങളിലും പോയിരുന്ന് ധ്യാനിക്കുക പതിവായിരുന്നു.

ഈ ധ്യാനം ആയിരിക്കാം ഒരു പക്ഷേ നമനയേലിനെ ഇല്ലാതാക്കിത്തീർത്തത്. ദൈവസന്നിധിയിൽ ഒരുവൻ സ്വന്തം ജീവിതത്തെ കണ്ടെത്തി കപടത ഇല്ലാതാക്കുവാനുള്ള മാർഗ്ഗമാണ് ധ്യാനം. സോപ്പ് അത് വസ്ത്രങ്ങളിലെ മാലിന്യം കളഞ്ഞ് വെണ്മയാക്കും. സോപ്പ് മലിന വസ്ത്രങ്ങൾക്കടുത്ത് വച്ചിരുന്നാൽ പോരാ. അതുപയോഗിച്ച് വസ്ത്രമലക്കണം. ഇതുപോലെ ജീവിതമാകുന്ന മലിനവസ്ത്രത്തെ അലക്കി വെളുപ്പിക്കാനുള്ള സോപ്പാണ് ധ്യാനം. സ്വന്തം ഹൃദയത്തിലേക്ക് തന്നെ തിരിയുക പലതും നമുക്ക് തിരുത്തുവാൻ ഉണ്ടാകും. ധ്യാനത്തിലൂടെയുള്ള തിരുത്തലുകൾ നമ്മെ പുനസൃഷ്ടിക്ക് കപടത ഇല്ലാത്തവനാക്കും. ഏറ്റം നല്ല ഭിഷഗ്വരനാണ് ഈശ്വരൻ. ഈശ്വരനെ സമീപിച്ചാൽ ചിലപ്പോൾ ശസ്ത്രക്രിയയ്ക്ക് നമ്മെ വിധേയരാക്കിയേക്കാം. ചിലപ്പോൾ കടുത്ത പഥ്യം അനുഷ്ഠിക്കേണ്ടിയും വരും. ഈ ശസ്ത്രക്രിയയ്ക്കും പഥ്യത്തിനും വിധേയമാകുന്ന അനുഭവമാണ് ധ്യാനം. മഹാത്മാഗാന്ധി പറഞ്ഞിട്ടുണ്ട്, “എനിക്ക് ജീവിതം എന്നത് മനസ്സിലാക്കാൻ ആവാത്ത മഹാരഹസ്യമാണ്. ഈശ്വരൻ കനിഞ്ഞു നൽകിയതും വിലമതിക്കാനാകാത്തതുമായ പവിത്രദാനമാണ്..... സുന്ദരമായ ഈ ജീവിതത്തെക്കുറിച്ച് ഈശ്വരസന്നിധിയിൽ നിരന്തരം ധ്യാനിക്കുന്നവനാണ് എന്റെ നോട്ടത്തിൽ ഏറ്റവും വലിയ കലാകാരൻ”. ധ്യാനത്തിന്റെ അനിവാര്യത സങ്കീർത്തനക്കാർ നിരവധി ഭാഗങ്ങളിൽ വ്യക്തമാക്കുന്നുണ്ട് (സങ്കീ. 5:1; 39:3; 63:5; 37:7; 46:10).

ധ്യാനിക്കു കപടത ഇല്ലാതാക്കി ജീവിതത്തെ ക്രമപ്പെടുത്തുന്നതിന് ലഭിക്കുന്ന വാഗ്ദാനമാണ്. സ്വർഗ്ഗീയദർശനം. യേശു നമനയേലിനു കൊടുക്കുന്ന വാഗ്ദാനം “സ്വർഗ്ഗം തുറന്നിരിക്കുന്ന മനുഷ്യപുത്രന്റെ അടുക്കൽ ദൈവദൂതന്മാർ കയറുകയും ഇറങ്ങുകയും ചെയ്യുന്നത് കാണുമെന്നുള്ളതാണ് (വാ. 51). ആമേൻ (സത്യമായും, നിശ്ചയമായും, അപ്രകാരം തന്നെ) എന്ന ഗ്രീക്ക് പദത്തിലൂടെ ഉച്ചരിച്ച് വെളിപ്പെടുത്തുന്ന വചനം ഒരിക്കലും വൃഥാമാകുകയില്ല, അപ്രകാരം തന്നെ അതിനു അർത്ഥവും ഫലപ്രാപ്തിയും ഉണ്ടാകുമെന്ന വാഗ്ദാനം നൽകുകയാണ്. പഴയനിയമ കാലത്ത് പിതാവായ യാക്കോബ് ഇപ്രകാരമൊരു ദർശനം കാണുന്നുണ്ട് (ഉല്പ. 28:12). സ്വർഗ്ഗം തുറന്നിരിക്കുന്ന കാഴ്ച എല്ലാ മനുഷ്യനും ലഭിക്കുന്നതല്ല. ഈ ദർശനം സാധ്യമാകണമെങ്കിൽ അതുകാണുവാൻ അർഹരാകുന്ന വ്യക്തിയിൽ സ്വർഗ്ഗീയ അവസ്ഥ ഉണ്ടായിരിക്കണം. ധ്യാനിച്ച് കപടത നീക്കിയവൻ മാത്രമേ ഈ ദർശനം സാധ്യമാകൂ. യേശു പറയുന്നു, “എന്നെ സ്നേഹിക്കുന്നവർ എന്റെ വചനം പ്രമാണിക്കും, എന്റെ പിതാവ് അവനെ സ്നേഹിക്കുകയും ഞങ്ങൾ അവന്റെ അടുക്കൽ വന്ന് അവനോടുകൂടെ വാസം ചെയ്യും” (യോഹ. 14:23).

വന്ന് കണ്ടെത്തുക വിശ്വാസജീവിതത്തിൽ അനിവാര്യമാണ്. യേശു ദൈവപുത്രൻ (വാ. 49) എന്ന വന്ന് കണ്ടെത്തിയ നഥനയേലിന് അംഗീകാരവും, വാഗ്ദാനവും ലഭിച്ചു. യേശു എങ്ങനെയുള്ളവൻ എന്ന് മനസ്സിലാക്കുവാൻ കാട്ടത്തിമേൽ കയറിയ സക്കായിയെ യേശു പേർ ചൊല്ലി വിളിച്ചുപറിക്കുന്നുണ്ട്. നീയും അബ്രഹാമിന്റെ പുത്രനാകുകൊണ്ട് നിന്റെ ഭവനത്തിന് രക്ഷ കൈവന്നിരിക്കുന്നു എന്ന വാഗ്ദാനവും അവൻ ലഭിക്കുന്നു. കൂസ്തൂവിനെ ജീവിതത്തിൽ അനുഭവിച്ചറിയുന്നതിന് ആവശ്യമായ ആത്മീയ സത്യ അന്വേഷണങ്ങൾ നടത്തുക തന്നെ വേണം. ഇങ്ങനെയുള്ളവർക്ക് മാത്രമേ സ്വർഗ്ഗീയ രഹസ്യങ്ങൾ വെളിപ്പെടുകയുള്ളൂ.

ദനഹായ്ക്കുശേഷം മൂന്നാം ഞായറാഴ്ച ജനുവരി -25 - വേദഭാഗം : വി. യോഹന്നാൻ 3:1-15

യേശു തന്റെ സ്വന്തനാട്ടിലെ പ്രമാണിയും, പണ്ഡിതനും, മതപുരോഹിതനുമായ നിക്കോദിമോസുമായി നടത്തിയ സംഭാഷണ വിഷയം വീണ്ടും ജനനത്തെക്കുറിച്ചും അതിനോടനുബന്ധിച്ചുള്ള പുതിയ ജീവിതത്തെക്കുറിച്ചും അതിനു ആധാരമായി പ്രവർത്തിക്കുന്ന ആത്മാവിന്റെ നിഗൂഢതയെക്കുറിച്ചുമായിരുന്നു. വീണ്ടും ജനനം എന്ന ആത്മീയസംഗതിയെക്കുറിച്ച് തികച്ചും ലൗകികമായി മാത്രം ചിന്തിച്ചിരുന്ന ഈ പരീശപ്രമാണിയെ ഗ്രഹിപ്പിക്കുന്നതിനു അയാളെ ആത്മമയനാക്കേണ്ടതു ആവശ്യമാണെന്ന് യേശു മനസ്സിലാക്കുന്നു. യേശുവും നിക്കോദിമോസും തമ്മിലുള്ള സംഭാഷണം യോഹന്നാൻ രേഖപ്പെടുത്തുമ്പോൾ യഹൂദമതവും ക്രിസ്തുമതവും തമ്മിലുള്ള ഒരു സംഭാഷണമായിത്തന്നെ മാറുന്നു.

1. വീണ്ടും ജനനം / പുതുതായി ജനിക്കുക - ദൈവരാജ്യ പ്രവേശനത്തിനുള്ള അടിസ്ഥാന വ്യവസ്ഥ.

‘ദൈവരാജ്യം’ എന്ന് രണ്ട് പ്രാവശ്യം മാത്രമേ ഈ ഭാഗത്ത് രേഖപ്പെടുത്തിയിട്ടുള്ളൂ (വാ. 35). തുടർന്നുള്ള ഭാഗങ്ങളിൽ ‘നിത്യജീവൻ’ എന്നു മാത്രമാണ് ഉപയോഗിച്ചിരിക്കുന്നത്. അതു സമവീക്ഷണ സുവിശേഷങ്ങളിൽ ദൈവരാജ്യം എന്ന പദപ്രയോഗത്തോടു തത്വത്തിൽ സാമ്യമുള്ളതാണ്. ദൈവരാജ്യത്തിൽ പ്രവേശിക്കുന്നതിന് ഉള്ള അടിസ്ഥാന വ്യവസ്ഥ പുതുതായി ജനിക്കുക എന്നതാണ്. യേശുവിന്റെ വാക്കുകൾ യഹൂദ ഉപദേഷ്ടാവായ നിക്കോദിമോസ് തെറ്റിദ്ധരിക്കുന്നു. പിന്നാലെയുള്ള പ്രഭാഷണത്തിൽ യേശു അത് തെളിയിച്ചുകൊടുക്കുന്നു. ‘അഗ്നാത്തെൻ എന്ന ഗ്രീക്ക് പദത്തിന് ‘പുതുതായി’, ‘വീണ്ടും’, ‘പുർണ്ണമായി’, ‘ഉയരത്തിൽ നിന്ന്’, ‘സ്വർഗ്ഗത്തിൽ നിന്ന്’ ഇങ്ങനെയെല്ലാം അർത്ഥങ്ങളുണ്ട്. യേശു ഈ അർത്ഥങ്ങളെല്ലാം ഉൾക്കൊള്ളുന്ന വിധത്തിലാണ് ഉപയോഗിച്ചതെങ്കിലും, പ്രധാനമായി ‘ഉയരത്തിൽ നിന്ന്’ എന്നാണർത്ഥമാക്കിയത്. വീണ്ടും ജനനം

ഉയരത്തിൽ നിന്ന് പരിശുദ്ധാത്മാവിലുള്ള ജനനമാണെന്ന് യേശു വ്യക്തമാക്കുന്നു (വാ. 5, 6). ദൈവത്തിൽ വിശ്വസിക്കുന്നവർക്ക് ലഭിക്കുന്ന അവകാശമാണ് ഈ പുതുജനനം (യോഹ. 1:12, 13). ജഡത്തിന്റെ ഇഷ്ടതാലല്ലാതെ ദൈവത്തിൽ നിന്ന് ജനിച്ച് ദൈവമക്കളായിത്തീരുന്ന അനുഭവമാണിത്. പരിശുദ്ധനായ പത്രോസ് ശ്ലീഹാ പറയുന്നത് ഈ വീണ്ടും ജനനം ക്ഷയം, മാലിന്യം, വാട്ടം എന്നിവ ഇല്ലാത്തതും സ്വർഗ്ഗത്തിൽ സൂക്ഷിച്ചിരിക്കുന്നതുമായ അവകാശത്തിനുവേണ്ടിയാണ് എന്നാണ് (1 പത്രോസ് 1:3-5). ഈ പുതുജനനം കേവലം വൈകാരികമായ അനുഭവമല്ല. ആ വ്യക്തിയുടെ ജീവിതത്തെ സംപൂർണ്ണമായി രൂപാന്തരപ്പെടുത്തി അവന്റെ മനോഭാവം, ഇച്ഛ, വികാരം എന്നിങ്ങനെ ആളുതന്നെ മുഴുവനായി ക്രമപ്പെടുത്തുന്ന ദൈവാത്മാവിന്റെ മാത്രം പ്രവർത്തനമാണ്. അതുകൊണ്ടാണ് ദൈവാത്മാവിൽ പുതുജനനം പ്രാപിച്ചവർ കേമമുള്ള ജീവിതം നയിക്കണമെന്ന് പിതാക്കന്മാർ പഠിപ്പിച്ചത്. കാരണം ദൈവാത്മാവ് എല്ലാം ക്രമപ്പെടുത്തുന്നവനാണ്. ഉൽപ്പത്തി 1:1,2 ൽ ദൈവത്തിന്റെ സൃഷ്ടികർമ്മം കാണുവാൻ കഴിയും. ദൈവം ആകാശവും ഭൂമിയും സൃഷ്ടിച്ചതിനുശേഷമുള്ള ഭൂമി പാഴും ശൂന്യവുമായിരുന്നുവെന്നു രേഖപ്പെടുത്തിയിരിക്കുന്നു. പാഴും ശൂന്യവും എന്നതിന് X aos (kaos - കാവോസ്) എന്ന ഗ്രീക്ക് പദമാണ് ഉപയോഗിച്ചിരിക്കുന്നത്. X aos (kaos) എന്ന പദത്തിന് ‘ക്രമമില്ലാത്ത അവസ്ഥ’ എന്നാണ് അർത്ഥം. എന്നാൽ വെള്ളത്തിൻ മീതെ ദൈവാത്മാവ് പരിവർത്തിച്ച് കഴിഞ്ഞപ്പോൾ പാഴും ശൂന്യവുമായത് (കോസ്മോസ്) ആയി അഥവാ ക്രമമുള്ളതായി തീർന്നുവെന്ന് പൗരസ്ത്യ പിതാക്കന്മാർ പഠിപ്പിക്കുന്നു. കാരണം ദൈവാത്മാവ് ക്രമപ്പെടുത്തുന്ന അരുപിയാണ്. അതുകൊണ്ടു തന്നെയാണ് ദൈവാത്മാവിലുള്ള ആരാധനയ്ക്ക് ആരാധനാക്രമം (വി. കുർബ്ബാനാക്രമം, വി. കുദാശാക്രമം etc). എന്ന് പൗരസ്ത്യപിതാക്കന്മാർ നാമകരണം ചെയ്തത്. ദൈവാത്മാവിൽ പുതുജനനം പ്രാപിച്ചവരുടെ ആരാധനാ ക്രമമുള്ള ആരാധനയായിരിക്കണം. ക്രമമില്ലാത്ത വാക്കുകളും ആക്രോശങ്ങളും, ഭത്സനങ്ങളും മാത്രമായി ആരാധനാശൈലികളെ സഭ ക്രമമില്ലാത്ത ആരാധനയായി രൂപപ്പെടുത്തുമ്പോൾ നാം മനസ്സിലാക്കേണ്ടത് അത് പരിശുദ്ധാത്മാവിലുള്ള ആരാധനയല്ലായെന്നുള്ളത്. ആത്മാവിൽ പുതുജനനം പ്രാപിച്ചവർ ആരാധനയുടെ അനുഭവത്തിൽ മാത്രമല്ല ജീവിതത്തിലുടനീളം ക്രമമുള്ള ജീവിതം നയിച്ചിരിക്കണം. ദൈവരാജ്യപ്രവേശനത്തിന് ഇത് അനിവാര്യമാണ്. സമ്പൂർണ്ണമായ സമർപ്പണത്തിൽ പഴയ ജീവിതമുപേക്ഷിച്ച്, സ്നാപകനാകുന്ന ബാഹ്യകർമ്മത്തിലൂടെ ഒരു വൻ ക്രിസ്തുവിനോടും അവന്റെ കൂട്ടായ്മസംഘത്തോടും ബന്ധപ്പെട്ട്, പുതിയതും ആത്മാവിൽ നയിക്കപ്പെടുന്നതുമായ മാർഗ്ഗത്തിൽ ചരിക്കേണ്ടതാണ്.

മാമോദീസാ/സ്നാപനം കേവലമൊരു ശുദ്ധി കർമ്മാനുഷ്ഠാനം മാത്രമാകാതെ ദൈവാത്മ വ്യാപാരം ഒരു വ്യക്തിയിൽ പുതുതായി ആരംഭിക്കുന്നതിന്റെ പ്രതീകവും ക്രിസ്തുവുമായുള്ള ദൃഢ ബന്ധത്തിലേക്ക് പ്രവേശിച്ചിരിക്കുന്നതിന്റെ മറുത്തുകൂടാത്ത വാക്യവുമായിരിക്കണം.

2. പുതുജനനം - ക്രിസ്തുവിന്റെ മഹത്വത്തിലുള്ള പങ്കാളിത്തം.

പുതുജനനം എന്നാൽ ദൈവാത്മാവിൽ സ്വർഗ്ഗീയ മണ്ഡലത്തിലേക്ക് കയറുക എന്നർത്ഥമാകാം. ചില ഗ്രീക്കു മതങ്ങൾ അനുയായികളെ വിധിക്കും അപ്പുറമായി ഉയർത്തുമെന്ന വാഗ്ദാനം നൽകിയിരുന്നു. ജ്ഞാനമതവും സ്വർഗ്ഗീയ വീണ്ടെടുപ്പുകാർ ഭൂമിയിലേക്കിറങ്ങി വലയം ചെയ്യുന്ന വിവിധ മണ്ഡലാധിപന്മാരിൽ (വാഴ്ചകളും അധികാരങ്ങളും) നിന്നു വിടുവിച്ച് സ്വർഗ്ഗത്തിലേക്ക് മനുഷ്യനെ കയറ്റുന്നുവെന്ന് പഠിപ്പിച്ചിരിക്കുന്നു. ഹിന്ദു മതത്തിലും മനുഷ്യൻ ഭൗമ ബന്ധങ്ങളിൽ നിന്നു വിമുക്തനായെങ്കിൽ മാത്രമേ പരബ്രഹ്മത്തിൽ ലയിക്കുന്നതിനു സാധിക്കുകയുള്ളൂ എന്നും അതിന് ജ്ഞാനം, കർമ്മം, ഭക്തി എന്നീ മാർഗ്ഗങ്ങളുപാധികളെന്നും പഠിപ്പിക്കുന്നു. എന്നാൽ മനുഷ്യന്റെ സ്വയം പരിശ്രമത്താലല്ല ദൈവം അയച്ച ക്രിസ്തുവിന്റെ സഹായത്താൽ മാത്രമേ അത് സാധിക്കൂ എന്ന് ക്രിസ്തുമതം തറപ്പിച്ച് പറയുന്നു. വാക്യം 14, 15-ൽ ക്രിസ്തു ഇത് എങ്ങനെ സാധിച്ചുവെന്ന് പറയുന്നു. യേശുക്രിസ്തു ഉയിർപ്പിക്കപ്പെട്ടതിനാലാണ് ഈ പുതുജനനം സാധ്യമായിത്തീർന്നത്. സംഖ്യ. 21:4-9 ൽ പറയുന്ന ഉയർത്തപ്പെട്ട പിള്ള സർപ്പത്തെ നോക്കി സർപ്പദംശനത്തിൽ നിന്ന് ഇസ്രായേൽ ജനം രക്ഷ പ്രാപിച്ച പ്രകാരം കുരിശിൻമേൽ ഉയർത്തപ്പെടുന്ന യേശുക്രിസ്തു തന്നിൽ വിശ്വസിക്കുന്ന ഏവനും പാപദംശനത്തിൽ നിന്നു രക്ഷ പ്രാപിക്കുവാൻ മുഖാന്തിരമായിത്തീരുന്നു. ക്രൂശീകരണം ക്രിസ്തുവിന്റെ മഹത്വീകരണമാണ്. ക്രിസ്തുവിന്റെ ഈ മഹത്വത്തിലുള്ള പങ്കാളിത്തമാണ് പുതുജനനത്തിൽകൂടെ നമുക്ക് ലഭിക്കുന്നത് (യോഹ. 3:16; റോമ. 3:24; എഫേ. 1:7). വി. മാമോദീസാ ക്രിസ്തുവിനോട് ചേർന്ന് അവന്റെ മഹത്വത്തിൽ പങ്കുചേരുന്ന വെള്ളത്താലും ആത്മാവിലുമുള്ള പുതുജനനമാണ് (ഗലാ. 3:27-29; കൊലൊസ്സർ 2:12,13). ഈ പുതുജനനം നമ്മെ ദൈവരാജ്യത്തിന്റെ അവകാശികളാക്കുകയാണ്. പുതുജനനം പ്രാപിച്ച് ദൈവരാജ്യത്തിന്റെ അംഗമാകുന്നവൻ അനുഷ്ഠിക്കേണ്ട യോഗ്യതകൾ വേദപുസ്തകം വ്യക്തമായി ചിത്രീകരിക്കുന്നുണ്ട്.

- a) ദൈവത്തെ സ്നേഹിക്കുന്നവർക്കുള്ളതാണ് ദൈവരാജ്യം (യാക്കോബ് 2:5).
- b) ആത്മാവിൽ ദാരിദ്ര്യം അനുഭവിക്കുന്നവർക്കുള്ളതാണ് (admittance of my nothingness) ദൈവരാജ്യം (മത്തായി 5:3).
- c) ക്രിസ്തു നിമിത്തവും ക്രിസ്തുവിന്റെ നീതി

നിമിത്തവും ഉപദ്രവിക്കപ്പെടുന്നവർ ദൈവരാജ്യം അവകാശമാക്കും (മത്തായി 5:10-12).

- d) കലപ്പയ്ക്ക് കൈവച്ചതിനുശേഷം പുറകോട്ടു നോക്കാതിരിക്കുന്നവൻ ദൈവരാജ്യത്തിന് യോഗ്യനാകും.

ക്രിസ്തീയ ജീവിതം ആരംഭിക്കുന്നതും വളരുന്നതും ദൈവരാജ്യത്തെക്കുറിച്ചുള്ള പ്രത്യാശയിലും സന്തോഷത്തിലും വേരുന്നുന്ന സ്തുതിയുടെ സ്വർഗ്ഗീയ ആരാധനയിലാണ് ദൈവരാജ്യം ജീവിതലക്ഷ്യവും ഭാവിപ്രമോദവുമായിത്തീരുന്നത് ഒരസുലഭ ഭാഗ്യമാണ്. ഈ അനുഗ്രഹം ലഭിക്കുന്നത് ഒരു പദവിയാണ്, സർവ്വോപരി ദൈവകൃപയാണ്. Dr. J. H. Jowett പറഞ്ഞിട്ടുണ്ട് "Ministry that costs nothing, accomplishes nothing". വില കൊടുക്കേണ്ടതില്ലാത്ത, ത്യാഗമില്ലാത്ത ഏതൊരു ശുശ്രൂഷയും പ്രയോജനപൂർത്തിയിലെത്തുകയില്ല. ദൈവരാജ്യത്തിലെത്തണമെങ്കിൽ ത്യാഗപൂർണ്ണമായ ജീവിതം അത്യന്താപേക്ഷിതമാണ്. നമ്മെ ദൈവരാജ്യത്തിലെത്തിക്കാൻ ജീവനുള്ള ദൈവം ഭൂമിയിലേക്ക് ഇറങ്ങി വന്ന് ജീവനുള്ള ബലിയായിത്തീർന്നു. പുതുജനനത്തിലൂടെ നമുക്കും അവന്റെ മഹത്വത്തിൽ പങ്കുചേരാം.

ദനഹായ്ക്ക് ശേഷം നാലാമത്തെ ഞായറാഴ്ച ജനുവരി -25 വേദഭാഗം : വി. മർക്കോസ് 6:1-6

പിതൃ നഗരത്തോടുള്ള ഉത്തരവാദിത്തബോധം ആയിരിക്കണം യേശുവിനെ നസറേത്തിലേക്ക് നയിച്ചത് എന്നാൽ അവരുടെ അവിശ്വാസം മൂലം യേശുവിന് അവിടെ അധികമൊന്നും പ്രവർത്തിക്കുവാൻ കഴിഞ്ഞില്ല (വാ. 5,6). ഗലീലയിൽ ഒരുപക്ഷേ ഇനിയും പ്രവർത്തിക്കുവാൻ അവസരം ലഭിച്ചെങ്കിലും ആ പ്രദേശം മുഴുവൻ സുവിശേഷം അറിയിക്കണം എന്നതായിരിക്കണം യേശുവിന്റെ ഈ നടപടിയുടെ ഉദ്ദേശ്യം. യേശുവിന്റെ ജ്ഞാനവും വീര്യവും നസറേത്തുകാരെ അത്ഭുതപ്പെടുത്തിയെങ്കിലും അവനോടുള്ള പരിചയവും സാമൂഹ്യനിലയും ദൈവത്തിന്റെ വക്താവായി പ്രവർത്തിക്കുവാൻ യേശു അയോഗ്യനെന്ന നിഗമനത്തിലാണവരെ എത്തിച്ചത്. 'മറിയുടെ മകൻ' (വാ. 3). ഒരു പുരുഷനെ മാതാവിന്റെ പേരിനോടു ചേർത്തു പറയുന്നത് യെഹൂദന്മാരുടെ ഇടയിൽ ആക്ഷേപസൂചകമായിരുന്നു (ന്യായ 11:1). 'മറിയുടെ മകൻ' എന്ന പരാമർശം യേശുവിന്റെ കന്യകാ ജനനത്തിന് പരോക്ഷമായ ഒരു തെളിവായി കരുതാം.

1. അന്തരംഗത്തിലെ കണ്ണിന് ദൃഷ്ട / വർദ്ധിപ്പിക്കുവാൻ ആത്മീയ പ്രബുദ്ധതയിലും പ്രതിബദ്ധതയിലും വിശ്വസത്തിലും വളർന്നുകൊണ്ടിരിക്കണം.

യേശുവിന്റെ ഈ ദേവാലയ പ്രസംഗം ഒരു ശബ്ദത്ത് ദിവസമായിരുന്നു. യേശു നടത്തിയ ആത്മീയ പ്രഭാഷണങ്ങൾ ഒരുപക്ഷേ സമൂഹത്തിൽ അതുവരെ നിലവിലുണ്ടായിരുന്ന വഴക്ക

ങ്ങൾക്കും അഭിരുചികൾക്കും എതിരായിരുന്നതുകൊണ്ടുമാവാം യേശുവിന് എതിർപ്പ് നേരിടേണ്ടിവന്നത്. യേശുവിന്റെ പ്രബോധനം ആഴമായ ആത്മീയ അർത്ഥങ്ങൾ നിറഞ്ഞതും ശ്രോതാക്കളുടെ അതുവരെയുണ്ടായിരുന്ന അറിവിൽ നിന്ന് വ്യത്യസ്തമായിരുന്നതും അവരിൽ ആശ്ചര്യം ജനിപ്പിച്ചു. തച്ചനായ മനുഷ്യൻ, തച്ചന്റെ മകൻ, മറിയയുടെ മകൻ എന്നതിൽ കവിഞ്ഞ് യേശു സത്യദൈവപുരുഷനാണെന്നുള്ള ആത്മീയ പ്രബുദ്ധതയും ആഴമായ വിശ്വാസവും അവർക്കില്ലായിരുന്നു. യേശുവിന്റെ അത്ഭുതവചനങ്ങൾ അവരിൽ ആശ്ചര്യമുളവാക്കിയെങ്കിലും യേശു ആരാണെന്ന് മനസ്സിലാക്കുവാൻ തക്കവണ്ണമുള്ള ആത്മീയ അറിവിന്റെ കുറവും വിശ്വാസത്തിന്റെ അഭാവവും അവരിൽ കാണുവാൻ കഴിയും. മ്ശിഹായുടെ വരവിനെക്കുറിച്ചും, അവന്റെ ദൗത്യത്തെക്കുറിച്ചും വായിച്ചും കേട്ടും അറിവുള്ളവർ പക്ഷെ ക്രിസ്തുവിൽ മ്ശിഹായെ കണ്ടെത്തുന്നില്ല. മ്ശിഹായുടെ വരവിനെക്കുറിച്ചുള്ള ആത്മീയ അറിവും വിശ്വാസവും അവർക്ക് ഉണ്ടായിരുന്നുവെങ്കിലും ക്രിസ്തുവിൽ മ്ശിഹായെ കണ്ടെത്തുന്ന തലത്തിലേക്ക് അവർ വളർന്നിരുന്നില്ല എന്നുവേണം കരുതുവാൻ. ആത്മീക പ്രതിബദ്ധതയും ആത്മീയ വിശ്വാസവും നമ്മുടെ ആത്മനയനങ്ങളെ തുറക്കുവാൻ തക്കവണ്ണം വളരുന്നില്ലെങ്കിൽ ക്രിസ്തുവിനെ വേണ്ടവിധത്തിൽ ഗ്രഹിക്കുവാൻ നമുക്കും സാധിക്കുകയില്ല.

വി. യോഹന്നാന്റെ സുവിശേഷം 15-ാം അദ്ധ്യായം നാം വായിക്കുമ്പോൾ ആദ്യത്തെ ഏഴുവാക്യങ്ങളിൽ നമുക്ക് ക്രിസ്തുവിനോടുള്ള ബന്ധത്തെക്കുറിച്ചും പ്രതിബദ്ധതയെക്കുറിച്ചും (Commitment) പറഞ്ഞിരിക്കുന്നു. കൊമ്പ് മുന്തിരിവളളിയിലൽ വസിച്ച് ഫലം കായ്ക്കുന്നതുപോലെ നാം ക്രിസ്തുവിൽ വസിച്ച് നമ്മിലൂടെ ക്രിസ്തുവിന്റെ സ്വഭാവഗുണങ്ങൾ വെളിപ്പെടുത്തണം. ക്രിസ്തു അടിച്ചേൽപ്പിക്കുന്നതല്ല, പിന്നെയോ ക്രിസ്തുവിനോടുള്ള സ്നേഹം മൂലം നാം പ്രതിബദ്ധരാകുന്നു. അതിന്റെ ഫലമായി നമ്മുടെ സ്വഭാവത്തിലും പ്രവർത്തിയിലും കൂടി ക്രിസ്തുവിന്റെ മനോഹരിതം വിനിമയം ചെയ്യുവാൻ കഴിയും.

a) We are known by what we are

b) We are known by what we do.

ദൈവസന്നിധിയിൽ നാം ആരാകുന്നു? നമ്മുടെ പ്രവൃത്തി എന്തായിരിക്കുന്നു? എന്ന നമ്മുടെ പ്രതിബദ്ധതയുടെ അടിസ്ഥാനത്തിൽ മാത്രമേ ക്രിസ്തുവിന്റെ മനോഹരിതം ദർശിക്കുവാൻ നമുക്ക് കഴിയുകയുള്ളൂ.

ദൈവത്തിലുള്ള ആഴമായ വിശ്വാസം ദൈവത്തെ ആഴമായി അറിയുവാൻ നമ്മെ സഹായിക്കുന്നു. “അകക്കണ്ണുകളുടെ കാഴ്ചയാണ് വിശ്വാസം” എന്ന് മഹാനായ അലക്സാണ്ടർ മാക്ക് ഡോണാൾഡ് പറഞ്ഞിരിക്കുന്നത് എത്രയോ വാസ്തവമാണ്. ആഴമായ വിശ്വാസമുണ്ടെങ്കിൽ മാത്രമേ നമ്മുടെ അകക്കണ്ണുകൾകൊണ്ട് ആത്മീ

യകാര്യങ്ങളെ ദർശിക്കുവാൻ കഴിയൂ. വി. മത്തായിയുടെ സുവിശേഷം 13-ാം അദ്ധ്യായം 53 മുതലുള്ള വാക്യങ്ങളിലും നസ്രേത്തിലെ ജനങ്ങളുടെ അവിശ്വാസം ക്രിസ്തുവിന്റെ മനോഹരിതത്തെ മനസ്സിലാക്കുന്നതിൽ അവർക്ക് തടസ്സമാകുന്നു. സ്വന്തക്കാരുടെ ഇടയിലും സ്വന്ത ശിഷ്യന്മാരുടെ ഇടയിൽപ്പോലും അവിശ്വാസം (വി. മത്താ. 14:31). ക്രിസ്തു കണ്ടെത്തുന്നുണ്ട് എന്നാൽ കുരുടനായ മനുഷ്യനിലും (വി. മത്താ. 8:16), രക്തസ്രാവക്കാരിയിലും (വി. മർക്കോ. 5:25), കനാന്യസ്ത്രീയിലും (വി. മത്താ. 15:21) ശതാധിപനിലും (വി. മത്താ. 8:10) ക്രിസ്തുവിലുള്ള ആഴ വിശ്വാസത്തെ കണ്ടെത്തുവാൻ കഴിയുന്നുണ്ട്. ക്രിസ്തുവിലുള്ള ആഴമായ ഈ വിശ്വാസം ക്രിസ്തു ദൈവപുത്രനാണെന്ന് മനസ്സിലാക്കുവാൻ അവരെ പ്രാപ്തരാക്കുന്നുമുണ്ട്. വി. യൂദായുടെ ലേഖന 1:20 ൽ അതിവിശുദ്ധ വിശ്വാസത്തെ ആധാരമാക്കി ജീവിക്കുവാൻ നമ്മെ പ്രബോധിപ്പിക്കുന്നുണ്ട്. പഞ്ചേന്ദ്രിയങ്ങളുടെ ഉപയോഗത്താൽ ഭൗതിക തലത്തിൽ ഉറപ്പും നിശ്ചയവും വരുത്തുവാൻ കഴിയുന്നെങ്കിൽ ആത്മീയ കാര്യങ്ങൾ വിശ്വാസത്താലാണ് ഗ്രഹിക്കുവാൻ കഴിയുന്നത്.

യേശുക്രിസ്തു നമ്മുടെ ജീവിതത്തിൽ ആരാണ്? എന്നുള്ള വൈയക്തികമായ ചോദ്യമാണ് ഈ വേദഭാഗം ഉയർത്തുന്നത്. തച്ചന്റെ മകൻ, തച്ചനായ മനുഷ്യൻ, മറിയയുടെ പുത്രൻ എന്നീ നില നസ്രേത്തുകാർ ദർശിച്ചതിലപ്പുറമായി ക്രിസ്തുവിനെ നാം ഗൗരവമായി എടുത്തിട്ടുണ്ടോ? ക്രിസ്തു ആരാണെന്ന് ഗ്രഹിക്കുവാൻ തക്കവണ്ണം ആത്മീയ പ്രബുദ്ധതയും, പ്രതിബദ്ധതയും, വിശ്വാസവും ആർജ്ജിച്ചിട്ടുണ്ടോ? എന്നുള്ളത് സ്വയം വിശകലനത്തിന് വിധേയമാക്കണം. നസ്രേത്തിലെ ജനങ്ങളുടെ മുൻവിധിയും എളിമയോടെ ദൈവസന്നിധിയിൽ അടുത്തു വരുന്നതിനു വിരുദ്ധമായി അവരിൽനിന്ന് പുറപ്പെട്ട സ്വയത്തിന്റെ മുന്നേറ്റവും കാരണം യേശുവിനെ ആദരിക്കുന്നതിനോ, മനസ്സിലാക്കുന്നതിനോ, വിശ്വസിക്കുന്നതിനോ കഴിയാതെ സത്യത്തിൽ നിന്ന് അവരെ തിരിപ്പിച്ചു കളഞ്ഞു. വിശ്വാസം നഷ്ടപ്പെട്ട അവരുടെ മദ്ധ്യത്തിൽ വീര്യപ്രവർത്തിക്കുള്ള സാധ്യതയും നഷ്ടപ്പെട്ടു. നമ്മുടെ കഴിവുകളുടെയും ചിന്തകളുടെയും പരിമിതികൾക്കപ്പുറമായി പ്രവർത്തിക്കുന്ന ദൈവത്തിന്റെ ശക്തിയെ നാം ആദ്യം കാണുവാൻ ഇടയാക്കുമ്പോൾ അസാധ്യതകൾ അക്ഷരാർത്ഥമെന്നു നാം അറിയും. അസാധ്യതകൾ അക്ഷരാർത്ഥമെന്നറിഞ്ഞതുകൊണ്ടാണ് ദൈവത്തിൽ നിന്ന് അബ്രഹാമിന് അനുഗ്രഹങ്ങളുടെ വാഗ്ദാനം ലഭിക്കുന്നത് (ഉൽപ്പ. 12:1-3; 13:15; 15:1-6). ആഴമായ വിശ്വാസമുള്ളിടത്തു മാത്രമേ ഫലകരമായ പ്രവർത്തനം സാധ്യമാകൂ.

വാങ്ങിപ്പോയ വൈദികരുടെ ഞായറാഴ്ച - ഫെബ്രുവരി - 1 വേദഭാഗം : വി. മത്തായി 24:42-51)

വലിയ നോമ്പ് ആരംഭിക്കുന്നതിനു മുമ്പുള്ള

രണ്ട് ഞായറാഴ്ചകളിൽ വാങ്ങിപ്പോയ പുരോഹിതർ, വാങ്ങിപ്പോയ വിശ്വാസികൾ എന്നിവരെ സഭ പ്രത്യേകമായി സ്മരിക്കുന്നു. ഇഷ്ടാനുഭവങ്ങളെ പരിത്യജിക്കുന്നവനും കഷ്ടാനുഭവങ്ങളെ പരിഗ്രഹിക്കുന്നതുമായ നോവിന്റെ കാലയളവ് പരിണയങ്ങളുടെയും പ്രലോഭനങ്ങളുടെയും കാലമാണ്. ഉള്ളിൽ ഉയിർക്കുന്ന വികാര വിചാരങ്ങൾക്ക് കടിഞ്ഞാണിടുവാൻ നിതാന്തമായ ജാഗ്രതയും പ്രാർത്ഥനയും അനിവാര്യമാണ്. കർത്താവിൽ ഉയിർപ്പിനെ ലക്ഷ്യമാക്കിയുള്ള ഈ തീർത്ഥാടനത്തിൽ യഥാർത്ഥ ലക്ഷ്യത്തിൽ ഉറച്ചു നിൽക്കുവാൻ അബ്രഹാമു മടിയിൽ വസിക്കുന്ന വാങ്ങിപ്പോയ പുരോഹിതരുടെയും വിശ്വാസികളുടെയും മദ്ധ്യസ്ഥത അനിവാര്യമായതുകൊണ്ടായിരിക്കാം സഭ ഇങ്ങനെയൊരു ക്രമീകരണം ചെയ്തിരിക്കുന്നത്. കർത്താവിന്റെ രണ്ടാമത്തെ വരവാണ് വേദഭാഗത്തിലെ പ്രത്യേക പ്രതിപാദന വിഷയം.

1 ഉണരുക, ഒരുങ്ങുക, പ്രാർത്ഥിക്കുക, വിശ്വസ്തരാകുക - ക്രിസ്തുവിന്റെ രണ്ടാമത്തെ വരവിന് മുൻപുള്ള വിശ്വാസിയുടെ കർമ്മപദ്ധതി

‘യുഗാന്തം’ എന്ന പദം വേദപുസ്തകത്തിലില്ല. എന്നാൽ ‘ലോകാവസാനം’ എന്ന പദം വേദപുസ്തകത്തിലുണ്ട് (വി. മത്താ. 24:3). പുതിയ നിയമഭാഷയിൽ ‘ടെലോസ്’ (Telos) എന്ന ഗ്രീക്ക് പദത്തിന് ‘അവസാനം’ എന്നർത്ഥം കൊടുത്തിട്ടുണ്ടെങ്കിലും ‘ഉദ്ദിഷ്ടലക്ഷ്യം’ എന്ന വാക്കാണ് അനുയോജ്യം. ‘അപ്പോൾ അവസാനം വരും’ (വാ. 14) എന്ന് മത്തായി ശ്ലീഹാ പറയുന്നത് യഹൂദന്മാർ കാത്തിരുന്ന ഒരു പൊതുപ്രത്യാശയായ ഈ ഉദ്ദിഷ്ടലക്ഷ്യത്തെക്കുറിച്ചാണ്. ഈ പൊതു പ്രത്യാശ എപ്പോൾ സാധ്യമാവും എന്ന് ശിഷ്യന്മാർ യേശുവിനോട് ചോദിക്കുമ്പോൾ അതുമായി ബന്ധപ്പെട്ട സുപ്രധാന ചില ആശയങ്ങൾ യേശു വ്യക്തമാക്കുന്നു.

- a) കണക്കുകൂട്ടലുകളുടെ ആവശ്യമില്ല (അപ്പോ. പ്രവൃ. 1:6, 7).
- b) പരിസ്ഥിതി സംബന്ധമായ മാറ്റങ്ങളും അനർത്ഥങ്ങളും സംഭവിക്കും (LK 21:9-11).
- c) തെറ്റിക്കുന്നവരും, തെറ്റിദ്ധരിപ്പിക്കുന്നവരുമായ ഉപദേശകരുടെ ആഗമനം (Mt. 24:4,5).
- d) രക്ഷിതഗണത്തിന്റെ കഷ്ടത (LK 21:12-19).
- e) മനുഷ്യപുത്രന്റെ വരവ്, രക്ഷിതഗണത്തിന്റെ സ്വീകരണം (യോഹ. 14:3; മത്താ. 25:31) (ഈ സമയത്ത് വാങ്ങിപ്പോയവരുടെ ഉയിർപ്പ്, ജീവനോടിരിക്കുന്നവരുടെ രൂപാന്തരം, ന്യായവിധി). ക്രിസ്തുവിന്റെ രണ്ടാമത്തെ വരവിന് മുൻപെയ്യുള്ള മേൽപ്പറഞ്ഞ അനുഭവങ്ങളിൽ ഉണർന്ന് ഒരുങ്ങി പ്രാർത്ഥിച്ച് വിശ്വസ്തരായിരിക്കേണ്ട കർമ്മ പദ്ധതി യേശു പഠിപ്പിക്കുകയാണ്.

1. a) ഉണരുക

ഉറങ്ങുന്നവനാണ് ഉണരേണ്ടിയിട്ട്. ഉറക്കമില്ലാത്ത ഉണർവ്വുള്ളവനായ ദൈവത്തിന്റെ സന്നി

ധിയിൽ വിശ്വാസിക്ക് ഉറങ്ങുവാൻ സാധ്യമല്ല. വേദപുസ്തകം ചില വിശ്വാസവീരന്മാരുടെ ഉറക്കത്തെ പറ്റി പ്രതിപാദിക്കുന്നുണ്ട്. അത് നമ്മുടെ ജീവിതത്തിന് ഒരു മുന്നറിവായി (warning) നാം കണക്കാക്കുക.

“അവൾ അവനെ മടിയിൽ ഉറക്കി” (ന്യായാ. 16:19) ശിംഗോന്റെ ഉറക്കം പാപമോഹത്തിന്റെ ഉറക്കമാണ്. ജഡമോഹത്തിന്റെയും അശുദ്ധികളുടെയും ഉറക്കമാണ്. (2 പത്രോസ് 2:12,13; 1 പത്രോസ് 5:8) “യോനയോ കപ്പലിന്റെ അടിത്തട്ടിൽ ഇറങ്ങിക്കിടന്നു നല്ലവണ്ണം ഉറങ്ങുകയായിരുന്നു” (യോന. 1:5). അനുസരണക്കേടിന്റെ ഉറക്കമായിരുന്നു യോനയുടേത് (ആവർത്തനം 6:3)

“അവൻ ചുരച്ചെടിയുടെ തണലിൽ ഉറങ്ങി” (1 രാജാ. 19:5)

നിരശയുടെയും നെടുവീർപ്പിന്റെയും ഉറക്കമായ ഏലിയാവിന്റെ ഉറക്കമാണിവിടെ സൂചിപ്പിച്ചിരിക്കുന്നത്.

“അവർ ഉറങ്ങുന്നതുകണ്ട്” (വി. മത്താ. 26:40)

പത്രോസിന്റെയും യാക്കോബിന്റെയും, യോഹന്നാന്റെയും ശാരീരിക ക്ഷീണത്തിന്റെ ഉറക്കം.

“പത്രോസും കൂടെയുള്ളവരും ഉറക്കത്താൽ ഭാരപ്പെട്ടിരുന്നു” (ലൂക്കോസ് 9:32) ദർശനക്കുറവിന്റെ ഉറക്കമായിരുന്നു ഇത്.

വിശ്വാസജീവിതത്തിൽ ഇതിൽ ഏതുറക്കമാണ് നമ്മെ ബാധിച്ചിരിക്കുന്നത്. പരിശുദ്ധനായ പൗലോസ് ശ്ലീഹാ എഫേസ്യർ 5:14-ൽ പറയുന്നു “ഉറങ്ങുന്നവനെ മരിച്ചവരുടെ ഇടയിൽ നിന്ന് എഴുന്നേൽക്കുക എന്നാൽ ക്രിസ്തുവിന്റെ മേൽ പ്രകാശിക്കും.”

1. b) ഒരുങ്ങുക

യേശു മഹത്വത്തോടെ വരുമ്പോൾ വിശ്വാസികളുടെ ‘ഒരുക്കം’ പ്രത്യേകമായി പരിഗണിക്കപ്പെടും എന്നുള്ളത് നാം ഓർത്തിരിക്കണം. കള്ളൻ വരുമെന്നുള്ള ചിന്തയിൽ നാം സദാസമയവും അവനെതിരായി ഒരുങ്ങിയിരിക്കുന്നതുപോലെ യേശുവിന്റെ വരവിൽ അവനെ സ്വീകരിക്കുവാനും നാം ഒരുങ്ങിയിരിക്കണം. ‘ഒരുക്കം’ എന്ന കല്യാണ വസ്ത്രം നാം ധരിക്കേണ്ട ആവശ്യകത കർത്താവ് പഠിപ്പിക്കുന്നുണ്ട് (മത്താ. 22:1-11). ക്രിസ്തു പഠിപ്പിച്ച പത്തു കന്യകമാരുടെ ഉപമയിലും ഒരുക്കത്തിന്റെ അനിവാര്യത പഠിപ്പിക്കുന്നു. ബുദ്ധിയുള്ള അഞ്ചു കന്യകമാർ വിളക്കോടുകൂടി എണ്ണയും കരുതി ഒരുക്കമുള്ളവരായിരുന്നതുകൊണ്ട് മണവാളനോടുകൂടി മണവറയിൽ പ്രവേശിച്ചു. കർത്താവിന്റെ പ്രത്യക്ഷതവരെ ഒരുങ്ങിയിരിക്കുവാൻ പൗലോസ് ശ്ലീഹാ തിമോഥെയോസിന് ശക്തമായ നിർദ്ദേശം നൽകുന്നു (1 തിമോഥെ. 6:11).

1. c) പ്രാർത്ഥിക്കുക

ക്രിസ്തുവിന്റെ ആഗമനം നല്ല സമയത്ത് സംഭവിക്കുവാൻ പ്രാർത്ഥിക്കുക (മത്ത. 24:20). ആത്മീയ ഫലങ്ങളെ ആയുഷ്കാലത്ത് കൊയ്ത്ത് ആത്മീയ ജീവിതം പുലർത്തുന്ന അനുഭവങ്ങളിൽ ഈ ആഗമനം നമ്മുടെ ജീവിതത്തിൽ ഉണ്ടാകുവാൻ പ്രാർത്ഥനയോടെ കാത്തിരിക്കണം. യേശു

www.bethelpatrika.org



ഫാ. പി. കെ. കോശി

മനഃസാക്ഷിയും അധികാരവും

മനുഷ്യനിലെ ഏറ്റവും കാര്യമായ പ്രവണത ഏതെന്ന് നിന്നെപ്പറ്റി മനഃശാസ്ത്രജ്ഞൻ ഇനിയും ഏകമായ ഒരു അഭിപ്രായത്തിൽ എത്തിച്ചേർന്നിട്ടില്ല എങ്കിലും അധികാരമോഹം മനുഷ്യപ്രകൃതിയിലെ ഒരു പ്രധാന പ്രതിഭാസമാണ്. പൊതു അംഗീകാരമുള്ള അധികാര കേന്ദ്രങ്ങളിൽ ഇരിക്കുന്നവർ മാത്രമല്ല ജീവിതത്തിലെ ഏതൊരു പദവിയിൽ ഇരിക്കുന്നവനും തന്റെ പരിധിയിലും അധീനതയിലും പെട്ടവരുടെമേൽ അധികാരം വിധേയപ്പെടുത്തുന്നു. ശിശുക്കൾ കളിപ്പാട്ടങ്ങളിലും യുവാക്കൾ ബലഹീനരായ സഹപാഠികളുടെ മേലും, അദ്ധ്യാപകൻ വിദ്യാർത്ഥികളിലും, മേലുദ്യോഗസ്ഥൻ കീഴുദ്യോഗസ്ഥന്റെ മേലും അവനവന്റെ കഴിവിലും അധികാരം പ്രയോഗിക്കുന്നു.

അധികാരം ന്യായമായി ഉപയോഗിക്കാൻ മനുഷ്യൻ ദൈവം അവകാശം തന്നിട്ടുണ്ട്. പക്ഷെ അത് എത്രമാത്രം ദുർവിനിയോഗം ചെയ്യുന്നു എന്നത് വാസ്തവമാണ്. സാമ്പത്തിക മണ്ഡലത്തിൽ അധികാര ദുർവിനിയോഗം ചൂഷണമായി മാറുന്നു. രാഷ്ട്രീയ മണ്ഡലത്തിന്റേത് ഏകാധിപത്യത്തിന്റെയും സ്വേച്ഛാധിപത്യത്തിന്റെയും അവസ്ഥയായി തീരുന്നു. സഭാ മണ്ഡലത്തിലും ആദ്ധ്യാത്മിക തലത്തിലും അധികാര ദുർവിനിയോഗം അധികമായി നടക്കുന്നു.

വ്യാപകമായ ഒരർത്ഥത്തിൽ ചിന്തിച്ചാൽ അധികാരം ധാർമ്മിക ശക്തിയാണ്. അത് ധാർമ്മിക മൂല്യങ്ങളിലധിഷ്ഠിതമാണ്. അത്തരത്തിലുള്ള ഒരു അധികാരത്തെ അനുസരിക്കുന്നത് ധാർമ്മിക നന്മയും അനുസരിക്കാതിരുന്നത് ധാർമ്മിക തിന്മയുമാണ്. അധീനരെക്കാൾ ഉയർന്ന ധാർമ്മിക മൂല്യങ്ങൾ കണ്ടെത്താനും ക്രിയാത്മകമായി പ്ലാൻ ചെയ്യാനും കഴിവുള്ളവനാണ് അധികാരി. സ്വഭാവ മേന്മയുള്ളവനേ അനുസരണം ആവശ്യപ്പെടാൻ അവകാശമുള്ളൂ. യേശുക്രിസ്തുവിന്റെ വീക്ഷണത്തിൽ അധികാരിയുടെ പ്രാമാണികത വൈയക്തികമായി പ്രഭാവത്തിൽ നിന്നല്ല ദൈവേഷ്യത്തിനു കീഴ്പ്പെട്ടുകൊണ്ടുള്ള സേവനത്തിൽ കൂടിയാണ്. നിസ്വാർത്ഥമായ സേവനമാണ് അധികാരിയുടെ മുഖമുദ്ര. യേശു പറയുന്നു “ഞാൻ വന്നത് ശുശ്രൂഷിക്കപ്പെടുവാനല്ല ശുശ്രൂഷിക്കുവാനാണ്” അധികാരം ദൈവദത്തമാണെങ്കിലും “അധികാരി ദൈവത്തെപ്പോലെയാകാൻ ശ്രമിക്കുന്ന പ്രവണത അപകടകരമാണ്”. “ദൈവം ചമയുന്ന” അധികാരം സഹോദരന്റെമേൽ കുതിരകയറും അത് ലോകത്തെ നശിപ്പിക്കും.

യേശുവിന്റെ ദർശനം

മേശയിൽ വിളമ്പിക്കൊടുത്തു കാത്തു നിൽക്കുന്ന സേവകന്റെ ചിത്രമാണ് അധികാരത്തെപ്പറ്റിയുള്ള യേശുവിന്റെ ദർശനം. കർത്യശിഷ്യന്റെ മുഖമുദ്ര വ്യക്തിപരമായ സേവനമാണ്. സഹോദരനെ സേവിച്ചുകൊണ്ടാണ് ഒരുവൻ കർത്യശിഷ്യനാവുന്നത്. എല്ലാ അധികാരങ്ങളും യേശുക്രിസ്തുവിന്റെ വഴിതേടി സ്നേഹത്തിന്റെയും എളിമയുടെയും ശുശ്രൂഷയുടെയും മാർഗ്ഗം അവലംബിക്കുന്നത്. എല്ലാ അധികാരത്തിന്റെയും ആത്യന്തിക ലക്ഷ്യം ദൈവരാജ്യത്തിന്റെ വളർച്ചയുടെ പൂർത്തീകരണമാണ്. ഏറ്റവും വലിയവനാകാൻ, വലിയ നേതാവ്യാകാൻ ആഗ്രഹിക്കുന്നവൻ ഏറ്റവും ചെറിയവനാകണം, ശുശ്രൂഷകനാകണം. യേശുവാണ് ഇതിനു മാതൃക. തന്റെ നിസ്വാർത്ഥമായ സ്നേഹവും ക്രൂശമരണവും ശൂന്യവൽക്കരണവും ഇതു വിളിച്ചറിയിക്കുന്നു. ഇവിടെ യേശു പഠിപ്പിക്കുന്നത് അധികാരം മറ്റുള്ളവർക്കു വേണ്ടിയുള്ള ജീവിതമാണെന്നാണ് (മർക്കോ. 9:35, 10:43-45). ഇതിനു വിപരീതമാണ് വിജാതീയരുടെ അധികാര ദർശനം. അവർ മറ്റുള്ളവരുടെ അധികാരത്തിൻകീഴിലാകുന്നു. അടിച്ചമർത്തുന്നു. ഏതു വിലകൊടുത്തും അധികാരം കാത്തുസൂക്ഷിക്കുന്നു. എതിരില്ലാത്ത ആധിപത്യം സ്ഥാപിക്കുന്നു എന്നു മാത്രമല്ല നന്മ ചെയ്യുന്നവർ, രക്ഷിക്കുന്നവർ, ഗുണകാംക്ഷികൾ, സൽപ്രവർത്തകർ എന്നെല്ലാം സ്വയം വിശേഷിപ്പിക്കുന്നു. മനുഷ്യരുടെ അധികാരത്തെക്കുറിച്ചുള്ള ഈ മാനദണ്ഡങ്ങൾ യേശുക്രിസ്തു പാടെ മാറ്റിമറിയ്ക്കുന്നു. അഹവും അഹങ്കാരവും അറുത്തെറിഞ്ഞ് സ്വയം മറന്ന് സ്നേഹിക്കുവാനും, ദാനം ചെയ്യുവാനും കരുത്തും കഴിവുമുള്ളവർക്കും ശുശ്രൂഷയിലൂടെ സാഫല്യം അടയാനുമുള്ള ത്യാഗസന്നദ്ധതയുള്ളവർക്കാണ് യേശു വിഭാവനം ചെയ്യുന്ന അധികാരം. യേശുവിന്റെ അധികാരത്തിൽ കാണുന്നത് ലൗകികമായ ശക്തിയോ വലിപ്പമോ, പ്രഥമ സ്ഥാനമോ അല്ല- യേശു കല്പിക്കുന്നു “ഞാൻ ലൗകികനല്ലാത്തതുപോലെ നിങ്ങളും ലൗകികരാകാതിരിപ്പിൻ” മറിച്ച് മാനുഷിക സംരക്ഷണങ്ങൾ ഇല്ലാത്ത നിസ്സഹായതയും തൽഫലമായ ദൈവിക ശക്തിയും ദൈവത്തിന്റെയും മനുഷ്യരുടെയും എളിയദാസന്റെ വലിപ്പവും മറ്റുള്ളവരെ ശുശ്രൂഷിക്കുവാൻ വേണ്ടി സ്വയം ശൂന്യവൽക്കരിക്കപ്പെട്ട യേശുവിന്റെ മാതൃക. പുതിയ നിയമം സ്വയംദാനത്തിന്റേതാണ്. യഥാർത്ഥ വലിപ്പം സ്വയം ചെറുതായിയിരിയ്ക്കുന്നതിനാലാണ്. യേശു ജീവിച്ചു

കാണിച്ചുതന്ന ശൈലിയാണ് ഇത് (യോഹ. 13:14-17).

അധികാരത്തെക്കുറിച്ചുള്ള യേശുവിന്റെ ഈ ദർശനത്തിൽക്കൂടി ദൈവികമായ പരമാധികാരത്തിന്റെ പ്രാധാന്യം കാണിക്കുകയും പീഡിപ്പിച്ച്ക്കപ്പെടുന്നവരോടും പാവങ്ങളോടും നിന്ദിതരോടും ഉണ്ടായിരുന്ന സ്നേഹം സഭയിൽ അനസ്യൂതം തുടരണമെന്ന് വ്യക്തമാക്കുന്നു. കൂടാതെ മനുഷ്യർക്കുള്ള ആധിപത്യ പ്രവണതയ്ക്കെതിരായി ദൈവികശബ്ദവും കാണുന്നു. സഭ എന്നും പ്രാവർത്തികമാക്കേണ്ടതും പറഞ്ഞുകൊടുക്കുകയും ചെയ്യേണ്ട സത്യമാണ് ഇത്.

സഭാധികാരത്തിന്റെ തനിമ :-

നിങ്ങളിൽ വലിയവനാകുവാൻ ആഗ്രഹിക്കുന്നവൻ നിങ്ങളുടെ ശുശ്രൂഷകനായിരിക്കണം എന്ന യേശുവിന്റെ ആഹ്വാനം ആണ് സഭാധികാരത്തിന്റെ തനിമ എന്നാൽ ആദിമകാലം മുതൽ തന്നെ ഇതിന് കോട്ടം സംഭവിച്ചു തുടങ്ങി. ശിഷ്യന്മാരിൽ തന്നെ അധികാരത്തിന്റെ വടംവലികൾ നടക്കുന്നു. സഭാധികാരികൾ രാഷ്ട്രീയാധികാരം കൂടി നേടുമ്പോൾ സഭാധികാരത്തിന്റെ തനിമ നഷ്ടപ്പെടുന്നു. വി. പൗലോസ് എഫേസ്യസിലെ സഭയ്ക്ക് നൽകുന്ന സന്ദേശത്തിൽ “നിങ്ങളുടെ ഇടയിൽ വിനയത്തോടും കണ്ണുനീരോടും കൂടി ശുശ്രൂഷ ചെയ്തുവന്നതിനെ ഓർപ്പിയിക്കുന്നു (Acts. 20). ഇത് സഭാ ശുശ്രൂഷയുടെയും സഭാധികാരത്തിന്റെയും തനിമയിലേക്ക് വിരൽ ചൂണ്ടുന്നതാണ്. സഭാധികാരി സഭാസമൂഹത്തോടൊപ്പം എപ്പോഴും ഉണ്ടായിരിക്കുന്നവനും ഏല്പാവരാലും അറിയപ്പെടുന്നവനും എല്പാവരെയും അറിയുന്നവനും ആകണം. വിനയത്തോടും കണ്ണുനീരോടും ശുശ്രൂഷ ചെയ്യുന്നവരാകണം. വിനയം അഥവാ എളിമ എന്താകുന്നു എന്നതിന്റെ വശങ്ങൾ പൗലോസ് പറയുന്നു.

(a) സാമൂഹികം :- മറ്റുള്ളവരിൽ നിന്നും ഒന്നും ആവശ്യപ്പെടാതെയും പ്രതീക്ഷിക്കാതെയും പ്രത്യേകം ശ്രദ്ധ പതിപ്പിച്ച്ക്കുക. തെസ്സലോനികുലേഖനത്തിൽ “മിശിഹായുടെ ശ്ലീഹന്മാരെന്ന നിലയിൽ ബഹുമാനം ആവശ്യപ്പെടാതിരുന്നിട്ടും ഞങ്ങൾ അത് ആരിൽ നിന്നും തേടിയില്ല. അമ്മകുഞ്ഞിനെ പരിപാലിക്കുംപോലെ ഞങ്ങൾ നിങ്ങളോടു സൗമ്യമായി പെരുമാറി”.

(b) വ്യക്തിപരം :- യേശുവിന്റെ പ്രത്യക്ഷതയെക്കുറിച്ച് പൗലോസ് ഓർപ്പിയിക്കുന്നത് “ഒടുവിൽ അകാലപ്രജപോലെ എനിക്കും പ്രത്യക്ഷനായി എങ്കിലും ശ്ലീഹാ എന്ന പേരിന് യോഗ്യനല്ല” സ്വന്തം ബലഹീനതയെപ്പറ്റിയുള്ള ബോധ്യം സഭാധികാരികൾക്ക് ഈ മാതൃക വേണം എന്ന് പൗലോസ് പഠിപ്പിച്ച്ക്കുന്നു.

അധികാരവും അനുസരണവും

അധികാരത്തിനും അനുസരണത്തിനും അടിസ്ഥാനപരമായ പ്രത്യേകതകൾ ഉണ്ട്. മനുഷ്യർ

അധികാരത്തെയും നിയമത്തെയും അനുസരണത്തെയും ഒരു പ്രതിഷേധ മനോഭാവത്തോടെയാണ് സാധാരണ കാണുന്നത്. ഇവയെല്ലാം മനുഷ്യരുടെ സ്വാതന്ത്ര്യമായ സ്വാതന്ത്ര്യത്തെ ഹനിയ്ക്കുന്നതായും മനസ്സാക്ഷിയെ അന്യായമായി ഭരിക്കുന്നതായും കരുതപ്പെടുന്നു. സമൂഹത്തിന്റെ പൊതുനന്മയെ ലക്ഷ്യം വയ്ക്കുന്നതോടൊപ്പം വ്യക്തികളുടെ യഥാർത്ഥമായ സ്വാതന്ത്ര്യം ഹനിയ്ക്കുവാനും അധികാരികൾക്ക് കടമയുണ്ട്. അധികാരവും അനുസരണവും ആരോഗ്യകരവും സംവാദാത്മകവുമായിരിയ്ക്കണം. ഇതിൽ മനസ്സാക്ഷിയ്ക്ക് വളരെ പ്രാധാന്യമുണ്ട്. അധികാരവും അനുസരണവും മനസ്സാക്ഷിയും ചിലപ്പോഴെങ്കിലും പൊരുത്തപ്പെടുപോകുന്നവയാണോ എന്ന് നാം സംശയിക്കാറുണ്ട്.

അധികാരത്തോടുള്ള അനുസരണം

ഒരുവന്റെ ഇച്ഛയെ മറ്റൊന്നിന് പ്രത്യേകിച്ച് അധികാരത്തിന് അടിയറ വയ്ക്കുന്നതാണ് അനുസരണം. അതുകൊണ്ട് മറ്റൊരുവനെ ശ്രദ്ധിയ്ക്കുവാനും അവർ നിർദ്ദേശിയ്ക്കുന്നതും കല്പിയ്ക്കുന്നതും ചെയ്യുവാനുമുള്ള സന്നദ്ധതയാണ് അനുസരണം. മനുഷ്യൻ എല്ലാത്തിലുമുപരി തന്റെ സൃഷ്ടാവും പിതാവുംമായ ദൈവത്തെ അനുസരിയ്ക്കുവാൻ കടപ്പെട്ടിരിയ്ക്കുന്നു. മനുഷ്യന്റെ നീതി അടങ്ങിയിരിക്കുന്നത് ദൈവത്തിന്റെ നിയമങ്ങളും ചട്ടങ്ങളും അനുസരിയ്ക്കുന്നതിലാണ്. യേശുക്രിസ്തു പിതാവാം ദൈവത്തിന്റെ ഇഷ്ടത്തോടു പൂർണ്ണസമർപ്പണമുള്ളവനായിരുന്നു. ദൈവഹിതവും ദൈവികനിയമവും പൂർത്തീകരിയ്ക്കുമ്പോഴാണ് ഏറ്റവും വലിയ കല്പനയാകുന്ന ദൈവസ്നേഹം യഥാർത്ഥമാകുന്നത്. എന്നാൽ മനുഷ്യൻ ദൈവത്തോടു മാത്രമല്ല മനുഷ്യാധികാരികളോടും അനുസരണത്താൽ കീഴ്പ്പെട്ടിരിയ്ക്കുന്നു.

മനുഷ്യൻ അടിസ്ഥാനപരമായി സമൂഹജീവിയാണ്. ഓരാൾക്കും അന്യരുടെ സഹായവും നിർദ്ദേശവും കൂടാതെ വളരുവാനോ പൂർണ്ണനാകുവാനോ സാധിയ്ക്കുകയില്ല. ജീവിതത്തിന്റെ വിവിധ തലങ്ങളിൽ നായകത്വവും, നേതൃത്വവും, നിർദ്ദേശവും നൽകുവാൻ യോഗ്യരും പ്രാപ്തരുമായവരുണ്ട്. കുടുംബങ്ങളിൽ മാതാപിതാക്കളും, സ്കൂളുകളിൽ അദ്ധ്യാപകരും, ആരോഗ്യകാര്യങ്ങളിൽ വൈദ്യന്മാരും, വിശ്വാസജീവിതത്തിൽ വൈദികരും ഇതിനുദാഹരണങ്ങൾ. അധികാരത്തിന്റെ ലക്ഷ്യം അധീനരായവരെ അധികാരിയുടെ വൈദഗ്ദ്ധ്യത്താലും നായകത്വത്താലും വളർത്തുകയെന്നതാണ്. സമൂഹ നിലനിൽപ്പിന് അനിവാര്യമായ അധികാരവും അനുസരണവും മനുഷ്യനു വേണ്ടിയുള്ള ദൈവിക പദ്ധതിയുടെ ഭാഗമാണ്. നിയമാനുസൃതമായ അധികാരത്തോടുള്ള അനുസരണം ആത്യന്തികമായ ദൈവത്തോടു

ദശാംശ പദ്ധതി

അഭി. തോമസ് മാർ അത്താനാസിയോസ് തിരുമനസ്സിന്റെ സപ്തതിയോടനുബന്ധിച്ച് നമ്മുടെ ദ്വൈമാസത്തിൽ പുതുതായി ആവിഷ്കരിക്കപ്പെട്ട ദശാംശ പദ്ധതി വിജയകരമായി നടന്നുവരുന്നതായി നിങ്ങൾ അറിഞ്ഞുകാണുമല്ലോ. നവംബർ മാസം വരെ നാലു ദേവാലയങ്ങളിൽ സന്ദർശനം നടത്തുവാൻ സാധിച്ചു. സന്ദർശനവേളയിൽ എല്ലാവിധ സഹായങ്ങളും നൽകിയ ഇടവക വികാരിമാരോടും ദശാംശപദ്ധതിയുടെ ഇടവകയിലെ കൊ-ഓർഡിനേറ്റേഴ്സിനോടും ദശാംശപദ്ധതി മിത്രങ്ങളോടുമുള്ള നന്ദി സ്നേഹപൂർവ്വം അറിയിക്കുന്നു.

ദ്വൈമാസത്തിലെ ജീവകാരുണ്യ പ്രവർത്തനങ്ങളെ ലക്ഷ്യം വച്ചുകൊണ്ടുള്ള ഈ പദ്ധതിയിൽ ബഹുമാന്യരായ എല്ലാ ഇടവകജനങ്ങളുടെയും പങ്കാളിത്തം പ്രാർത്ഥനാപൂർവ്വം ആവശ്യപ്പെടുകയാണ്. ദശാംശ മിത്രങ്ങളായി ഈ പ്രവർത്തനങ്ങളുടെ ദാഗ്ദ്ധകുവാൻ എല്ലാവരും ശ്രമിക്കുമല്ലോ.

സന്ദർശനം നടത്തിയ ദേവാലയങ്ങൾ

മെഴുവേലി ഹോളി ഇന്നസെന്റ്, കൂർത്തമല സെന്റ് മേരീസ് (സെന്റ് ജോൺസ് ചാപ്പൽ), ബുധനൂർ സെന്റ് ഏലിയാസ് ഇടനാട് സെന്റ് മേരീസ്, ഇടവകാട് സെന്റ് മേരീസ്, നെല്ലിക്ക് സെന്റ് മേരീസ്

ഡിസംബർ മാസത്തിൽ സന്ദർശനം നടത്തുന്ന ദേവാലയങ്ങൾ
കുടശ്ശനാട് സെന്റ് സ്റ്റീഫൻസ് (21-12-2008 ൽ), ആലാ സെന്റ് ജോർജ്ജ് (28-12-2008 ൽ)

ദശാംശം നൽകിയവർ

ദ്വൈമാസത്തിലെ 46 വൈദികർ

മെഴുവേലി ഹോളി ഇന്നസെന്റ് 47. ശ്രീ. ഉമ്മൻ തോമസ്, കോൺ കുളഞ്ഞിയിൽ 48. ശ്രീ. സി. സി. തോമസ്, ചന്ദ്രപ്രാ ജെയ്കോ വില്ല 49. ശ്രീ. ജോർജ്ജ് വർഗീസ്, ചന്ദ്രപ്രാ ഹിൽ പാർക്ക് 50. ശ്രീ. ജോൺ മാത്യു, മേലാതേരിൽ 51. ശ്രീമതി ജോളി ചാക്കോ, പൂങ്കിഴാമണ്ണിൽ 52. ശ്രീ. സാജു വർഗീസ്, പനംതിട്ട 53. ശ്രീ. റ്റി. വി. തോമസ്, താഴേ തോപ്പിൽ 54. ശ്രീ. റ്റി. വി. വർഗീസ്, തട്ടാശ്ശേരിൽ രാജു വില്ല 55. പ്രൊഫ. റ്റോം മാത്യു, പുത്തൂരുത്തിൽ റ്റോം കോട്ടേജ് 56. ശ്രീ. തോമസ് മാത്യു, ചക്കിഴേയത്തു മണപ്പള്ളിൽ 57. ശ്രീ. വിജു ജോൺ, അളക്കോട്ട് 58. ശ്രീമതി ശോഭാമ്മ ജോൺ, പുത്തൻവീട്ടിൽ താഴേത്തേതിൽ ജേസോർസ് 59. ശ്രീ. രാജു സഖറിയ, തെക്കേമൂത്തേരിൽ 60. ശ്രീമതി സാനാമ്മ ജോർജ്ജ് കല്ലുകാട്ടുമലയിൽ 61. ശ്രീ. പി. പി. ഉമ്മൻ, പള്ളിതെക്കേതിൽ 62. ശ്രീ. പി. സി. സഖറിയ, വലിയമേലത്തേരിൽ 63. ശ്രീ. പി. റ്റി. തോമസ്, പുത്തൂരുത്തിയിൽ ബഥേൽ 64. ശ്രീമതി ശോഭാമ്മ ജോർജ്ജ്, നെടിയകാലായിൽ ശാലോം 65. ശ്രീ. പി. സി. ചാക്കോ, പൂങ്കിഴാമണ്ണിൽ 66. ശ്രീ. എം. സി. ഏബ്രഹാം, മണപ്പള്ളിൽ പുത്തൻവീട് 67. ശ്രീ. പി. എം. തോമസ്, പെരുമരംനിൽക്കു നന്തിൽ 68. ശ്രീമതി അന്നമ്മ വർഗീസ്, ഉലകംപറമ്പിൽ 69. ശ്രീ. ജോസഫ് ഏബ്രഹാം, മണപ്പുറത്ത് ബിനു വില്ല, കുട്ടംപേരൂർ 70. ശ്രീമതി അന്നമ്മ വർഗീസ്, പനംതിട്ട 71. ശ്രീ. വി. ജി. സാമുവേൽ, വലിയവീട്ടിൽ 72. ശ്രീ. പി. റ്റി. മാത്യു, മുട്ടത്തറകിഴക്കേതിൽ 73. ശ്രീ. ജേക്കബ് ജോർജ്ജ്, പുല്ലേലികുഴിയിൽ 74. ശ്രീ. ജേക്കബ് വർഗീസ്, ചന്ദ്രപ്രാ ബഥേൽ 75. ശ്രീ. ജോസ് ജോൺ, പീടികയിൽ ജോസ് വില്ല 76. ശ്രീ. ജോർജ്ജ് വർഗീസ്, താഴേതോപ്പിൽ ജോയി വില്ല 77. ശ്രീമതി റോസമ്മ ജോസഫ്, അയിരുകുഴിയിൽ ആർച്ച് വു 78. ശ്രീ. തോമസ് കുര്യൻ, സി. പി. ബംഗ്ലാവ്, കിടങ്ങനൂർ 79. ശ്രീ. പി. എം. ജേക്കബ്, പുത്തൻവീട്ടിൽ മേലത്തേരിൽ, കിടങ്ങനൂർ

കൂർത്തമല സെന്റ് മേരീസ് (സെന്റ് ജോൺസ് ചാപ്പൽ) 80. ശ്രീ. മക. വി. തോമസ്, കാപ്പനാവൂരിൽക്കുന്നതിൽ 81. ശ്രീ. സഖറിയ ഉമ്മൻ, ചുണ്ടമണ്ണിൽ, 82. ശ്രീ. വി. മാമൻ, വടക്കേത്ത് ഹൗസ് 83. ശ്രീ. എം. എം. വർഗീസ്, മാരിയത്ത് 84. ശ്രീ. ഷാജി

മാമൻ, വടക്കേത്തു ഹോളി നെസ്റ്റ് 85. ശ്രീ. ഹുപ്പൻ ജേക്കബ്, ഇളംകുളത്ത് വില്ല 86. ശ്രീ. ജോർജ്ജ് മാത്യു, പെരുമേട്ടമണ്ണിൽ 87. ശ്രീ. ജോർജ്ജ് വർഗീസ്, മണ്ണാരേത്ത് **ബുധനൂർ സെന്റ് ഏലിയാസ്** 88. ശ്രീ. വി. എം. ജോയി, കിഴക്കേ വിരുത്തിയേത്ത് ഹൗസ് 89. ശ്രീമതി മറിയമ്മ സാമുവേൽ, നെടുങ്ങാട്ടു ഹൗസ് 90. ശ്രീ. ജോർജ്ജ് സാമുവേൽ, പാലപ്പള്ളിൽ ജോർജ്ജ് വില്ല 91. ശ്രീ. കെ. സി. മാത്യു (ജോസ്), വാഴയിൽ 92. ശ്രീ. കെ. ജെ. മാത്യു, കൊച്ചാലുംമുട്ടിൽ 93. ശ്രീ. സി. പി. സാമുവേൽ, ചേന്നകര ഹൗസ് 94. ശ്രീ. ഷാജി സി. എ., ചേന്നകര ഹൗസ് 95. ശ്രീ. എം. എം. സാമുവേൽ, സുജിത് വില്ല 96. ശ്രീ. തമ്പി, കണ്ണംകരേത്ത് ഹൗസ് **ഇടനാട് സെന്റ് മേരീസ്** 97. ശ്രീമതി തങ്കമ്മ വർഗീസ്, എട്ടുപറയിൽ ഹൗസ് 98. ശ്രീമതി ബീനാ മോഹനൻ, കുന്ദപ്പുഴ ഹൗസ് 99. ശ്രീമതി ദീനാമ്മ യോഹന്നൻ, തുണ്ടിയിൽ ഹൗസ് 100. ശ്രീമതി ഏലിക്കുട്ടി ജോർജ്ജ്, തുണ്ടിയിൽ ഹൗസ് 101. ശ്രീ. കെ. ഐ. ജോർജ്ജ്, കുന്ദപ്പുഴ ജോർജ്ജ് വില്ല 102. ശ്രീ. വർഗീസ് മാത്യു, എട്ടുപറയിൽ കല്ലേലിൽ 103. ശ്രീ. റ്റി. എ. വർഗീസ്, തയിൽ ഹൗസ് 104. ശ്രീ. കെ. വി. ചെറിയാൻ, കുന്ദപ്പുഴ ഹൗസ് 105. ശ്രീ. വി. സി. രാജൻ, വടക്കേതിൽ ഹൗസ് 106. ശ്രീ. വി. ജി. അച്ചൻകുഞ്ഞ്, വെങ്ങാലിൽ ഹൗസ്, 107. ശ്രീമതി ഏലിയമ്മ ഹുപ്പൻ, പുവത്താൻതറ ഹൗസ് 108. ശ്രീ. ഹുപ്പൻ ഗീവർഗീസ്, പുവത്താൻതറ ഹൗസ് 109. ശ്രീ. എം. വി. മത്തായി, മലയിൽ ഹൗസ് 110. ശ്രീ. ജി. ജോർജ്ജ്, വെങ്ങാലിൽ ഹൗസ് 111. ശ്രീ. റ്റി. ഐ. ജോസ്, തയിൽ ഹൗസ് 112. ശ്രീ. ഫിലിപ്പോസ് നങ്ങാർപ്പടിയിൽ 113. ശ്രീ. റ്റി. റ്റി. ജോർജ്ജ് വർഗീസ്, തയിൽ ഹൗസ് 114. ശ്രീ. റ്റി. എം. ജോർജ്ജ്, തയിൽ ഹൗസ് 115. ശ്രീ. പി. വി. മത്തായി, വെങ്ങാലിൽ ഹൗസ് 116. ശ്രീ. സാം സഖറിയ, തയിൽ ഹൗസ് 117. ശ്രീമതി ഏലിയമ്മ ജോർജ്ജ്, വെങ്ങാലിൽ ഹൗസ് 118. ശ്രീ. എം. റ്റി. ജേക്കബ്, മലയിൽ ഹൗസ് 119. ശ്രീ. കെ. വി. മത്തായി, കടമത്ത് ഹൗസ് 120. ശ്രീ. വി. സി. വർഗീസ്, വടക്കേത്ത് ഹൗസ് 121. ശ്രീ. റ്റി. ഐ. വർഗീസ്, തയിൽ ഹൗസ് 122. ശ്രീ. കെ. വി. വർഗീസ്, കടമത്ത് ഹൗസ് 123. ശ്രീ. കെ. ഐ. യോഹന്നൻ, കടമത്ത് ഹൗസ് 124. ശ്രീ. റ്റി. കെ. തങ്കച്ചൻ, തയിൽ തട്ടാരേത്ത് 125. ശ്രീ. റ്റി. കെ. ജേക്കബ്, തയിൽ തട്ടാരേത്ത് 126. ശ്രീ. ഏബ്രഹാം കെ. ജോൺ, കല്ലുഴത്തിൽ 127. ശ്രീ. വർഗീസ് കെ. ജോൺ, കല്ലുഴത്തിൽ 128. ശ്രീ. ഉമ്മൻ ചാക്കോ, എട്ടുപറയിൽ, ഓറന 129. ശ്രീ. റ്റി. കെ. വർഗീസ്, തെയ്യയിൽ ഒലിവ് മൗണ്ട് 130. ശ്രീ. വി. സി. മത്തായി, വെങ്ങാലിൽ ലൗവേൽ 131. ശ്രീ. രാജു വർഗീസ്, എട്ടുപറയിൽ, അങ്ങാടിക്കൽ 132. ശ്രീ. എം. എസ്. വർഗീസ്, തട്ടായത്ത് 133. ശ്രീ. ജോസ് പി. എസ്, തട്ടായത്ത് 134. ശ്രീ. വി. ജി. വർഗീസ്, വടക്കേത്ത് ചെമ്പി വില്ല 135. ശ്രീ. എൻ. ഐ. ഇടിക്കുള, നങ്ങാർപ്പടിയിൽ 136. ശ്രീ. റ്റി. ഐ. ജോർജ്ജ്, തയിൽ ഗ്രേസ് വില്ല 137. ശ്രീമതി മേരിക്കുട്ടി സണ്ണി, എട്ടുപറയിൽ 138. ശ്രീമതി പൊന്നമ്മ വർഗീസ്, എട്ടുപറയിൽ 139. ശ്രീ. ജോർജ്ജ് ഐ., പുരത്തോട്ട് 140. ശ്രീമതി അന്നമ്മ ജോർജ്ജ്, മായാലിൽ 141. ശ്രീ. ജിം ജോസഫ്, കയ്യാലക്കൽ 142. ശ്രീമതി അമ്മിണി മാത്യു, കയ്യാലേത്ത് 143. ശ്രീ. എ. വി. മത്തായി, എട്ടുപറയിൽ 144. ശ്രീ. കെ. ഐ. മാത്യു, കുന്തിൽ

145. ശ്രീ. സാം ഏബ്രഹാം, പഴയിടത്ത് പടിഞ്ഞാറേതിൽ, മുണ്ടൻകാവ് 146. വോ. ജിബി ജോർജ്ജ്, കുന്ദാപുറത്ത്, 147. ശ്രീ. ജോർജ്ജ് കുഞ്ഞ്, കിഴക്കേതലയ്ക്കൽ 148. സെന്റ് മേരീസ് (ബുധനാഴ്ച പ്രാർത്ഥന), പുത്തൻകാവ് 149. ശ്രീ. കെ. കെ. ഏബ്രഹാം, കുന്ദാപുറത്ത് ഹൗസ്, പുത്തൻകാവ്, 150. ശ്രീ. റ്റി. ജി. ചാക്കോ, തെക്കേതലയ്ക്കൽ, വെണ്മണി 151. ശ്രീമതി അന്നമ്മ ജോർജ്ജ്, കിണ്ടൂറകര ഹൗസ്, മുളക്കുഴ 152. ശ്രീ. പി. എം. വർഗീസ്, പൈനൂമുട്ടിൽ ഹൗസ് മുളക്കുഴ 153. ശ്രീ. എൻ. സി. ചാണ്ടി, നെടുവക്കാട്ടു ഹൗസ്, കല്ലിശ്ശേരി 154. ശ്രീ. റ്റി. ഇ. ജോസഫ്, പുവത്തൂർ തോപ്പിൽ, മുണ്ടൻകാവ്

സ്നേഹാശംസകളോടെ
റ്റിജു ഏബ്രഹാം അച്ചൻ (ഡയറക്ടർ, ദശാംശപദ്ധതി)

ഒരു യാത്രാതൊഴി

പത്രത്തിൽ കണ്ട വാർത്തയും പടവും ശരിക്കും തന്നെ തെറ്റിച്ചു. അജ്ഞാത മൃതദേഹം കോട്ടയം ഫ്ളാറ്റ് ഫോമിൽ, ഉദ്ദേശം 60 വയസ്സ്. തലമുടിയും ദീക്ഷയും വളർന്നിരിക്കുന്നു. മുഷിഞ്ഞ വേഷം.

ഇന്നലെ രാവിലെ ട്രെയിനിൽ വച്ച് പരിചയപ്പെട്ട മനുഷ്യൻ തന്നെ. കോട്ടയത്തു പോകാൻ താൻ രാവിലെ പരശുറാം എക്സ്പ്രസിൽ കയറിയതാണ്. ഭാഗ്യത്തിന് ഒരു ഇരിപ്പിടം കിട്ടി. യാത്രാവേളയിൽ കൂടെ യാത്ര ചെയ്യുന്നവരെ പരിചയപ്പെടുന്നത് ഒരു ശീലമായി. അല്ല, ശീലമാക്കി. പള്ളിയിൽ ഞായറാഴ്ച പ്രസംഗിക്കാൻ വിഷയം വേണമല്ലോ. ഒരു വർഷം കഴിഞ്ഞാൽ പിന്നെ ഏവൻഗേലിയോനെ കുറിച്ച് എന്തു പറയാൻ ! പറയാതിരിക്കാൻ കഴിയുകയുമില്ല. കാരണം, പരിശുദ്ധന്മാരെ എന്ന ഗീതം ചൊല്ലി തുടങ്ങുമ്പോൾ തന്നെ അധികംപേരും ഇരുന്നു കഴിയും. പ്രസംഗം അവർക്ക് അനിവാര്യമാണ്. കേൾക്കാനുള്ള താല്പര്യം മാത്രമില്ല. ഇടയ്ക്ക് ഒരു വിശ്രമം. ഒത്താൽ ഒന്നു കണ്ണു മടയ്ക്കാം.

യാത്രാവേളയിലെ അനുഭവങ്ങൾ വേദഭാഗവുമായി ബന്ധിപ്പിച്ചാണ് ഇപ്പോൾ പ്രസംഗിക്കുന്നത്. അതിന് കാലിക പ്രസക്തിയുമുണ്ടല്ലോ. അതിനു വേണ്ടി തന്നെ അടുത്തിരിക്കുന്നവരോട് കൃഗലം ചോദിക്കും. ചുറ്റും നോക്കി. പലരും വായനയിലാണ്. അധികവും ഉദ്യോഗസ്ഥർ.

വലതു വശത്തിരിക്കുന്ന ആളിനെ ആദ്യം ശ്രദ്ധിച്ചില്ല. ഒരു പ്രാകൃത മനുഷ്യൻ, മുഷിഞ്ഞ വേഷം, പ്രായത്തിന്റെ അവശതകൾ, ഒതുങ്ങാത്ത താടിമീശയുടെയും മുടിയുടെയും ഇടയിൽ ദയവും ദൈന്യതയും സ്പർശിക്കുന്ന മുഖം. ആരെയും ശ്രദ്ധിക്കാത്ത ഒരു അന്തർമുഖൻ.

താൻ അയാളെ ശ്രദ്ധിച്ചു തുടങ്ങി. എന്തോ നിഗൂഢതകൾ ഒളിച്ചിരിക്കുന്ന കണ്ണുകൾ ഇടയ്ക്ക് അയാൾ മുഖമുയർത്തി തന്നെ നോക്കി. കിട്ടിയ സന്ദർഭം വിട്ടിടുകയാതിരിക്കാൻ താൻ വെമ്പൽ പൂണ്ടു.

‘എങ്ങോട്ടു പോകുന്നു?’

‘കോട്ടയം’ ഒറ്റവാക്കിൽ മറുപടി. കൂടുതൽ സംസാരിക്കാൻ അയാൾ ഇഷ്ടപ്പെടുന്നില്ലെന്നു തോന്നി. എങ്കിലും താൻ വീണ്ടും ചോദിച്ചു.

‘വീടെവിടെ?’

‘കുറച്ചുകലെയോ?’ അവ്യക്തമായ മറുപടി.

‘കൂടെ ആരുമില്ല’ തന്റെ ചോദ്യം കേട്ട് അയാൾ മുഖമുയർത്തി തന്നെ നോക്കി. അല്പം കഴിഞ്ഞു പറഞ്ഞു. ‘ഇല്ല’

‘എന്താ ഒരു വല്ലായ്മ ? താങ്ങാൻ കഴിയാത്ത ഭാരം മനസ്സിൽ പേറി നടക്കുന്നതുപോലെ. എന്തെങ്കിലും സഹായം...’ താൻ സ്നേഹഭാവത്തിൽ ചോദിച്ചു.

അയാളുടെ കണ്ണുകൾ തന്റെ മുഖത്ത് വീണ്ടും പരതി നടന്നു. എന്തോ അന്വേഷിക്കുന്ന കണ്ണുകൾ നിറഞ്ഞു കവിഞ്ഞു. അയാൾ സംസാരിക്കുവാൻ ഒരുങ്ങുന്നതുപോലെ തോന്നി. ഇടവേളയ്ക്കുശേഷം അയാൾ പതുക്കെ ചോദിച്ചു.

‘അച്ചൻ എങ്ങോട്ടാ ?’

‘ഞാനും കോട്ടയത്തിനാ’ ഞാൻ മറുപടി പറഞ്ഞു.

‘അച്ചനെ ഞാൻ ഓർമ്മയിൽ തിരയുകയായിരുന്നു. ജോർജ്ജച്ചനല്ലെ’ ആ ചോദ്യം തന്നെ അന്ത്യതപ്പെടുത്തി.

എന്റെ മറുപടിക്കു കാത്തിരിക്കാതെ അയാൾ പറഞ്ഞു.

‘അച്ചൻ പലതവണ ഞങ്ങളുടെ പള്ളിയിൽ വന്നു പ്രസംഗിച്ചത് ഞാൻ ഓർക്കുന്നു. ഒരിക്കൽ അച്ചൻ വന്നപ്പോൾ ഞാനായിരുന്നു ട്രസ്റ്റി. എന്റെ പേരു ചെറിയാൻ അച്ചൻ ഓർക്കുകയില്ല. എട്ടൊൻപതു വർഷമായിക്കാണ്. ഞാനിപ്പോൾ ഇങ്ങനെ സഞ്ചാരത്തിലാണ്. അച്ചൻ കണ്ടത് ശരിയാണ്. താങ്ങാൻ കഴിയാത്ത ഭാരവും പേറി ഞാൻ അലയുന്നു. ഇതൊന്ന് ഇറക്കി വെക്കാൻ ആഗ്രഹിച്ചാണ് നാട്ടിലെത്തിയത്. സാധിച്ചില്ല. അതെന്നെ കൂടുതൽ തളർത്തിക്കളഞ്ഞു. എന്തോ ഒരു ഭാഗ്യം ഇനിയും എനിക്ക് അവശേഷിക്കുന്നുവെന്ന് ഇപ്പോൾ തോന്നുന്നു. അച്ചൻ എന്നിൽ കാണിച്ച താല്പര്യവും ഒരാശ്വാസമായി. എനിക്കുവേണ്ടി അല്പം സമയം ചെലവഴിക്കാൻ സന്മനസ്സു കാണിക്കണം. എനിക്ക് എന്റെ കദനകഥ ഇറക്കി വയ്ക്കണം. മറ്റാരും കേൾക്കരുതാത്ത ഒരു കുവസാരം. അച്ചന് പ്രസംഗിക്കാൻ ഒരു വിഷയമാകും. അല്ല അച്ചൻ എനിക്കുറിച്ച് പ്രസംഗിക്കണം. മറ്റുള്ളവർക്ക് ഒരു സാധനപാഠമാവട്ടെ.

പിന്നെയും അയാൾ മൗനത്തിലേക്കു വഴുതി വീണു. അങ്ങു വിദൂരതയിലേക്ക് കണ്ണുനട്ട് ഒരിരുപ്പ്.

കോട്ടയത്തെത്തി. അയാളുടെ അപേക്ഷ നിരസിക്കാൻ കഴിഞ്ഞില്ല. ഒരു ചാരുബഞ്ചിൽ അയാളോടൊപ്പം ഇരുന്നു.

മൗനമായ കുറെ നിമിഷങ്ങൾ. എവിടെ തുടങ്ങണമെന്ന് അയാൾ ആലോചിക്കുകയായിരുന്നു. അയാൾ കഥ ആരംഭിച്ചു.

ഞങ്ങളുടെ പള്ളിയിൽ ഒരു പുതിയ അച്ചൻ സ്ഥലം മാറി വന്നു. മത്തായിയച്ചൻ. എന്താണു അൻപതു വയസ്സു പ്രായം. അവിവാഹിതൻ. നല്ല ആരാധന പ്രസംഗം സുന്ദരം ഒപ്പം ഭരണശേഷിയും. നേരത്തെ ഇരുന്ന പള്ളികളിലെല്ലാം നല്ല പേര്. എല്ലാവർക്കും ഇഷ്ടപ്പെട്ടു. അന്നു ഞാൻ സെക്രട്ടറിയാണ്. അതിനു മുൻപ് പല തവണ ട്രസ്റ്റിയായും

സെക്രട്ടറിയായും സേവനം അനുഷ്ഠിച്ചിട്ടുണ്ട്. അന്നൊക്കെ തന്റെ അഭിപ്രായങ്ങൾ അച്ചന്മാർ അംഗീകരിക്കുമായിരുന്നു. എന്നാൽ ഈ അച്ചൻ അങ്ങനെയായിരുന്നില്ല. എല്ലാ കാര്യങ്ങളിലും അച്ചന് സ്വന്തമായ നിലപാടുകളുണ്ട് എന്റെ അഭിപ്രായങ്ങളോടൊക്കെയും. അച്ചന് വിജോയിപ്പാണ്. കുറെയായപ്പോൾ ഇത് മനഃപൂർവ്വമാണെന്ന് എനിക്ക് സംശയം. പല കാര്യങ്ങളിലും ഞാൻ അച്ചനെ എതിർക്കാൻ തുടങ്ങി. പക്ഷെ, ആളുകൾ അച്ചന്റെ പക്ഷത്താണ്. പലപ്പോഴും താൻ ഒറ്റപ്പെട്ടു. അച്ചനും ഞാനും മാനസികമായി അകന്നു. അടുത്ത തെരഞ്ഞെടുപ്പിൽ ഞാൻ പരാജയപ്പെട്ടു. ഒരു കമ്മറ്റി അംഗമാകാൻ പോലും കഴിഞ്ഞില്ല.

അച്ചനോടു പക തോന്നാൻ ഒരു കാരണമുണ്ടായി. എന്റെ ജ്യേഷ്ഠന്റെ മകന്റെ കല്യാണം. ചെറുക്കന് ജോലി ഗൾഫിലാണ്. ഒരു മെത്രാച്ചൻ വേണം. അച്ചനെ സമീപിച്ചു. അച്ചൻ തന്നെ ഒരു മെത്രാച്ചനെ ക്ഷണിച്ചു. മെത്രാച്ചന് കൈമുത്തായി ചെറുക്കൻ ആയിരം രൂപയും പെണ്ണ് അഞ്ഞൂറു രൂപയും കൊടുക്കണമെന്ന് അച്ചന് നിർബന്ധം. അതു കൂടുതലാണെന്ന് ഞാൻ. ചെറുക്കന്റെ അപ്പനും അതു സമ്മതമായില്ല. അച്ചൻ അറിയുകയില്ലായെന്നു കരുതി തുക 750 ഉം 250 ഉം ആക്കി. ചെറുക്കനും പെണ്ണും കൈമുത്തം കവറുകൾ മേശ പ്ലാർത്തു വച്ചു. പെട്ടെന്ന് അച്ചൻ അതെടുത്ത് തുറന്നുനോക്കി. ഞങ്ങൾ ഇളിഭ്യരായി. അച്ചന്റെ മുഖം കോപംകൊണ്ടു തുടങ്ങി. പക്ഷെ, ഒന്നും മിണ്ടിയില്ല. എന്തു പറയാൻ !

അടുത്ത ഞായറാഴ്ച രാവിലെ പ്രസ്താവന മുഴുവൻ ഞങ്ങളെക്കുറിച്ചായിരുന്നു. പരസ്യമായി ഞങ്ങളെ താറടിച്ചുകളഞ്ഞു. പലരും ഞങ്ങളെ പരിഹാസത്തോടെ നോക്കി. അന്നു ഞാൻ ശപഥം ചെയ്തു. അച്ചനെ ഒരു പാഠം പഠിപ്പിക്കും. അതിനുള്ള കരുക്കൾ ഒരുക്കുകയായിരുന്നു എന്റെ ശ്രമം. അതു ഫലിച്ചു.

വളരെ പണിപ്പെട്ടാണ് ഒരു സ്ത്രീയെ സംഘടിപ്പിച്ചത്. അല്പം അനാശാസ്യമൊക്കെയുള്ള ഒരു സ്ത്രീ. അല്പം പണം മുടക്കേണ്ടി വന്നു. അവൾ താൻ പറഞ്ഞപോലെ തന്നെ ചെയ്തു. വരുന്നവഴി പലരോടും അച്ചൻ താമസിക്കുന്നതെവിടെയാണെന്ന് അന്വേഷിച്ചു. അച്ചനെ എങ്ങനെ അറിയുമെന്നു ചോദിച്ചവരോട് 'തങ്ങളുടെ നാട്ടിൽ സേവനമനുഷ്ഠിച്ച കാലം മുതൽ പരിചയമാണെന്നു പറഞ്ഞു. അവൾ അച്ചന്റെ താമസസ്ഥലത്തെത്തി. കുറെ കഴിഞ്ഞപ്പോൾ ഞാൻ കുറെ ആളുകളെയും കൂട്ടിച്ചെന്നു. അവളെ ചോദ്യം ചെയ്തു. അച്ചൻ വിളിച്ചിട്ടാണ് വന്നതെന്ന് അവൾ പരസ്യമായി പറഞ്ഞു. അച്ചൻ ഇതികർത്തവ്യമുൾനായി. കഥ നാട്ടിൽ പാട്ടായി.

ഒരു കാര്യം കൂടെ ചെയ്തതോടെ അച്ചൻ വഷളായി. പള്ളിമുപ്പനെ സ്വാധീനിച്ച് അച്ചന്റെ മുറിയിൽ നിന്ന് മദ്യക്കുപ്പികളും സോഡാക്കുപ്പികളും കണ്ടെടുത്തു. ആളുകൾ അച്ചനെതിരായി. പെട്ടെന്നു

അച്ചന് സ്ഥലം മാറ്റം. അതും വെടിക്കെട്ടോടെ ആഘോഷിച്ചു.

ആറുമാസം കഴിഞ്ഞ് തന്റെ കാലിലെ മുറിവിന് മരുന്നു വയ്ക്കാൻ ആശുപത്രിയിൽ ചെന്നതാണ്. ഡോക്ടർ ആദ്യം ഒരു സംശയമായി പറഞ്ഞു. പരിശോധനയിൽ അതു സത്യമായി തനിക്കു കൃഷ്ണം ബാധിച്ചിരിക്കുന്നു. കണ്ണിൽ ഇരുട്ടു കയറുന്നതുപോലെ തോന്നി. ഡോക്ടർ ഡയറുപ്പെടുത്തി ചികിത്സകൊണ്ടു സുഖമാകും. ഒന്നാന്നര വർഷം കൃഷ്ണരോഗാശുപത്രിയിൽ ചികിത്സ. നാട്ടു കാർ അറിഞ്ഞു. ആരും തിരിഞ്ഞുനോക്കിയില്ല. വീട്ടുകാർ പോലും. സുഖമായി തിരിച്ചു വന്നു. പക്ഷെ, ഭാര്യയും മക്കളും സ്വീകരിക്കാൻ തയ്യാറായില്ല. മകന്റെയും മകളുടെയും ഭാവി നശിപ്പിക്കരുതെന്ന് ഭാര്യ കേണപേക്ഷിച്ചു. അന്ന് അവിടെനിന്നിറങ്ങി. ആറു വർഷം കഴിഞ്ഞിരിക്കുന്നു.

ഇടയ്ക്കു മൂന്നു തവണ നാട്ടിൽ വന്നു. മകന്റെയും മകളുടെയും വിവാഹത്തിന്. സംബന്ധിച്ചില്ല. അകലെ നിന്നു കണ്ടു. ഭിക്ഷാം ദേഹിയായി. കൊച്ചുമകനെയും ഒന്നാൾ കണ്ടു. മകളുടെ മകൻ.

കഴിഞ്ഞയാഴ്ച വീണ്ടും നാട്ടിൽ വന്നു. ഒരു ദുഃഖവാർത്തയുടെ തന്നെ കാത്തിരിപ്പുണ്ടായിരുന്നു. മരുമകൾ പിണങ്ങിപ്പോയി. അപ്പന്റെ രോഗം മകനു കിട്ടിയിരിക്കുന്നു. തളർന്നുപോയി. മനസ്സു വിങ്ങിപ്പൊട്ടി. ഈ ഭാരം ഇറക്കി വയ്ക്കണം. അച്ചനോടു മാപ്പ് പറയണം. അച്ചനെ അന്വേഷിച്ചു നടന്നു. രണ്ടു ദിവസം കഴിഞ്ഞാണ് മറ്റൊരു ദുഃഖസത്യം ഞാൻ അറിഞ്ഞത്. മത്തായി അച്ചൻ കഴിഞ്ഞ വർഷം മരിച്ചു.

അയാൾ പൊട്ടിക്കരഞ്ഞു. 'ഞാൻ പാപിയാണല്ലോ, മഹാപാപി'

ആശ്വാസ വചനങ്ങൾക്കായി ഞാൻ ബുദ്ധിമുട്ടി. എന്തു പറഞ്ഞാശ്വസിപ്പിക്കാൻ. ഒന്നിനും കഴിഞ്ഞില്ല.

സ്നേഹത്തോടെ, സഹതാപത്തോടെ അയാളുടെ പുറത്തു തലോടി ഞാൻ എഴുന്നേറ്റു.

'പോകട്ടെ, ദൈവം അനുഗ്രഹിക്കും' ഞാൻ യാത്ര ചോദിച്ചു. അയാൾ മുഖമുയർത്തിയില്ല. ഏങ്ങലടികൾ യാത്രാമൊഴിയായി. പത്രവാർത്തയിലെ വാക്കുകളിൽ ആ ഏങ്ങലടികൾ ഞാൻ കേട്ടു; മനസ്സിന്റെ കോണിൽ ഒരു നൊമ്പരമായി.... □

M. G. O.C.S.M യൂണിറ്റ് ഉദ്ഘാടനം ചെയ്തു

കോടുകുളത്തി പ്രകാശഗിരി സെന്റ് മേരീസ് പള്ളിയിൽ M.G.O.C.S.M യൂണിറ്റ് വികാരി ഫാ. തോമസ് സാമുവേൽ ഉദ്ഘാടനം ചെയ്തു. വൈസ് പ്രസിഡന്റായി ശ്രീ. ഷാലു ചെറിയാൻ, സെക്രട്ടറിയായി കുമാരി അമ്പിളി എൻ. ജോൺ, ജോയിന്റ് സെക്രട്ടറിയായി ദിവ്യ ജോൺ, റോബിൻ റ്റി. വർഗ്ഗീസ്, ട്രഷറർ ആയി മോനിഷ എലിസബേത്ത് ദാനിയേൽ എന്നിവരെയും തിരഞ്ഞെടുത്തു. മീറ്റിംഗ് എല്ലാ ശനിയാഴ്ചയും 5.00 മണിക്ക് പള്ളിയിൽ വച്ച് നടത്തുന്നതാണ്.

പ്രാർത്ഥനായോഗം ഡിസ്ട്രിക്ട് സമ്മേളനങ്ങൾ

പന്തളം :- ഭദ്രാസന പ്രാർത്ഥനായോഗം പന്തളം ഡിസ്ട്രിക്ട് സമ്മേളനം 2008 നവംബർ 23-ാം തീയതി ഞായറാഴ്ച പന്തളം അറത്തിൽ സെന്റ് ജോർജ്ജ് മഹാഇടവകയിൽ വെച്ചു നടന്നു. വിവിധ ഇടവകകളിൽ നിന്നായി മൂന്നുറോളം പേർ യോഗത്തിൽ സംബന്ധിച്ചു. ഭദ്രാസന വൈസ് പ്രസിഡന്റ് റവ. ഫാ. നൈനാൻ വി. ജോർജിന്റെ അദ്ധ്യക്ഷതയിൽ കൂടിയ യോഗം ഭദ്രാസന സെക്രട്ടറി റവ. ഫാ. മാത്യു വർഗീസ് ഉദ്ഘാടനം ചെയ്തു. “കൂടും ബജീവിതം ഊഷ്മളമാക്കുവാൻ” എന്ന വിഷയത്തെ ആസ്പദമാക്കി റവ. ഫാ. സാം പി. ജോർജ്ജ് ക്ലാസ്സ് എടുത്തു. റവ. ഫാ. ജോൺ പോൾ, റവ. ഫാ. മത്തായി കുന്നിൽ, ശ്രീ. ഏബ്രഹാം മാത്യു വീരപ്പള്ളിൽ, ശ്രീ. സജി പട്ടാമം, ശ്രീ. എസ്. പാപ്പച്ചൻ, ഡിസ്ട്രിക്ട് സെക്രട്ടറി ശ്രീ. കെ. റ്റി. രാജു, ശ്രീ. ഏബ്രഹാം മത്തായി എന്നിവർ യോഗത്തിൽ സംസാരിച്ചു.

ചെങ്ങന്നൂർ :- ഭദ്രാസന പ്രാർത്ഥനായോഗം ചെങ്ങന്നൂർ ഡിസ്ട്രിക്ട് സമ്മേളനം 2008 ഡിസംബർ 7-ാം തീയതി പാണ്ടനാട് സെന്റ് മേരീസ് ഓർത്തഡോക്സ് പള്ളിയിൽ വെച്ചു നടന്നു. പ്രാർത്ഥനായോഗം വൈസ് പ്രസിഡന്റ് റവ. ഫാ. നൈനാൻ വി. ജോർജിന്റെ അദ്ധ്യക്ഷതയിൽ കൂടിയ യോഗം ഭദ്രാസന സെക്രട്ടറി റവ. ഫാ. മാത്യു വർഗീസ് ഉദ്ഘാടനം ചെയ്തു. “മരണാനന്തര ജീവിതം” എന്ന വിഷയത്തെ ആസ്പദമാക്കി വൈദികസംഘം സെക്രട്ടറി റവ. ഫാ. തോമസ് പി. നൈനാൻ ക്ലാസ്സ് എടുത്തു. സഭാ മാനേജിംഗ് കമ്മിറ്റിയംഗം റവ. ഫാ. തോമസ് തേക്കിൽ, റവ. ഫാ. രാജൻ വർഗീസ്, ശ്രീ. എം. വൈ. തമ്പാൻ, ശ്രീ. റ്റി. എം. വർഗീസ്, ശ്രീ. സജി പട്ടാമം, ശ്രീ. എസ്. പാപ്പച്ചൻ, ശ്രീ. വി. എം. ജോയി, ഡിസ്ട്രിക്ട് സെക്രട്ടറി ശ്രീ. ഷാബു മാമ്മൻ എന്നിവർ യോഗത്തിൽ സംസാരിച്ചു.

ഇടവകാട് :- ഭദ്രാസന പ്രാർത്ഥനായോഗം ഇടവകാട് ഡിസ്ട്രിക്ട് സമ്മേളനം 2008 നവംബർ 23-ാം തീയതി പുലിയൂർ സെന്റ് ജോർജ്ജ് & സെന്റ് മേരീസ് ഓർത്തഡോക്സ് പള്ളിയിൽ വെച്ചു നടന്നു. ഭദ്രാസന വൈസ് പ്രസിഡന്റ് റവ. ഫാ. നൈനാൻ വി. ജോർജിന്റെ അദ്ധ്യക്ഷതയിൽ കൂടിയ യോഗം അഭിവന്ദ്യ തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു. “സഭയും അതിന്റെ ദൗത്യവും” എന്ന വിഷയത്തെ ആസ്പദമാക്കി വെരി. റവ. ഗീവർഗീസ് ഇലവും കാട്ട് റമ്പാൻ ക്ലാസ്സ് എടുത്തു. റവ. ഫാ. ജേക്കബ് ചെറിയാൻ, റവ. ഫാ. കോരൂത് ചെറിയാൻ, റവ. ഫാ. ബിജു ടി. മാത്യു, ശ്രീ. എം. വൈ. തമ്പാൻ, ശ്രീ. സജി പട്ടാമം, ശ്രീ. ജോൺ ഐപ്പ്, ഡിസ്ട്രിക്ട് സെക്രട്ടറി, ശ്രീ. വി. എം. ജോയി, ശ്രീ. ഷാബു മാമ്മൻ, ശ്രീ. എം. വി. ജോർജ്ജ് എന്നിവർ പ്രസംഗിച്ചു. മുൻ ഡിസ്ട്രിക്ട് ഓർഗനൈസർ കൂര്യൻ ബേബിസാറിന്റെ നിര്യാണത്തിൽ യോഗം

അനുശോചനം രേഖപ്പെടുത്തി.

ഉമയാറ്റുകര :- ഭദ്രാസന പ്രാർത്ഥനായോഗം ഉമയാറ്റുകര ഡിസ്ട്രിക്ട് സമ്മേളനം 2008 നവംബർ 30-ാം തീയതി തോട്ടപ്പുഴ മാർ ഗ്രീഗോറിയോസ് ഓർത്തഡോക്സ് പള്ളിയിൽ വെച്ചു നടന്നു. റവ. ഫാ. കെ. ജി. ചെറിയാന്റെ അദ്ധ്യക്ഷതയിൽ കൂടിയ യോഗം അഭിവന്ദ്യ തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു. “പൗരസ്ത്യ സഭയുടെ ആദ്ധ്യാത്മികത” എന്ന വിഷയത്തെ ആസ്പദമാക്കി റവ. ഫാ. സഖറിയ പനയ്ക്കാമറ്റം ക്ലാസ്സ് എടുത്തു. ഭദ്രാസന വൈസ് പ്രസിഡന്റ് റവ. ഫാ. നൈനാൻ വി. ജോർജ്ജ്, റവ. ഫാ. ഐപ്പ് പി. സാം, റവ. ഫാ. സി. പി. ചാക്കോ, ശ്രീ. സജി പട്ടാമം, ശ്രീ. എസ്. പാപ്പച്ചൻ, ശ്രീ. വി. എം. ജോയി, ശ്രീ. എ. സി മത്തായി എന്നിവർ പ്രസംഗിച്ചു.

പുത്തൻകാവ് :- ഭദ്രാസന പ്രാർത്ഥനായോഗം പുത്തൻകാവ് ഡിസ്ട്രിക്ട് സമ്മേളനം 2008 നവംബർ 9-ാം തീയതി പുത്തൻകാവ് സെന്റ് മേരീസ് കത്തീഡ്രൽ പള്ളിയിൽ വെച്ചു നടന്നു. റവ. ഫാ. ജോസ് തോമസ് അദ്ധ്യക്ഷത വഹിച്ച യോഗത്തിൽ റവ. ഫാ. ബിജു ടി മാത്യു മുഖ്യപ്രഭാഷണം നടത്തി. ആരോഗ്യ സെമിനാറിൽ “വാർദ്ധക്യകാല രോഗങ്ങൾ” എന്ന വിഷയത്തെക്കുറിച്ച് ഡോ. രാജേഷ് ക്ലാസ്സെടുത്തു. ഡോ. ജിബി ജോർജ്ജ്, ശ്രീ. സജി പട്ടാമം, ശ്രീ. എബി അലക്സാണ്ടർ, ശ്രീ. ഏബ്രഹാം തോമസ് എന്നിവർ യോഗത്തിൽ സംസാരിച്ചു.

ഒന്നാം സ്ഥാനം നേടി



സൺഡേ സ്കൂൾ സോണൽ മത്സരത്തിൽ സിംഗിൾ സോൺ വിഭാഗത്തിൽ ഒന്നാം സ്ഥാനം നേടിയ ആതിര മറിയം ബിജു. പുത്തൻകാവ് സെന്റ് മേരീസ് കത്തീഡ്രൽ ഇടവകാംഗവും പുത്തൻകാവ് അവിരാത്തരകൻ പീടികയിൽ ബിജു & അനിത ദമ്പതികളുടെ മകളുമാണ്.

സ്വീകരണം നൽകി

ബുധനൂർ :- എം. ജി. ഓ. സി. എസ്. എം. ശതാബ്ദി വിളംബര ഹരിത സന്ദേശറാലിക്ക് ബുധനൂർ സെന്റ് ഏലിയാസ് ഇടവക ഊഷ്മളമായ സ്വീകരണം നൽകി. റവ. ഫാ. ബിജു. ടി. മാത്യു അഭിവന്ദ്യ ഡോ. സഖറിയോസ് മാർ തെയോഫിലോസ് മെത്രാപ്പോലീത്തായിൽ നിന്നും വ്യക്ഷത്തെ ഏറ്റുവാങ്ങി. റവ. ഫാ. വി. എം. ഏബ്രഹാം, ശ്രീ. സജി പട്ടാമം, ശ്രീ സന്തോഷ് മാത്യു, ശ്രീ. റോബിൻ ജോ വർഗീസ് എന്നിവർ സംസാരിച്ചു.

സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,

2008-ലെ സൺഡേസ്കൂൾ പ്രവർത്തനങ്ങളുടെ അവസാന ഭാഗത്തേക്ക് നാം അടുക്കുകയാണല്ലോ. കഴിഞ്ഞകാല പ്രവർത്തനങ്ങളിലേക്ക് ഒന്നു തിരിഞ്ഞുനോക്കി, ഉണ്ടായിട്ടുള്ള പോരായ്മകളെ തിരുത്തി നല്ല പ്രവർത്തനങ്ങളെ കൂടുതലായി കാഴ്ചവയ്ക്കുവാൻ നമുക്ക് ശ്രമിക്കാം. സമൃദ്ധിയായ ആത്മീയജീവൻ വരുംതലമുറയ്ക്ക് നൽകുവാൻ ദൈവം നമ്മെ ശക്തരാക്കുവാൻ പ്രാർത്ഥിക്കാം. പ്രവർത്തിക്കാം.

ദൈവിക സമാധാനം, ശാന്തി, സ്നേഹം, സഹനം എന്നീ സന്ദേശവുമായി ഒരു ക്രിസ്തുമസ്സുകൂടി ഇതാ സമാഗതമാകുന്നു. പ്രകാശങ്ങളുടെ പെരുന്നാളായ ഈ സുദിനത്തിൽ നമ്മുടെ ഓരോരുത്തരുടെയും ഹൃദയങ്ങളിൽ ദൈവപുത്രൻ ഇടം നൽകി. 'യഹോവയെ ഭയപ്പെട്ട്, അവന്റെ കല്പനകളിൽ ഇഷ്ടപ്പെട്ട് നേരുള്ള ഒരു തലമുറയ്ക്ക്' വേണ്ടി ദൈവിക സന്ദേശത്തെ പ്രചരിപ്പിക്കുന്നവരായി പ്രസംഗിക്കുകയല്ല പ്രവർത്തിക്കുന്നവരായി തീരുവാൻ സൺഡേസ്കൂൾ പ്രവർത്തകർക്ക് കഴിയട്ടെ.

വാർഷിക മത്സര പരീക്ഷ 2008 ഡിസംബർ 27 ന് ആണല്ലോ. ആയതിന് 5 മുതൽ 12 വരെയുള്ള ക്ലാസ്സിലെ കുട്ടികൾക്കായുള്ള പ്രത്യേക പരിശീലന ക്ലാസ്സുകൾ 2008 ഡിസംബർ 21, 22, 23 തീയതികളിൽ ബഥേലിൽ ക്രമീകരിച്ചിരിക്കുന്നു. കുട്ടികൾ ഉച്ചക്ഷേണം കൊണ്ടുവരേണ്ടതാണ്.

ക്ലാസ്സുകൾ

ഡിസംബർ 21 ഞായറാഴ്ച 1.30 - 4.00 വരെ -

ക്ലാസ്സ് 5, 10, 22,

തിങ്കളാഴ്ച 10.00 - 12.30 വരെ - ക്ലാസ്സ് 8, 10, 12,

1.30 - 4.00 വരെ ക്ലാസ്സ് 6, 7, 10

23 ചൊവ്വാഴ്ച 10.00 - 12.30 വരെ ക്ലാസ്സ് 10, 12

1.30 - 4.00 വരെ ക്ലാസ്സ് 9, 10, 12

കഴിഞ്ഞ 2 വർഷക്കാലം ഏവരുടെയും ആത്മാർത്ഥമായ സഹകരണങ്ങളാൽ സൺഡേസ്കൂൾ പ്രവർത്തനങ്ങൾ നല്ല രീതിയിൽ നടത്തുവാൻ സാധിച്ചതിൽ ദൈവത്തെ മഹത്വപ്പെടുത്തുന്നു. എടുത്തുപറയത്തക്ക നല്ല പ്രവർത്തനങ്ങൾ കാഴ്ചവെക്കുവാൻ കഴിഞ്ഞിട്ടുണ്ട്. ആയതിന് ബഹു. വികാരി അച്ചന്മാർ, ഭദ്രാസന സെക്രട്ടറി ബഹു മാത്യു വർഗ്ഗീസ് അച്ചൻ, വൈസ് പ്രസിഡന്റ് ബഹു. മാത്യു തോമസ് അച്ചൻ, ഡിസ്ട്രിക്ട് ഇൻസ്പെക്ടർമാർ, ഭദ്രാസന-ഡിസ്ട്രിക്ട് പ്രതിനിധികൾ, പ്രഥമ അദ്ധ്യാപകർ, സഹ അദ്ധ്യാപിക-അദ്ധ്യാപകർ, ഇടവക ജനങ്ങൾ, കുഞ്ഞുങ്ങൾ എന്നിവർക്കെല്ലാം ആത്മാർത്ഥമായ കൃതജ്ഞത രേഖപ്പെടുത്തുന്നു. ഉപരിയായി ആവശ്യമായ നിർദ്ദേശങ്ങളും ഉപദേശങ്ങളും കൈത്താങ്ങലുകളും നൽകി നമ്മെ അനുഗ്രഹിച്ച ഭദ്രാസനാധിപൻ അഭി. തോമസ് മാർ അത്താനാസിയോസ് തിരുമേനിയോടുള്ള നന്ദിയും സ്നേഹാദരവുകളും

തുപ്പാദങ്ങളിൽ സമർപ്പിക്കുകയും അദ്ദേഹത്തിന്റെ ആയുരാരോഗ്യങ്ങൾക്കായി പ്രാർത്ഥിക്കുകയും ചെയ്യുന്നു.

2009 ജനുവരി പുതുവർഷ ക്ലാസ്സുകൾ ആരംഭിച്ച് വി. പൗലസ് ഓർപ്പിക്കുന്നതുപോലെ "നിങ്ങളെ വിളിച്ചിരിക്കുന്ന വിളിക്ക് യോഗ്യമാം വണ്ണം പൂർണ്ണവിനയത്തോടും സൗമ്യതയോടും കൂടെ നടക്കയും സ്നേഹത്തിൽ അന്യോന്യം പൊറുക്കയും ആത്മാവിന്റെ ഐക്യത, സമാധാന ബന്ധത്തിൽ കാപ്പാൻ ശ്രമിക്കയും ചെയ്വീൻ" (എഫെസ്യർ 4:1-3).

ഏവർക്കും സന്തോഷപ്രദമായ ക്രിസ്തുമസ്സും ഐശ്വര്യപൂർണ്ണമായ പുതുവത്സരവും ആശംസിക്കുന്നു.

കർത്തൃശുശ്രൂഷയിൽ

റ്റി. എം. വർഗ്ഗീസ് (ഭദ്രാസന ഡയറക്ടർ)

നിയമിച്ചു

ചെങ്ങന്നൂർ :- ഭദ്രാസന പ്രാർത്ഥനായോഗത്തിന്റെ ഉമയാറ്റുകര, പുത്തൻകാവ് ഡിസ്ട്രിക്ട് ജോയിന്റ് സെക്രട്ടറിമാരായി ശ്രീ. എ. സി. മത്തായി (തോട്ടപ്പുഴ മാർ ഗ്രീഗോറിയോസ്, 0469-266043), ശ്രീ. കെ. ഒ. ഗീവർഗീസ് (ആറാട്ടുപുഴ സെന്റ് മേരീസ്, 0468-2318912) എന്നിവരെ അഭി വന്ദ്യ ഇടവക മെത്രാപ്പോലീത്താ നിയമിച്ചു.

പ്രകാശനം ചെയ്തു



ചക്കോലിൽ ജോർജ്ജ് അലക്സാണ്ടർ രചിച്ച "ഓർത്തഡോക്സ് ചർച്ച് ഓഫ് ദ ഈസ്റ്റ് -ചലഞ്ചസ് ആന്റ് ഓപ്പോർട്ടൂണിറ്റീസ്" (Orthodox Church of the East Challenges and Opportunities) എന്ന ഗ്രന്ഥത്തിന്റെ പ്രകാശനം ശ്രീ. പോൾ മണലിന് കോപ്പി നൽകി അഭി. തോമസ് മാർ അത്താനാസ്യോസ് മെത്രാപ്പോലീത്താ നിർവ്വഹിക്കുന്നു. ജോർജ്ജ് അലക്സാണ്ടർ സമീപം.

ഗ്രന്ഥകാരൻ ചങ്ങനാശ്ശേരി എസ്. ബി. കോളജ് മാനവശേഷി വിഭാഗം അദ്ധ്യാപകനും പരിശീലകനുമാണ്. മാവേലിക്കര ഇൻസൈറ്റ് മിഷന്റെ സ്ഥാപക സെക്രട്ടറിയായ ഇദ്ദേഹം കാർത്തികപ്പള്ളി സെന്റ് തോമസ് കത്തീഡ്രൽ അംഗമാണ്.

ജോതിർഗമയ

ഫാ. നൈനാൻ വി. ജോർജ്ജ്

ജീവിതവിജയത്തിലേക്ക്...

ഏറ്റവും മെച്ചപ്പെട്ട ജീവിതം നയിക്കുക എന്നതാണ് എല്ലാവരുടെയും ലക്ഷ്യം. ഓരോ പ്രവൃത്തി ചെയ്യുമ്പോഴും അത് വിജയിച്ചു കാണുവാൻ നാം ആഗ്രഹിക്കുന്നു. ഗോയ്മേയുടെ വാക്കുകൾ ഇവിടെ പ്രസക്തമാണ് “എന്നുമുതൽനൂതൻനൂതൻ കയറുവാനെന്നുമങ്ങുദൂരെ നോക്കിപ്പോകു ഞാൻ” വിജയത്തിനാവശ്യമായ ചില കാര്യങ്ങൾ ഇവിടെ സൂചിപ്പിക്കുന്നു.

(1) പരാജയം എന്ന് ഒന്നില്ല :- പലപ്പോഴും നമ്മൾ ആഗ്രഹിക്കുന്നതൊന്ന് ലഭിക്കുന്നത് മറ്റൊന്ന്. ഒരു കാര്യം തികഞ്ഞ പരാജയമായി കണ്ട് അതോടെ എല്ലാം അവസാനിച്ചു എന്നു കരുതുന്നവരുണ്ട്. എന്നാൽ പരാജയത്തെ വിജയപാതയിലെ ഒരു നാഴികകല്ലായി മാത്രം കാണുവാൻ കഴിയണം. പരാജയത്തിന് ഗുണപരമായ ഒരു ഉദ്ദേശമുണ്ട്. അത് പ്രവർത്തനത്തിന്റെ ദിശ തിരിച്ചുവിടുവാനോ തീവ്രത കൂട്ടുവാനോ ഇടയാക്കുന്നു. തോമസ് ആൽവാ എഡിസൺ പലതവണ പരാജയപ്പെട്ടതിന് ശേഷമാണ് ഇലക്ട്രിക് ബൾബ് കണ്ടുപിടിച്ചത്. അതുകൊണ്ട് പരാജയം ഉണ്ടാകുമ്പോൾ നിരാശയുടെ അനുഭവത്തിൽ കഴിയുകയല്ല, മറിച്ച് കൂടുതൽ ഊർജ്ജസ്വലതയോടെ പ്രവർത്തിക്കുകയാണ് ചെയ്യേണ്ടത്.

(2) എന്തുതന്നെ ആയാലും ഉത്തരവാദിത്വം ഏറ്റെടുക്കുക :- വിജയത്തിന്റെ ഉത്തരവാദിത്വം എല്ലാവർക്കും ഇഷ്ടമാണ്. എന്നാൽ പരാജയത്തിന്റെ ഉത്തരവാദിത്വം മറ്റുള്ളവരിൽ ചാരുവാനാണ് എല്ലാവർക്കും താല്പര്യം. വിജയത്തിന്റെയും പരാജയത്തിന്റെയും ഉത്തരവാദിത്വം ഏറ്റെടുക്കുന്നവർ സ്വന്തം ലോകം സൃഷ്ടിക്കുവാൻ കഴിവുള്ളവരാണ്. സാഹചര്യത്തിന്റെ അടിമകളായി മാറാതെ ഉത്തരവാദിത്വങ്ങൾ സ്വയം ഏറ്റെടുത്ത്

മുന്നോട്ടു പോയാൽ അത് ജീവിതവിജയത്തിന് കാരണമാകും.

(3) പ്രതിജ്ഞാബദ്ധത വിജയത്തെ സ്ഥായിയാക്കി മാറ്റുന്നു :- സമൂഹത്തിലെ ഏതുരംഗത്തായാലും വിജയികളാകുന്നവർ ഉന്നതനിലവാരമുള്ളവരോ അതിശക്തന്മാരോ, അതിബുദ്ധിമാന്മാരോ ആകണമെന്നില്ല. 13-ാം വയസ്സിൽ കാഴ്ചശക്തി പൂർണ്ണമായി നഷ്ടപ്പെട്ട ആളാണ് എറിക് വെയ്ൻ മേയർ എന്നാൽ കൂട്ടുകാരുടെയും ഊന്നുവടികളുടെയും സഹായത്തോടെ നിശ്ചയദാർഢ്യത്തോടെ എവറസ്റ്റ് കൊടുമുടി കീഴടക്കിയ അദ്ദേഹത്തെ നോക്കി ലോകം അഭിമാനം കൊണ്ടു. ഗാനഗന്ധർവ്വനായ യേശുദാസും സംഗീതത്തിനുവേണ്ടി ജീവിതം സമർപ്പിച്ച വ്യക്തിയാണ്. എല്ലാവരും ചെയ്യുന്ന ഒരു സാധാരണ ജോലിയാണ് ട്യൂഷൻ പഠിപ്പിക്കൽ. ഒരു താല്ക്കാലിക വരുമാനമെന്നതിൽ കവിഞ്ഞ് മിക്ക ആളുകളും അതിനെ കാണാറില്ല. എന്നാൽ പ്രൊഫ. പി. സി. തോമസ് ഇതിൽ നിന്നും വ്യത്യസ്തനാണ്. തന്റെ ജീവിതം തന്നെ ട്യൂഷനുവേണ്ടി സമർപ്പിച്ചയാളാണ് അദ്ദേഹം. ഒന്നേ മുക്കാൽ കോടി രൂപാ ആദായനികുതി നൽകുന്ന അദ്ദേഹം ട്യൂഷൻ എടുക്കുന്നവർക്ക് ഒരു മാതൃകയാണ്.

സ്വന്തം ജീവിതത്തിന്റെ അർത്ഥം മനസ്സിലാക്കി അത് വിജയിപ്പിക്കുവാൻ പ്രതിജ്ഞ എടുത്ത് അതിനുവേണ്ടി തന്നെ നില നിൽക്കുന്നതാണ് പ്രതിജ്ഞാബദ്ധത. വിദ്യാർത്ഥികൾ തങ്ങളുടെ ലക്ഷ്യം പഠനമാണെന്ന് തിരിച്ചറിഞ്ഞ് അതിന്റെ പൂർണ്ണതയ്ക്കായി അർപ്പണ മനോഭാവത്തോടെ പ്രവർത്തിക്കണം. അപ്രകാരം വിജയത്തിന്റെ സോപാനത്തിലേറുവാൻ ഏവർക്കും കഴിയട്ടെ എന്ന് ആശംസിക്കുന്നു. □

പ. പരമേശ്വരൻ തിരുമേനിയുടെ

ശത്രുവിനെയും
സ്നേഹിക്കണം.
ബന്ധുക്കളെ
ശത്രുക്കളാക്കരുത്.



ധന്യവചനങ്ങൾ

Love your enemies;
don't make relatives
your enemies.

വേദപരിചയം

പ്രശ്നോത്തരി - 3

കഴിഞ്ഞ ലക്കം പത്രിക പോസ്റ്റേജ് തകരാറുമൂലം പലർക്കും ലഭിച്ചില്ല എന്ന വായനക്കാരുടെ പരാതി പരിഗണിച്ച് പ്രശ്നോത്തരി 3 ഈ ലക്കത്തിലും ആവർത്തിക്കുന്നു. വായനക്കാർ ദയവായി സഹകരിക്കുക.

ചോദ്യങ്ങൾ :-

1. യിസ്രായേൽ മക്കൾ എത്ര പുരുഷന്മാരാണ് നമേസിൽ (മിസ്രയീം) നിന്നും യാത്ര പുറപ്പെട്ടത് ?
2. യാക്കോബ് എത്രനാൾ ലാബാനെ സേവിച്ചു ?
3. മിസ്രയീമർ യാക്കോബ് മരിച്ചപ്പോൾ എത്രനാൾ വിലാപം കഴിച്ചു ?
4. യാക്കോബിന്റെ ആയുഷ്കാലം ?
5. വെളിപാട് പുസ്തകത്തിൽ എത്ര തവണ 7 ഉപയോഗിക്കുന്നതായി കാണാം ?
6. സാക്ഷ്യപെട്ടകത്തിന്റെ നീളം, വീതി, ഉയരം ?
7. ഹായി പട്ടണം പിടിക്കാനായി യോശുവ തെരഞ്ഞെടുത്ത പരാക്രമശാലികൾ എത്ര ?
8. ശലോമോൻ യഹോവയുടെ ആലയം എത്ര നാൾകൊണ്ട് പണിത് തീർത്തു ?
9. എഫേസോസിൽ വച്ച് പൗലോസിന്റെ മുമ്പാകെ സ്നാനപ്പെട്ട്, പരിശുദ്ധാത്മാവിനെ പ്രാപിക്കുകയും ചെയ്തത് എത്രപേർ ?
10. യൂലിയോസ് എന്ന ശതാധിപൻ പൗലോസിനെയും സഹതടവുകാരെയും കൊണ്ടുപോയ കപ്പലിൽ ആകെ എത്ര പേർ ഉണ്ടായിരുന്നു ?
11. കർത്താവ് പറഞ്ഞ മുന്നിരിക്കത്തോളത്തിലെ അത്തിവൃക്ഷത്തിന്റെ ഉപമയിൽ ഉടമസ്ഥൻ തോട്ടക്കാരുനോട്, എത്ര സംവത്സരമായിട്ട് അത്തിയിൽ ഫലം കാണുന്നില്ലെന്നാണ് പറഞ്ഞത് ?
12. യിസ്രായേലുകാരുടെ മിസ്രയീമിലെ പരദേശവാസം എത്ര നാൾ ?

ജിജി പണിക്കർ കെ. വൈരമൺ

അങ്ങാടിയിൽ സൗത്ത് പി. ഒ., ചെങ്ങന്നൂർ 689 122
PH: 9447682782

പ്രശ്നോത്തരി - 2 ശരിയുത്തരങ്ങൾ

1. A + C = B

പഞ്ചഗ്രന്ഥങ്ങളിൽ - 201 അദ്ധ്യായങ്ങൾ

പ്രബോധന പുസ്തകങ്ങളിൽ - 187 അദ്ധ്യായങ്ങൾ

സെഖര്യ പ്രവചനത്തിൽ - 14 അദ്ധ്യായങ്ങൾ

2. 60 മുഴം, 20 മുഴം, 30 മുഴം (1 രാജാ. 6:2)

3. 8-ാം വയസ്സിൽ (2 രാജാ. 22:1)

4. 1000 (നൂതാധിപന്മാർ 9:49)

5. ആത്മാവും ജ്ഞാനവും നിറഞ്ഞ് നല്ല സാക്ഷ്യമുള്ള 7 പുരുഷന്മാർ (അപ്പോ. പ്രവൃത്തി. 6:1-6)

6. ഏകദേശം 100 റാത്തൽ മൂറും അകിലും കൊണ്ടുള്ള കൂട്ട് (യോഹ. 19:39)

7. യേശു ചെയ്തിട്ടുള്ള അത്ഭുത പ്രവർത്തികളിൽ ചിലത് മാത്രമേ സുവിശേഷങ്ങളിൽ രേഖപ്പെടുത്തിയിട്ടുള്ളൂ. മറ്റ് അനേകം ചെയ്തിട്ടുണ്ട്. അവ എല്ലാം രേഖപ്പെടുത്തുക പ്രയാസം (... യോഹ. 20:30, 21:25).

8. മത്തായി 10:29-ൽ കാശിന് 2 കുരികിൽ എന്നും ലൂക്കോസ് 12:6 ൽ 2 കാശിന് 5 കുരികിൽ എന്നും.

9. 7 എഴുപത് വട്ടം (മത്തായി 18:21) (എണ്ണിക്കൂടാത്തയത്രയും തവണ - അഥവാ നിരന്തരം ക്ഷമിക്കണം എന്ന യർത്ഥത്തിലാകാം കർത്താവ് ഇങ്ങനെ പറഞ്ഞത്).

10. ഒരു വെള്ളിക്കാശ് / day (മത്തായി 20: 1, 2)

11. 120 വർഷം (ദിനവൃത്താന്തം 34:7)

12. 110 വർഷം (ഉൽപ്പത്തി 50:26)

പ്രശ്നോത്തരി - 2 ലെ വിജയി

ശ്രീമതി തങ്കമ്മ എബ്രഹാം,
ആര്യമംഗലം കോടുകുളത്തി

പ്രശ്നോത്തരി - 2 ശരിയുത്തരം അയച്ചവർ

(1)ശ്രീമതി മറിയാമ്മ ഇടിക്കുളം, കുറ്റിക്കാട്ട് പടിഞ്ഞാറുതിൽ, വെൺമണി (2) ശ്രീമതി അന്നമ്മ എബ്രഹാം, മുളമുട്ടിൽ "ലിജോ വില്ല" തുണ്ടിമല, ചെങ്ങന്നൂർ (3) ശ്രീമതി തങ്കമ്മ എബ്രഹാം, ആര്യമംഗലം, കോടുകുളത്തി (4) ജിതിൻ കെ. തോമസ്, മാന്താനത്ത് മുണ്ടക്കിലേത്ത്, ചെങ്ങന്നൂർ (5) ആൻസി സാനാ ജോർജ്ജ്, ഷാരോൺ ഹൗസ്, ഇടനാട് (6) ശ്രീമതി ഗ്രേസി തോമസ്, ചെങ്ങപ്പത്ത് ഗ്രേസ് കോട്ടേജ്, പേരിശ്ശേരി (7) ശ്രീമതി റോസമ്മ റോയി, കുഴങ്ങാട്ട് വടക്കേരിൽ, നീർവിളാകം (8) അഞ്ജു മറിയം ജോർജ്ജ്, തെങ്ങുംതറയിൽ ഹൗസ്, മാക്കാംകുന്ന് (9) ശ്രീമതി ഏലിയമ്മ മാത്യു, വടക്കേ പാലങ്ങാട്ടിൽ, വന്ദഴി (10) ശ്രീമതി അന്നമ്മ വർഗീസ്, വർഗ്ഗീസ് വില്ല, ബുധനൂർ (11) ശ്രീമതി മേരിക്കുട്ടി മാത്യു, ബിജോ ദവൻ, മാലക്കര (12) ശാലു മാത്യു ഫിലിപ്പ്, മുരിങ്ങശ്ശേരിൽ തടിശ്ശേരിൽ, കോഴിമല (13) റിൻസി എം. പീറ്റർ, പുത്തൻവിളയിൽ ഹൗസ്,

കടയ്ക്കാട് (14) ശ്രീമതി ഏലിയമ്മ ജോർജ്ജ്, മണലിൽ വീട് നീർവിളാകം (15) അനു സാനാ വർഗ്ഗീസ്, ഇറപ്പുഴ പുത്തൻവീട്, മുണ്ടൻകാവ് (16) ശ്രീമതി എലിസബത്ത് ജോൺ, കപ്പാച്ചേരിൽ ഹൗസ്, വന്ദഴി (17) നിഷ എം. സാമുവേൽ, മുണ്ടക്കൽ പീടികയിൽ എസ്. എൻ ദവൻ, പന്തളം (18) ശ്രീമതി സരളാ പോൾ, കുന്നത്തു, കോലഞ്ചേരി (19) സുസമ്മ ചാക്കോ, മുക്കത്ത്, കൂടശ്ശുനാട് (20) ശ്രീമതി സാലമ്മ തോമസ്, അയത്തിയിൽ റോബിൻവില്ല, ഈസ്റ്റ് ഓതറ (21) ജിജിൻ ജോൺ മാത്യു, മല്ലപ്പള്ളിൽ ഹൗസ്, കടപ്ര (22) ജെസ്സ് നാ റെച്ചൽ ജോൺ, മല്ലപ്പള്ളിൽ ഹൗസ്, കടപ്ര (23) ശ്രീമതി ഷേർളി തോമസ്, പുലയിരത്ത് ഹൗസ്, ചെങ്ങന്നൂർ (24) ശ്രീമതി എലിസബത്ത് ജോൺ, കപ്പാച്ചേരിൽ ഹൗസ്, വന്ദഴി (25) ശ്രീമതി അന്നമ്മ വർഗീസ്, വർഗ്ഗീസ് വില്ല, ബുധനൂർ

അറിയിപ്പ് :-

1. 5-ാം തീയതിക്ക് ശേഷം ലഭിക്കുന്ന ഉത്തരങ്ങൾ പരിശോധിക്കുവാൻ സാധിക്കുന്നതല്ല.
2. ഉത്തരങ്ങൾ അയക്കുമ്പോൾ ബഥേൽ പത്രികയിലെ ചോദ്യങ്ങൾ കീറി അയക്കേണ്ടതില്ല.
3. വിജയികളുടെ പാസ്‌പോർട്ട് നൈസ് ഫോട്ടോ അയച്ചു തന്നാൽ പ്രസിദ്ധീകരിക്കുന്നതാണ്.

ബാലപത്രിക

ആനി ജേക്കബ് ചാരുനിൽക്കുന്നതിൽ

ദൈവപ്രസാദമുള്ളവർക്ക് ശാന്തി

സ്നേഹമുള്ള കുട്ടികാരെ,

സ്നേഹമുള്ള കുട്ടികാരെ,

ചുറ്റുപാടും വർണ്ണ നക്ഷത്രങ്ങൾ , ആകാശരത്ന കൂട്ടുതൽ ശോഭയോടെ പ്രകാശിക്കുന്ന നക്ഷത്രസമൂഹം, ആശംസാകാർഡുകളും സമാനകൂട്ടങ്ങളും നിറഞ്ഞ കച്ചവടശാലകൾ, എല്ലാവിടവും പരസ്യങ്ങളുടെയും പാട്ടുകളുടെയും ശബ്ദങ്ങൾ

ശാന്തിയും സമാധാനവും വാഗ്ദാനം ചെയ്യുന്ന ക്രിസ്തുവിന്റെ തിരുപ്പിറവിയിലൂടെ മുന്നോടിയാണ് ഇതെല്ലാം.

ഇന്ന് ആഖിരമാലിരം നാവുകൾ ആലപിക്കുന്ന ശാന്തിസന്ദേശം ക്രിസ്തു മസ്രാത്രിയിൽ മാലാഖമാർ ആലപിച്ച സ്തുതി ഗീതത്തെ അനുസ്മരിപ്പിക്കുന്നു. വിവിധ ഭാഷകളിലും താളങ്ങളിലും കേൾക്കുന്ന ഇന്നത്തെ സന്ദേശങ്ങൾ ഒരുതരം കലാപ്രകടനംപോലെ ആഖിരയിരുന്നു. അതിന്റെ അർത്ഥ സാഹത്യത്തിലേക്ക് കടന്നെത്തുവാൻ അധികമാർക്കും കഴിയില്ല.

അസ്വസ്ഥ ചിരന്തനായ ഒരു യുവാവ് എഴുതി "കുട്ടിലടയ്ക്കപ്പെട്ട മൃഗത്തെപ്പോലെയാണ് ഞാൻ. ഇപ്പോൾ ഞാൻ ആഗ്രഹിക്കുന്നത് ഖഗോള സമാധാനം മാത്രമാണ്".

ഈ സാഹചര്യത്തിലാണ് കുട്ടുകാർ ക്രിസ്തു മസ് സന്ദേശത്തിന്റെ വ്യാപ്തി മനസ്സിലാക്കേണ്ടത്. "ഭൂമിയിൽ ദൈവപ്രസാദമുള്ളവർക്ക് ശാന്തി".

ഇന്ന് അശാന്തിയും അസ്വസ്ഥതയും എവിടെയും നടമാടുന്നു. ശാസ്ത്രവും സങ്കേതിക വിദ്യയും മനുഷ്യനെ വളർത്തുമ്പോഴും മനുഷ്യഹൃദയങ്ങളിൽ ശാന്തിയും സമാധാനവും കൈവരുത്തുവാൻ കഴിവുള്ള ഖത്താനും കണ്ടുപിടിക്കുവാൻ കഴിഞ്ഞിട്ടില്ല. ആർക്കാണ് സമാധാനം? എന്താണ് ശാന്തി ലഭിക്കുവാനുള്ള മാർഗ്ഗം? ദൈവത്തോട് നല്ലബന്ധം പുലർത്തുകയും ദൈവത്തിൽ ശരണവും പ്രത്യാശയും അർപ്പിക്കുകയും ചെയ്യുന്നവർക്കാണ് ശാന്തി ലഭിക്കുന്നത്.

ഒരിക്കൽ ആഫ്രിക്കയിൽ അക്രമികളാൽ വധിക്കപ്പെട്ട പോൾ കാൾസ് എന്ന ഒരു മിഷനറിയുടെ ചരിത്രം കുട്ടുകാർ അറിഞ്ഞിരിക്കണം. ആഫ്രിക്കയിലെ കോംഗോ രാജ്യത്ത് ഒരു ലക്ഷത്തോളം ജനങ്ങൾക്ക് വൈദ്യസഹായം നടത്തുവാനുള്ള ഏകവ്യക്തിയാക്കിരുന്നു അദ്ദേഹം. നൂറുകണക്കിന് രോഗികളെ ആഴ്ചതോറും ചികിത്സിക്കുകയും അനേകർക്ക് ശസ്ത്രക്രിയ നടത്തി സൗഖ്യം വരുത്തുകയും ചെയ്തുപോന്നു. ശാരീരിക ക്ഷീണമോ

മാനസിക തളർച്ചയോ പ്രകടിപ്പിക്കാതെ പ്രസന്നമുഖരോടെ അദ്ദേഹം തന്റെ ജോലി ചെയ്തുപോന്നു.

പ്രാർത്ഥന, വേദപാഠം, ധ്യാനം ഈ അദ്ദേഹം ഒരിക്കലും മടക്കിയിരുന്നില്ല. ഘാതകർ അദ്ദേഹത്തെ വെട്ടിക്കൊല്ലുന്ന നിമിഷത്തിൽ പോക്കറ്റിലുണ്ടായിരുന്ന പുതിയ നിലമരതിൽ അദ്ദേഹം എഴുതി "PEACE" ദൈവപ്രസാദമുള്ളവർക്ക് ശാന്തി എന്ന് മാലാഖമാർ പ്രഖ്യാപിച്ചതിന്റെ പ്രത്യക്ഷോദാഹരണമായിരുന്നു അദ്ദേഹത്തിന്റെ അനുഭവം.

ഭീഷണിയുടെയും എതിർപ്പിന്റെയും മദ്ധ്യത്തിൽ നിർഭയനായി പ്രവർത്തിക്കുമ്പോഴും അദ്ദേഹത്തിന് ശാന്തിമന്ത്രം ഉരുവിടാൻ കഴിഞ്ഞു.

കുട്ടികാരെ,

ഈ സമാധാനമാണ് ക്രിസ്തു വാഗ്ദാനം ചെയ്തത്. സകല ഔദ്യോഗിക നിർവചനങ്ങൾക്കുമതീതമായ സ്വർഗ്ഗീയ ശാന്തി ഓരോരുത്തർക്കും അനുഭവിക്കാൻ കഴിയുന്നത് ദൈവത്തോടുള്ള സജീവ ബന്ധത്തിൽ കൂടിയാണ്. ഈ ക്രിസ്തു മസ് കാലത്ത് ഏതും ദൈവത്തോട് കൂടുതൽ ബന്ധപ്പെടുവാനും ശാശ്വത സമാധാനം നേടുവാനും ശ്രമിക്കണം.

വിജയം നിങ്ങളുടേതാകും. സംശയമില്ല.

ദൈവം അനുഗ്രഹിക്കട്ടെ!

സ്നേഹപൂർവ്വം

ആനിചേച്ചി.

ഓവറോൾ കിരീടം കരസ്ഥമാക്കി

ചെങ്ങന്നൂർ ഭദ്രാസന യുവജനപ്രസ്ഥാനം കലാമേളയിൽ ബുധനൂർ സെന്റ് ഏലിയാസ് യുവജനപ്രസ്ഥാനം ഓവറോൾ കിരീടം കരസ്ഥമാക്കി. സിംഗിൾ സോങ്, പ്രസംഗം, ഉപന്യാസരചന, സമൂഹഗാനം തുടങ്ങിയ മത്സരങ്ങളിൽ ജിനു ജോൺ, ലിൻസി വർഗീസ്, ഷാനു വി. എം., റിയ മെറിൻ ബാബു, സുജാ ബാബു എന്നിവരുടെ മികവാണ് ഈ നേട്ടത്തിന് കാരണമായത്.

മദ്യവും ലഹരിവസ്തുക്കളും, സുബോധവും ലക്ഷ്യബോധവും മരവിപ്പിക്കുന്നു. അനിമിയും അക്രമവും വർദ്ധിപ്പിക്കുന്നു. കുടുംബ ബന്ധവും മനുഷ്യത്വവും നശിപ്പിക്കുന്നു. ആരോഗ്യം നശിപ്പിക്കുന്നു. മാനസിക സംഘർഷവും മാനക്കേടും ഉണ്ടാക്കുന്നു. മരണത്തിലേക്ക് നയിക്കുന്നു. ഖേരുകൃസ്തു പറഞ്ഞു "നിന്നോപ്പോലെ നിന്റെ അഖർക്കാരനെ സ്നേഹിക്കുക. നിങ്ങൾ പരസ്പരം സ്നേഹിക്കുക".
മദ്യവർജന പ്രസ്ഥാനം (ചെങ്ങന്നൂർ മെത്രാസനം)

**വിദ്യാർത്ഥി പ്രസ്ഥാനങ്ങൾ ദേശീയ ധാരയിൽ വരണം :
അഭി. തോമസ് മാർ അത്താനാസിയോസ് മെത്രാപ്പോലീത്താ**



ചെങ്ങന്നൂർ :- വിദ്യാർത്ഥി യുവജനപ്രസ്ഥാനങ്ങൾ ദേശീയ ധാരയിലേക്ക് വരണമെന്ന് അഭി വന്ദ്യ തോമസ് മാർ അത്താനാസിയോസ് മെത്രാപ്പോലീത്ത. മാർ ഗ്രിഗോറിയോസ് ഓർത്ത ഡോക്സ് ക്രൈസ്തവ വിദ്യാർത്ഥി പ്രസ്ഥാന ത്തിന്റെ (MGOCSM) ശതാബ്ദി ആഘോഷങ്ങ ುടെ ഭാഗമായി നടന്ന ഏകദിന സമ്മേ ള്ളനത്തിന്റെ സമാപനം ഉദ്ഘാടനം ചെയ്യുകയാ യിരുന്നു അദ്ദേഹം.

വിദ്യാർത്ഥികളേയും യുവജനങ്ങളേയും രാജ്യത്തിന്റെ വികസന പ്രവർത്തനങ്ങളിൽ പങ്കാ ളികളാക്കണം. ഇന്ന് യുവാക്കളെ തീവ്രവാദ പ്രവർത്തന രംഗത്ത് എത്തിക്കുന്നതിനെതിരെ ജാഗ്രത പുലർത്തണം. രാഷ്ട്രനിർമ്മാണ പ്രക്രി യയിൽ അവരെ സജീവമായി പങ്കെടുപ്പിക്കണം. അതിനായിരിക്കണം നമ്മുടെ വിദ്യാഭ്യാസ മേഖല പ്രാധാന്യം കൊടുക്കേണ്ടത്. ജീവിതമു ല്യങ്ങൾ കാത്തു സൂക്ഷിക്കുവാൻ വിദ്യാർത്ഥി കൾ ശ്രദ്ധാലുക്കളാകണം. രാജ്യത്തിന്റെ അഖ ണ്ഡതയും ഐക്യവും കാത്തുസൂക്ഷിക്കുവാൻ

യുവജനങ്ങൾ മുനിട്ടിറങ്ങണമെന്നും മെത്രാപ്പോ ലീത്ത പറഞ്ഞു. അതിനായി കേന്ദ്ര-സംസ്ഥാന സർക്കാരുകൾ പദ്ധതികൾ ആവിഷ്ക്കരിക്കണം.

ഡോ. ഫിലിപ്പോസ് മാർ ക്രിസോസ്റ്റം മാർത്തോമ്മാ വലിയ മെത്രാപ്പോലീത്ത അനുഗ്ര ഹപ്രഭാഷണം നടത്തി.

വിദ്യാർത്ഥി പ്രസ്ഥാനം ഭദ്രാസന വൈസ് പ്രസിഡന്റ് ഫാ. വിൽസൺ ശങ്കരത്തിൽ അദ്ധ്യ ക്ഷത വഹിച്ചു. വെരി. റവ. ജോൺ ഡാനിയേൽ കോർ എപ്പിസ്കോപ്പാ, ഫാ. ജോൺപോൾ, ഫാ. സി. കെ. ഗീവർഗീസ്, ഫാ. ഗീവർഗീസ് ജോൺ, കെ. സി. സഖറിയ, പി. എം. സാമുവേൽ, വിവേക് വർഗീസ് എന്നിവർ പ്രസംഗിച്ചു.

വിവിധ ഇടവകകളിൽ നിന്നും വിദ്യാഭ്യാസ സ്ഥാപനങ്ങളിൽ നിന്നും നാനൂറിൽ 400ൽ പരം വിദ്യാർത്ഥികൾ സമ്മേളനത്തിൽ പങ്കെടുത്തു. 2008 ഡിസംബർ 23-ാം തീയതി ഞായറാഴ്ച ബഥേൽ അരമന പള്ളിയിൽ ചേർന്ന സമ്മേളനത്തിന്റെ പ്രാരംഭ ഉദ്ഘാടന കർമ്മം ഭദ്രാസന സെക്രട്ടറി റവ. ഫാ. മാത്യു വർഗീസ് നിർവ്വഹിച്ചു. ഇടവക വികാരി റവ. ഫാ. വിമൽ മാമ്മൻ ചെറിയാൻ അദ്ധ്യക്ഷനായിരുന്നു. പ്രസ്ഥാനം ഇടവക വൈസ് പ്രസിഡന്റ് പി. സി. വർഗീസ് പ്രസംഗി ച്ചു. ശ്രീ. രാജേഷ് കെ. പുതുമന ക്ലാസ്സുകൾക്ക് നേതൃത്വം കൊടുത്തു. തുടർന്ന് ഗ്രൂപ്പ് ചർച്ചയും. റവ. ഫാ. തോമസ് കെ. നൈനാൻ, ഫാ. വിൽസൺ ശങ്കരത്തിൽ എന്നിവരുടെ നേതൃത്വ ത്തിൽ സമർപ്പണ ശുശ്രൂഷയും നടത്തി.

MAR GREGORIOS ORTHODOX CHRISTIAN STUDENT MOVEMENT



Worship • Study • Service

**Centum
Gratia**

**Centenary Conference
& Public Meeting**

PARUMALA SEMINARY 2008 December 26-31

